


بِسْمِ اللَّهِ الرَّحْمَنِ الرَّحِيمِ
لَا إِلَهَ إِلَّا اللَّهُ مُحَمَّدٌ عَبْدُهُ وَرَسُولُهُ
إِذَا قُتِلَ قَاتِلُوا

طلوع اسلام



بیاد گاحضر عشق شادان اقبال رحمتی علیہ



بِسْمِ اللَّهِ الرَّحْمَنِ الرَّحِيمِ

مرکز ملت ← { لَا إِلَهَ إِلَّا اللَّهُ } ← مرکز ملت
عُهِدَ رَسُولُ اللَّهِ

بِسْمِ اللَّهِ الرَّحْمَنِ الرَّحِيمِ
مَرْكَزِ فِیصُولِ كِی اطاعت ہی ایمان،
یَا هَآلِیْنَ اٰمِنُوْا

اِحْتَضِرُوا عِزَّ اللَّهِ جَمِیْعًا وَلَا تَفَرَّقُوا
اِسْتَحْذِرُوا اللَّهَ وَالرَّسُولَ اِذْ دَعَاكُمْ لِیُخْرِجَكُم
اِنَّ كِبْرًا لِّیْ سَبَّكَ بِرُءُوسِهِمْ وَاسْتَحْذَرُوا
بِآیَاتِ الْقُرْآنِ كِی جِبْتِیْهِمْ اِنَّا كَیْطَلُبُكَ جَوَابًا لِّیْ عَاكِفِیْهِمْ

مرکز مرکز کی اطاعت اور جماعت پیدا کرو
اس لیے کہ

جو جماعت سے علیحدہ ہووادیہ جہنم میں گیا
جماعت کے لقبی سلام کچھ نہیں!
عَلَيْكُمْ يَا جَمَاعَةٌ فَإِنَّكَ مَنْ شَدَّ شُدَّ فِي النَّارِ
لَا اِسْلَامَ لِمَنْ اَلَا بِهَا جَمَاعَةٌ
(سورہ بان رسول)

راقبال،
چیت ملت ایک گونی لالہ
بہراران چشم بوند یک نگاہ
بگذرانے مرکزی پائندہ شو

بِسْمِ اللّٰهِ الرَّحْمٰنِ الرَّحِیْمِ
اسلامی حیث اجتماعیکہ ماہوار مجلہ

طلوع اسلام

(دور جدید)

مرتب	بدل اشتراک
محمد عثمان !	یا نچر و پیہ سالانہ
جلد (۱)	شمارہ ۵
	بابت ستمبر ۱۹۳۸ء
	فی پرچہ ۸

فہرست مضامین

۱	گوہر نایاب	۳	علامہ اقبال کی ایک غیر مطبوعہ رباعی
۲	لمعات	۴ - ۱۴	مدیر
۳	چند شکوک اور انکا ازالہ	۱۵ - ۲۴	جناب رازی
۴	قرآن اور قرآنی دلائل -	۲۸ - ۳۵	ادارہ
۵	اُردو ہندی کا مسئلہ	۳۴ - ۵۱	جناب محمد اکرم خاں ضامن شمس
۶	حقائق و عبرت	۵۲ - ۶۳	ادارہ
۷	دامان باغبان	۶۴ - ۷۴	دیدہ ور
۸	بصائر	۷۸ - ۸۰	ادارہ
۹	رعب فرنگ	۸۱	جناب اسد صاحب ملتانی
۱۰	تقریظات	۸۲	ادارہ
۱۱	معارف القرآن	۸۳ - ۸۸	جناب چوہدری غلام احمد صاحب پریند

گوہر نایاب

ہمیں دائرہ طلوع اسلام کے ایک ممتاز رکن کی کرم کُتری سے حضرت علامہ اقبال علیہ الرحمۃ کی ذیل کی غیر مطبوعہ رباعی موصول ہوئی ہے جسے ہم بحال فخر و مسرت شائع کرتے ہیں۔ طلوع اسلام کو اس بات پر بجا طور پر ناز ہے کہ اس کا نارا صحن مسجد کے اندر بھی ہے اور یہ بھی اُمید کیجا سکتی ہے کہ بجز تعلق اس "دلِ مُلا بھی بگیل جا بیگا۔"

بیاتاکارِ ایں مُنتازیم

قمار زندگی مردانہ بازیم

چخالِ نالیم اندر صحنِ مسجد

کہ دلِ درسیہ مُلا گدازیم

(اقبال)

لمعات

بعض حضرات کو شکایت ہے کہ وہ اسلامی جہاد و رسائیل جو غیر مخلوط اسلامی جماعتی زندگی کے نصب العین کے حامی ہیں۔ ہندوؤں کے طرز عمل کے خلاف تو شدت سے نکتہ چینی کرتے ہیں لیکن انگریز برطانوی حکومت کے خلاف کچھ نہیں کہتے جہاں تک طلوع اسلام کا تعلق ہے ان حضرات کو معلوم ہونا چاہیے کہ جس اصول کے ماتحت یہ ہندوؤں کی اس سازش کی مخالفت کرتا ہے جسکی رو سے وہ ہندوستان سے اسلامی تہذیب تمدن بلکہ مذہب تک کو مٹا دینے کی فکر میں ہیں۔ اسی اصول کے ماتحت وہ انگریز یا دنیا کی کسی اور قوم کی اس روش کے خلاف ہے جس کی رو سے اسلام کے کسی مفاد پر ادا کرنے سے بھی زد پڑتی ہو۔ لیکن ہر بات کے کہنے کا ایک محل ہوتا ہے۔ خود جس میں ہندوستان میں برطانوی حکومت مسلمانوں کی تخریب میں مصروف عمل تھی۔ اب ختم ہو رہا ہے اور اس کی جگہ ایک نیا دور حکومت آ رہا ہے۔ برطانوی حکومت کے خلاف تنقید کرنے کا زمانہ وہ تھا جب اس کی ہوس جو الارضی ہندوستان سے اسلامی تہذیب تمدن کے مٹا ڈالنے کے درپے تھی۔ اس زمانہ میں تو ہمیں ”برکات عین انگلشیہ“ کے قصیدے پڑھائے جاتے رہے اور جب اسلامی تہذیب تمدن پوری طرح سے مٹا یا جا چکا۔ اور اب جبکہ عنان حکومت ہندو کے ہاتھ میں دی جا رہی ہے تو مسلمانوں کو ہوش آ یا کہ برطانوی حکومت کی ضروری مخالفت کرنی چاہیے۔ برطانوی حکومت یا کسی غیر اسلامی حکومت کی تو سب سے بڑی مخالفت خود مسلمانوں کا یہ ایمان ہے کہ مسلمان اللہ کے سوا کسی اور کی حکومت قبول نہیں کر سکتا اور طلوع اسلام اسی ایمان محکم کی نشر و اشاعت کے لئے وجود میں آیا ہے۔ مصیبت دراصل یہ ہے کہ مسلمان میدان سیاست میں بڑا الجھولا

بھلاڑی واقع ہوا ہے۔ برطانوی حکومت کے ابتدائی عہد میں مشن کے ہسپتال۔ اسکول۔ نہریں۔ سڑکیں۔ ریل۔ ٹارڈ انکمانہ سب سہمردی نوع انسانی کے کارہائے نمایاں سے اس آنے والی حکومت کو آسمانی بادشاہت بنا کر دکھا ہے تھی۔ اب وہ فرختم پورا ہے تو اسے اس گزرے ہوئے دور کی تلخ کامیاں یاد آ رہی ہیں۔ لیکن آنے والے دور کے متعلق کسان کی مصیبت۔ مزدور کی فلاکت۔ غریبوں کا افلاس "مشن کے ہسپتالوں کی جگہ لے رہا ہے اور مسلمان پھر آنے والے خطرات سے غافل ہے۔ طلوع اسلام نہ ہندو کا مخالف ہے نہ انگریز کا۔ بلکہ یہ مخالف ہے ہر اس روشن و عمل کا جو مسلمانوں کی تخریب کے لئے بروئے کار آئے اس لئے اس کا مسلک یہ ہے کہ مسلمان کو آنے والے خطرات سے بروقت آگاہ کر دے کہ کس طرح ح۔

تری بربادیوں کے تذکرے ہیں آسمانوں میں

ہمارے کانگریسی ہندو بھائی بڑے ہی عالی حوصلہ وسیع النظر اور کشادہ ظرف واقع ہوئے ہیں۔ کوئی انجی ایثار پیشگی کا تجزیہ تو کر کے دیکھے کہ کس طرح بکری مانگنے والے کو اونٹ دیتے ہیں اور اسی۔ پی کی وزارت کا تجزیہ کیجئے۔ ابتدا میں وزارت مرتب ہوتی ہے مگر ایک مسلمان بھی اس میں شامل نہیں کیا جاتا۔ طویل عرصہ تک یہ ہندو وزارت۔ اسی پی کے مسلمانوں کی قسمت کا فیصلہ کرتی رہی مگر گزشتہ مہینہ میں زیر اعظم ڈاکٹر کھرے کو کیا سوچھی کہ اپنے بعض رفقاء سے اختلاف کر کے وزارت سے مستعفی ہو بیٹھے۔ حالانکہ کانگریس نے انھیں حکم بھی بھیجا تھا کہ دیکھنا بغیر اجازت ایسی غیر آئینی حرکت کا ارتکاب نہ کرنا۔ مگر انھوں نے استغناء دیدیا اور پھر گورنر سے ساز باز کر کے ایک نئی وزارت مرتب کر ڈالی۔ یہ سب کچھ ہوا مگر اس نئی وزارت میں بھی کسی مسلمان کو نہیں لیا گیا۔ اس کے بعد کانگریس کے دباؤ سے پھر انھیں وزارت کی گمرسی کو خیر باد کہہ دینا پڑا اور کانگریس نے معاملہ کو

ہاتھ میں لیکر اپنی نگرانی میں ایک اور کانگریسی وزارت مرتب کر لی جو اس وقت برسرِ اقتدار ہے۔ اس وقت بھی وزارت میں کسی ایک مسلمان کو لینا کانگریس پھر بھول گئی گو یا قدرت نے کانگریس کے موقع دیا کہ وہ جب نہیں تو اب کسی مسلمان کو وزارت میں لے لے مگر کانگریس نے جو اعلیٰ اصولوں کی پابند ہے اس بے اصولی کو گوارا نہ کیا اور یہ دکھا دیا کہ اسلام دشمنی میں استواری اسے کہتے ہیں!

فرمائیے۔ اگر آج سی۔ پی میں سیوا جی مرہٹہ کی حکومت قائم ہوتی یا ڈاکٹر مونی نے اور بھائی پر مانند وہاں کے وزیر اعظم ہوتے تو اس سے زیادہ کیا کرتے جو کانگریس نے کیا؟ مگر کانگریسی مسلمان اسپر بھی مطمئن ہیں یہاں تک کہ کانگریس کے طرزِ عمل کی صحت پر ہر وقت مباحثہ کرنے کو تیار ہیں۔ ہم یہاں تک لکھ چکے تھے کہ اس سلسلہ میں مولانا آزاد کا ایک بیان نظر سے گزرنا جس میں آپ فرماتے ہیں کہ میں انقطاعی طور پر یہ ذہن نشین کر ادینا چاہتا ہوں کہ ایک مسلم وزیر کے تقرر کے لیے جو نشست سی۔ پی وزارت میں خالی رکھی گئی ہے اسے جلد ہی پر کیا جائے گا۔ گو یا سی۔ پی وزارت میں تین بار رد و بل ہونے کے بعد کہیں مسلم وزیر کے تقرر کو خیال دینا گنہگار ہے ع

عمرت دراز باد کہ اس ہم غنیمت است

بڑے فخر سے کہا جاتا ہے کہ کانگریس کسی شخص کے مذہب۔ کلچر۔ عادات و رسوم میں مداخلت نہ کریگی اور ہر فرد اپنے مذہبی مراسم ادا کرنے میں آزاد ہوگا۔ مگر سماجی سمیور اشد وزیر تعلیم یو۔ پی بر ملا کہتے ہیں کہ جب تک ہندوستان کی ہندو مسلم تہذیبوں کو مٹا کر ہندی تہذیب کی بنیاد نہ ڈالی جائے گی قومیت متحدہ کی تشکیل محال ہے! یہ ہے ہر مذہب کے کلچر کی حفاظت کا ثبوت اور یہ ہے ہم کراچی کے کانگریسی ریزولوشن کی عملی تشریح!

نبی گنج ضلع موئیکر میں زبردستی مسلمانوں سے دستخط لینے گئے کہ وہ اپنے قبضہ میں

نہ تو گائے کا گوشت لائینگے اور نہ اسے استعمال کریں گے۔ اسپرہا اسپرہا میں سٹرپولس کی طرف سے تحریک التوا بھی پیش کی گئی تھی (ہندوستان ٹائمز ۲۶ جولائی ۱۹۳۷ء) جس کا خبر نہیں کیا حشر ہوا اور ہار کی کانگریسی گورنمنٹ نے اسپر کیا کارروائی کی۔

احمد آباد کی خبر ہے کہ وہاں کانگریسی گورنمنٹ نے اعلیٰ ذات کے ہندو بیٹوں میں اچھوتوں کو داخل ہونے کی اجازت دیدی ہے اور سناٹن دھرمیوں کے مذہبی جذبات کو پامال کر کے ایک ایسا حکم نافذ کیا ہے جو صرف مذہب میں مداخلت کے مترادف ہے چنانچہ احمد آباد کے ڈیڑھ ہزار بیٹوں نے اس حکم کے خلاف بطور احتجاج ہڑتال کر دی اور مالکوں نے ایک جلسہ میں حکومت پر واضح کیا کہ

”اوپنی ذات کے ہندوؤں نے ہمارے بیٹوں کا بائیکاٹ کر دیا ہے کیونکہ حکومت نے ہماری پوزیشن خراب کر دی ہے اور اس فیصلہ سے ہماری تجارت تباہ ہو رہی ہے صدر جلسہ نے یہ بھی کہا کہ خود گاڑھی جی بھی سہ بھوج (اچھوتوں کے ساتھ ملکر کھانا کھانا) کو پسند نہیں کرتے پھر ہماکو اسپر کیوں مجبور کیا جا رہا ہے“ (ریج ساراگت ۱۹۳۷ء)

چونکہ چھوت چھات ہندو مذہب کا لازمی جزو ہے اس لیے اوپنی ذات کے ہندو اچھوتوں کے ہمراہ کھانا پسند نہیں کرتے۔ مگر کانگریسی گورنمنٹ کا طرز عمل دیکھو کہ اس کے ایک ہاتھ میں کراچی والائیڈز لیوشن ہے اور دوسرے ہاتھ میں اس کو ذبح کرنے کے لیے تیز چھری ہے جب ہندو یہ کہتے ہیں کہ چھوت چھات ہمارا مذہبی مسئلہ ہے تو کانگریس کو اس میں مداخلت کرنے کی ضرورت ہی کیا پڑی ہے۔ مگر حقیقت یہ ہے کہ کانگریسی ہندوؤں کو مساوات اور رواداری کی حمایت مقصود نہیں بلکہ انھیں یہ اندیشہ کھائے جا رہا ہے کہ کہیں مظلوم اچھوت ہندو دھرم کا دامن ہاتھ سے نہ چھوڑ دیں اور اس طرح ہندوؤں کی تعداد میں کمی واقع ہو جائے لیکن معاملہ کی سطح پر ہی نگاہ نہ رکھتے بلکہ ذرا اور گہرائی میں اتر جائیے اور دیکھو کہ واقعات آپ کو کس نتیجہ پر پہنچاتے ہیں جب کانگریس مسلمانوں کے مذہبی معاملات میں مداخلت کرتی

تو اس غرض سے کہ ہندوؤں کے مذہبی جذبات کا تحفظ کیا جائے اور اسلامی شعائر کو مٹا یا جائے۔ اور جب وہ قدامت پرست ہندوؤں کے "مذہبی" معاملات میں دخل انداز ہوتی ہے تو اس مقصد کے لئے کہ ہندو قومیت کا تحفظ ہو یعنی ہندو اور مسلم تہذیبوں کو مٹانے کے بعد جو جدید "ہندی" تہذیب مرتب کی جائے گی اس کے اجزائے ترکیبی حسب ذیل ہونگے۔

پرچہ میں تہذیب نفی اس کے تمام نقائص جمیع اسلامی تہذیب منفی وہ تمام باتیں جو ہندو تہذیب کے خلاف ہوں۔ (۱) ہندی تہذیب

پنجاب گورنمنٹ نے فاقہ کش کسانوں اور تباہ حال مقررہ ضلعوں پر ترس کھا کر جو بل منظور کئے ہیں انھوں نے سو دھوار ہرجانوں پر ایک بجلی سی گرا دی ہے۔ پنجاب کا ہرجان یہ دیکھ کر کہ فاقہ کشوں کی مصیبتوں کا کسی حد تک خاتمہ ہونے والا ہے خود کشی پر آمادہ ہو گیا ہے اور ڈاکٹر نارنگ کی سرکردگی میں اس بے پنجاب گورنمنٹ کو چیلنج دیا ہے! ہمیں مخالفوں کی مخالفت کا جائزہ لیتے ہوئے بڑی عبرت حاصل ہو رہی ہے۔

ان میں اکثر لوگ وہ ہیں جو کانگریس کے پلیٹ فارموں پر کسانوں کی ہمدردی میں آسنو بہاتے رہے ہیں مگر آج وہ سرمایہ دار ہرجانوں کی صف میں کھڑے ہو کر یہ بات ثابت کر رہے ہیں کہ انکا سابقہ طرز عمل ریاکاری اور زمانہ سازی پر مبنی تھا اور وہ دراصل خود سرمایہ دار ہیں سرمایہ اڑنے کے اجنبٹ ہیں اور غریبوں کو زندہ درگور کر کے صرف اپنی زندگی کی خیر منار ہے ہیں لاپلو کی غیر زراعت پیشہ کانفرنس میں ڈاکٹر نارنگ نے جو بلیغ خطبہ ارشاد فرمایا ہے وہ ہم نے حیرت کے ساتھ اول سے آخر تک پڑھا اور ہمیں معلوم ہو گیا کہ دنیا میں اہمسا کی دعوی دار قوم سے زیادہ کوئی ظالم اور سنگدل قوم نہیں ہے! اللہ اکبر! غریب طبقہ دو روٹی مانگتا ہے مقررہ ضلع اپنا اوجھ ہلکا کرنا چاہتے ہیں اور کسان منڈلیوں کو بھر پور رکھنے کے لئے زمین کی

سہولتوں کے طلبگار ہیں مگر مہاجنی طبقہ جو سیکڑوں سال سے ان غریبوں کا خون چوستے چوستے
 تہہ وستم کا مظہر اتم بن گیا ہے۔ اس حالت کو دیکھ دیکھ کر آگ پر لوٹ رہا ہے! ہمیں یقین ہے
 کہ اس جنگ میں حق و انصاف کی فتح ہوگی اور ظالم اگر خود راہ راست پر نہ آئیں گے تو
 زمانہ بھینس راہ راست پر آنے پر مجبور کرے گا۔

مسٹر میکڈونلڈ بیک ایک فلسطین کی گلیوں میں گشت کرتے ہوئے دیکھ گئے!

معلوم نہیں کہ ارض مقدس کی زیارت سے موصوف کا مقصد کیا ہے اور انھوں نے
 رپوش ہو کر گیلیلی بیت اللحم اور ناصرہ کا معائنہ کرنے کی زحمت کیوں گوارا فرمائی؟
 دو روز کے قیام کے بعد اپنے فلسطین کے باشندوں کو ایک پیام دیا ہے فرماتے ہیں کہ
 ”ہمارا مقصد یہ ہے کہ فلسطین میں امن قائم ہو اور ان لوگوں کے ساتھ انصاف کیا جا
 جو اس سرزمین پر بستے ہیں“ میکڈونلڈ ایسے بھولے شخص کو شاید یہ معلوم نہیں کہ ارض مقدس
 میں امن، امان کا قیام اعلان بالفور کی تیئیس اور عربی حکومت کی تاسیس پر مبنی ہے!
 برطانیہ اہل فلسطین کے ساتھ انصاف کرے گی! بہت خوب مگر اس نے عربوں اور
 یہودیوں کے معاملہ میں جو روشن اختیار کو کبھی ہے اس نے برطانیہ کو اس قابل ہی نہیں چھوڑا کہ
 وہ ظالم اور مظلوم کے ساتھ انصاف کر سکے اگر عربوں کے ساتھ انصاف ہوگا تو برطانیہ کا جگر
 کیاب ہوگا کہ ہائے یہودیوں کے ساتھ بے انصافی کی گئی! رہا یہودیوں کے ساتھ انصاف کا
 معاملہ سو وہ تو برطانیہ نقطہ نگاہ سے برابر رہا ہے۔ انکے متعلق یہ کہنا کہ انکے ساتھ انصاف
 کیا جائے گا۔ لفظ ”انصاف“ کی بدترین توہین ہے۔

کس قدر شاندار لفظ ہے ”انصاف“ جب ہم کے گولوں کے ساتھ اس کا استعمال ہو مگر
 کس قدر بے مضی ہے ”انصاف“ جب مظلوم اس کی دہائی دے۔

یہ تو تھا مسٹر میکڈونلڈ کا ”انصاف“ جو انگلستان سے بڑی احتیاط کے ساتھ فلسطین پہنچا گیا ہے

اب ذرا ملاحظہ کیجئے ہائی کمشنر کی اس تقریر کو جو اپنے انصاف کی فضا میں براڈ کاسٹ کی ہے، آپ عربوں کو دھکی دیتے ہوئے فرماتے ہیں۔

بقسیم فلسطین کمیشن کی سفارشات اور ملک معظم کے آخری فیصلوں پر تشدد اور زور پزیر سے کوئی اثر نہیں پڑ سکتا“

یعنی عرب جو چاہیں کر لیں۔ برطانیہ اپنے خطرناک فیصلوں کا ضرور نفاذ کرے گی! یہ ہے میکڈونلڈ کا انصاف جسکا اظہار انھوں نے ہائی کمشنر کی تقریر دہلیز میں کرایا ہے۔ خدا رحم کرے، انصاف پر جو موس ملک گیری کے صدقہ میں برعکس ہند نام زنگی کافور کا مصداق بن کر رہ گیا ہے۔!

اس میں شبہ نہیں کہ ہندوستان کا مسلمان بے بس مجبور ہے اور اس کے پاس کوئی ایسی قوت نہیں جس کے سامنے انگریز کی اس سببیت و بربریت کو جھکنا پڑے لیکن ان فرعونہ و نارید برطانیہ کو معلوم ہونا چاہیے کہ فلسطین کا مسئلہ محض ہندوستان کے غلام مسلمانوں کا ہی مسئلہ نہیں بلکہ یہ تمام سے زین کے ۲۵ کروڑ مسلمانوں کا مسئلہ ہے جن کے جذبات کا احترام نہ کرنا قہر آسمانی کو دعوت دینا ہے جبکہ وہ جہاں جیسے برطانیہ کے جاہ و حشمت کی کشتی ٹوٹنے والی ہو فلسطین کے خشک سمندر میں کھنسی چھی!۔

بقول پنڈت جو اہرلال نہرو دیبا سو بھاشن چندر بوس۔ آئندہ قومی حکومت اشتر اکیٹ کی بنیادوں پر قائم ہوگی جو لوگ اشتر اکیٹ کی حقیقت سے واقف ہیں وہ اس کھلی سازش کا ادراک کر کے ہم جلتے ہیں کیونکہ اشتر اکیٹ اور دہریت لازم ملزوم ہیں مگر ہمارے ناواقف علماء یہ کہہ کر دل کو تسلی دے لیا کرتے ہیں کہ اشتر اکیٹ ایک معاشی نظام ہے اس کو دس اور مذہب سے کیا تعلق؟ کاش ہمارے علماء کو اشتر اکیٹ کے سرچشمہ تک رسائی حاصل ہوتی اور وہ مارٹن ایگلز اور لینن کے نظریات سے براہ راست واقفیت حاصل کرتے! ان بیچاروں کو پتہ ہی نہیں کہ اشتر اکیٹ زندگی کے تمام شعبوں پر حاوی ہے اور اس کو یہ ہرگز پسند نہیں کہ انسان

مادی حکومت کے علاوہ مذہب، اخلاق کی بھی کوئی حکومت قائم ہو اور ایمان بالغیب انسانی ضمیر کی تشکیل میں کوئی حصہ لے مگر ہمارے قومیت پسند علماء کو یقین ہی نہیں آتا کہ اشتراکیت اپنے جابر و قاصر نظام کے ساتھ زندگی کے تمام شعبوں کو اپنی گرفت میں لے چکی ہے۔ ہم ان ناواقفوں کی توجیہ میں کی عبارت کی طرف دلائل گے۔ اخبار ہندوستان "جو کانگریس کانیم تکراری اخبار ہے۔ اس میں اشتراکیت کے بانی "کارل مارکس" پر ایک مضمون "سوراجپوری" کے قلم سے شائع ہوا ہے۔ سطور ذیل اسی مضمون کا اقتباس ہے "سوراجپوری اشتراکیت کی حقیقت کو واضح کرتے ہوئے فرماتے ہیں "وہ خیالات جو مارکس نے اپنی کتاب میں پیش کیے ہیں مجموعی حیثیت سے بارگزم کہلاتے ہیں اس چھوٹے سے مضمون میں ان خیالات کا تجزیہ ممکن نہیں ہاں مختصراً یہ کہا جاسکتا ہے کہ ان کے ماتحت انسانی زندگی مادی کے تماشے کی حیثیت نہیں رکھتی۔ وہ فوق لفظ قوتوں کے زیر اثر نہیں ہوتی انسانی زندگی کا کوئی پہلو ایک دوسرے سے علیحدہ نہیں کیا جاسکتا

مذہب، اخلاق، قانون، حکومت، سیاست سب ایک ہی سلسلہ کی بہت سی کڑیاں ہیں جو ایک دوسرے سے جدا نہیں ہوسکتیں... تاریخ انسانی، ذرائع پیداوار کی تبدیلیوں کی ایک مسلسل داستان ہے جس میں ایک طبقہ کے بعد دوسرے طبقہ اقتدار حاصل کرتا رہتا ہے۔ اس طرح ماضی و حال کی پوری تاریخ طبقہ وارجنگ کا ایک سلسلہ ہے۔ وہی طبقہ حکمران ہوتا ہے جو دنیا آمدنی پر قابض ہوتا ہے۔ ریاست اس طبقہ کی پشت پناہ ہوتی ہے اور مذہب قانون اسے قوت بخشتے ہیں" (مورخہ اسٹریچولائے جلد ۳ صفحہ ۶ کالم ۲)

اشتراکیت کا یہ متن تفسیر و تشریح کا محتاج ہے۔ مگر ہم علماء کی بصیرت پر بھروسہ رکھتے ہوئے توقع کرتے ہیں کہ وہ خود ہی اس کی تشریح فرما کر کسی صحیح نتیجہ پر پہنچیں گے۔

چونکہ ہندوستان کا آئندہ نظام حکومت اشتراکیت کی بنیادوں پر قائم ہوگا۔ اس لیے اس مسئلہ کی اہمیت طلوع اسلام کے پیش نظر ہے۔ انشاء اللہ مستقبل قریب میں ہم اس مسئلہ پر مفصل و مبسوط مضمون شائع کریں گے جس سے معلوم ہوسکے گا کہ روس کی اشتراکیت کیا ہے اور اسلام کی

صحیح اشتراکیت کیا ہے اور ایک سچا مسلمان ایک سچا انشراکی، کس طرح بن سکتا ہے۔ اور توفیقی الالباشد

حیرت اور تعجب نہ سمجھو کہ رنگون میں فساد ہو گیا جس سے سو سے اوپر مسلمان مار گئے اور کروڑوں ویریا کا نقصان ہوا۔ اگر وہاں فساد نہ ہوتا تو یقیناً حیرت ہوتی کیونکہ وطن کی تقسیم کا لازمی نتیجہ یہی ہے کہ دلوں کے انسانیت کا احترام اٹھ جائے اور وطن کی بوج میں انسان کی حالت حیوان سے بدتر ہو جائے۔

برہما آج سے کچھ ہی پہلے ہندوستان کا ایک حصہ تھا مگر انگریزوں کے پراسرار ارادوں نے اسکو ہندوستان سے جدا کر دیا اور ان وطن پرستوں کو جو وطن کی تقسیم کو فطری اور نیچرل قرار دیتے ہیں برطانیہ کی ڈپلومیسی نے ایسا جواب دیا کہ وہ دیکھتے ہی رہ گئے اور انکا نظریہ وطن جڑ سے اٹھ کر الگ جا پڑا۔

رنگون کے مسلمانوں پر بظاہر بد ہوں نے مگر بہ باطن کسی اور نے وہ قیامت توڑی ہے جس کی یاد شاید سیکڑوں سال گزرنے پر بھی تازہ رہے گی۔ نہ مسلمانوں کی جانیں محفوظ رہیں انہی املاک بانی رہیں اور نہ مساجد اللہ کی حرمت و عزت کا خیال کیا گیا۔ یک بیک ایک قیامت آئی اور بیسیوں بے گناہوں کو ہلاک اور ہزاروں کو زندہ درگور کر گئی! یہ پہلا نمبر ہے۔ برہما کو ہندوستان سے جدا کرنے کا بائوں کہو کہ ہندوستان سے برہما کو جدا کرنے کا جو مقصد تھا وہ بغیر شکار کے بہت جلد پورا ہو گیا۔

ہم کاغذ کی سطح پر برہما کی مظلوم آبادی سے لفظی ہمدردی کے سوا اور کیا سلوک کر سکتے ہیں؟

کانگریس اینک خاموش ہو اسکے کشکول میں شاید لفظی ہمدردی کا بھی کوئی شکر ابا باقی نہیں رہا ہے۔

ہے انگریزوں کو سونا نکالنا کہ اس لیے بجا ہے کہ مرنیوالوں میں سوائے ہندوستانیوں کے اور کوئی نہ تھا۔

انہی رگ غیرت تو اس وقت پھر کتنی جب لاشوں کے انبار میں چند سفید برفید لاشیں بھی نظر آتے!

کاش اس غونی حادثہ کا آئندہ اعادہ نہ ہو اور ہمارے خیال غلط ہو کہ یہ فساد آئندہ فسادات کی ایک

”شانداز تمہید ہے۔ ہندوستان اور برہما کی علیحدگی پر ذرا قیاس فرمائیے۔ فلسطین کی تقسیم کو کہ

تقسیم سے پہلے ہی وہاں قیامت برپا ہے اور جب ارض مقدسہ تقسیم تقسیم کی عملی شکل اختیار کریگی

اس وقت جو حشر وہاں برپا ہوگا اس کی صحیح تعبیر کے لئے کوئی لفظ خود ہی ایجاد کر لیجئے!

اسکندر و نہ جوشامی ترکی سرحد پر واقع ہے اور بحر روم کی حفاظت کا ایک بہترین قلعہ ہے۔ پٹری جہاں جہد بعد ترکوں کے قبضہ میں آگیا اور فرانس کو ہزار ذلت ترکی جمہوریت کے سامنے جھکنا پڑا۔ یہ مقام مملکت شام کا ایک حصہ ہے اور آبادی کے لحاظ سے اس کا تعلق عربوں سے ہے عربوں کی جد چہد اور قریبائوں کے بعد شام کو جو آزادی حاصل ہوئی ہے اسکو غلامی کی ایک دوسری شکل سمجھنا چاہیے۔ فرانس نے اپنے معاہدہ میں اس مقام کو اپنا فوجی مستقر ظاہر کیا تھا جو بلاشبہ آئندہ چلکر ترکوں کے لئے بغل کا پھوڑا ثابت ہوتا۔ ترکوں نے جو اب یورپین طاقتوں کی ڈیلو سید کو خوب سمجھ گئے ہیں اس خطرہ کا احساس کیا اور پیچھے گزیرہ علاقہ آزادی کے بعد بھی عربوں کے قبضہ میں نہیں رہ سکتا۔ اسپر اپنی سیادت کا دعویٰ کر دیا اور قدیم معاہدوں اور دستاویزوں کی ایسی تشریح کی کہ فرانس کے ہوش اڑ گئے۔ آخر جبعیتہ اقوام کی مداخلت سے معاملہ کچھ سبکھا اور اسکندریہ پر ترکوں کا کیدر حق سیادت تسلیم کر لیا گیا۔ مگر ترک جو کامیابی کا راز اچھی طرح سمجھ گئے ہیں۔ اس نام نہاد سیادت پر راضی نہ ہوئے اور فرانس کو جنگ کا الٹی ٹیم دیا اور جبعیتہ اقوام کو کچھ دھکی دیدی کہ اگر اس نے اس معاملہ میں ذرا بھی جانبداری کا ثبوت دیا تو ترکی جمہوریت اسکو طلاق دیدگی مختصر یہ کہ فرانس نے اپنی مجبوریوں کا اندازہ لگا کر ترکوں کے مطالبات تسلیم کر لیے اور انکو وہ حقوق دیدیے جو شاید کسی کمزور حکومت کو دس سال کی جنگ کے بعد بھی حاصل نہ ہوتے۔

اس معاملہ میں ترکوں کو فتح ہوئی اور فرانس کو ہزیمت و شکست افرانس نے ترکوں کے سامنے اس لڑائی میں جھکا یا کہ حق و انصاف کا اقتضا بھی یہی تھا۔ کیونکہ مغرب کی زبان میں انصاف کے معنی وہ نہیں ہیں جو عام طور پر اخلاقی اور مذہبی دنیا میں سمجھے جاتے ہیں بلکہ اس کے معنی ہیں طاقت فوجی قوی کا استحکام۔ قوم کی عزیمت و استقامت جس قوم میں یہ تمام اوصاف موجود ہوں گے وہ ڈنڈے کے زور سے سب کچھ منولے گی اور یورپ بقائمی ہوش و جو اس پر دستخط کر دیکھا کہ یہ حق جو انصاف ہے، غریب حبش ایسی لڑی مارا گیا کہ وہ ان اوصاف سے معرکھا اور اٹلی اسکی کمزوری کو سمجھتا تھا۔ ترک در دانیال اور اسکندریہ نہ کے بارے میں اس وجہ سے کامیاب ہو گیا کہ انھوں نے

دھیلے کا جو اب اینٹل ورت پتھیو دینا سیکھ لیا ہے۔ اب اگر اسلام یہ کہتا ہے کہ حق انصاف کے لیے مسلمانوں کو بہر وقت یکساں مقابلے کیلئے معاشرے اور تیار رہنا چاہیے اور اپنی دشمنی کو مروجہ کر کے کے لیے خود کی بخشی ہوئی طاقتوں کو استعمال کرنا چاہئے تو اس پر تلنگا کی کیا بات ہے! افسوس آج ہجو اسلام کی اس تعلیم سے خود شرم آنے لگی ہے اور بڑے بڑے مجاہد جن کا نعرہ تھا ذرۃ سناہ الجہاد (اسلام کی بلندی چہاد سے ہے) وہ اب اسنا کے فلسفہ پر فریفتہ ہونے لگے ہیں!

طلوع اسلام کی شروع سے ہی حالت یہ ہو رہی ہے کہ دامن ہنگامہ تنگ گل حسن تو بیار۔ کئی ایک ضروری مباحث ہیں جو سامنے ہیں لیکن ایک ہلور رسالہ کے محدود صفحات انکے کفیل نہیں ہو سکے کئی ایک عنوانات ایسے ہیں جنہیں ہم مستقل شروع کرنا اور اتنا جارحی رکھنا چاہتے تھے لیکن وہ بھی (سوائے معارف القرآن کے) عدم گنجائش کے گاہہ سنج ہیں۔ بہر حال دو موضوع تو ایسے ہیں جنہیں ہم اب زیادہ عرصہ تک معرض التوا میں نہیں رکھنا چاہتے۔ یعنی

(۱) پیام اقبال اور قرآن کریم۔ از جناب پرویز

اور (۲) تشریح مثنوی اسرار و رموز۔ از جناب غان محمد یوسف خان سلیم چشتی۔

بتوفیق انردی ہم اکتوبر کے پرچہ سے اس سلسلہ کو باقسط شروع کریں گے۔

انفاق فی سبیل اللہ

یہ رسالہ مشہور مکتبہ اسلام جناب چودھری غلام احمد صاحب پرویز کے قلم سے حال ہی میں نکلا ہے اور جناب اکبر خان صاحب کیمبل پور نے اسکو چھپوا کر مفت شائع کیا ہے۔ اس رسالہ میں مسائل زکوٰۃ و صدقات خیرات کے فلسفہ پر سیر حاصل بحث کی گئی ہے جس کا مطالعہ ہر مسلمان کیلئے ضروری ہے

مصولہ اول اک : ارسال فرما کر مفت طلب کیجئے

محمد اکبر خان صاحب ارشد منزل کیمبل پور

چشموں اور اُن کا ازالہ!

(از جناب رازی)

سوال کیا جاتا ہے کہ جب مسلمان کریم میں حکم ہے کہ تعادلوذاعلی البر والتقویٰ (شکی اور خدا ترسی تقویٰ) کے معاملات میں ایک دوسرے کی مدد کیا کرو، تو مسلمانوں کو کانگریس کے ساتھ ضرور اشتراک عمل کرنا چاہیے کیونکہ اسکے پروگرام میں تو بہت اچھے اچھے کام شامل ہیں۔

پہلے تو یہ دیکھنا چاہیے کہ اس بات کا فیصلہ کون کرے کہ فلاں معاملہ ”بروتقویٰ“ کا ہے اور فلاں ”اٹھم وعدوان“ کا۔ ایک کانگریسی مولوی صاحب نے اس بات کے جواب میں فرمایا کہ ہر شخص کو حق حاصل ہے کہ وہ خود فیصلہ کرے کہ ”بروتقویٰ“ کا کون سا معاملہ ہے۔ لیکن اُن سے کوئی پوچھے کہ جس چیز کو آپ دین میں تشدد و انتشار قرار دیتے ہیں۔ انتشار و اختلاف کہتے ہیں جس کا رونما آج ہر شخص رو رہا ہے۔ اور جسے قرآن کریم مشرک قرار دیتا ہے کیا وہ ایسوجہ سے نہیں کہ ہر شخص کو یہ اختیار حاصل ہے کہ ”بروتقویٰ“ کی بابت خود فیصلہ کرے جس راہ کو اچھا سمجھے؟ اسے اختیار کر لے اور جسے بُرا سمجھے اُسے چھوڑ دے۔ آپ شریعت کی چھوٹی چھوٹی چیز نیات کے متعلق تو یہ حکم دیتے ہیں کہ کسی خاص مسلک کے ماتحت چلو لیکن آج عظیم الشان مسئلہ میں یہ روش اختیار کرتے ہیں کہ ہر شخص اپنے اپنے ذہن کے مطابق اسکا فیصلہ کر لے۔ یہ نتیجہ ہے اس بات کا کہ دین کی اصل عظیم یعنی جماعت اور مرکز کی زندگی کا تخیل بگاڑوں سے اور جس بگاڑ ہے۔ جب جماعت اور اسکا مرکز موجود ہو تو بروتقویٰ اور اٹھم وعدوان کا فیصلہ وہاں سے ہوا کرے یہی مسلک عین اسلامی مسلک ہو سکتا ہے چھوٹے چھوٹے انفرادی معاملات میں تو اس کی ضمنی اجازت ہو سکتی ہے کہ ہر شخص بروتقویٰ کا خود فیصلہ کر لے۔ مثلاً آپ چلے جا رہے ہیں۔ راستے میں دیکھتے ہیں کہ ایک بچہ کنوئیں میں گر گیا ہے۔ کچھ لوگ اس کی جان بچانے کی کوشش کر رہے ہیں آپ بھی اُسے

تعاون کیجئے۔ لیکن جن معاملات کا اثر آپ کی قوم کی موت اور زندگی پر پڑتا ہو ان کی نسبت اگر آپ ہر شخص کی اجازت دیدینگے کہ جو مسلک چاہے اختیار کرے تو تصور فرمائیے کہ نتیجہ کیا ہوگا کیا کوئی شخص عہد رسالتاً صلعم میں کوئی ایک واقعہ سہی ایسا بنا سکتا ہے کہ جماعتی معاملات میں کسی مسلمان کو یہ اختیار دیا گیا ہو کہ وہ اپنا مسلک خود اپنے ذہن سے متعین کرے؟ کانگریس کے پروگرام میں بے شک ملک کی اقتصادی حالت کی اصلاح مزدوروں اور کسانوں کی غربت اور افلاس دور کرنے کی تجاویز شامل ہیں اور ان سے اگر مسلمانوں کی اقتصادی حالت کو کوئی نقصان نہ پہنچتا ہو تو ان امور میں اشتراک عمل ضرور کرنا چاہیے مسلمانوں سے بڑھ کر کزور اور غریب کا ہمدرد اور کون ہو سکتا ہے؟ لیکن اگر اس اشتراک عمل کے لیے اولیں شرط کوئی ایسی ہو جو اصولاً آپ کے مذہب کے خلاف ہو تو کیا آپ وقت بھی آپ اسل اشتراک عمل پر آمادہ ہو جائیں گے؟ کانگریس میں اشتراک عمل کی بنیادی شرط یہ ہے کہ اس میں شامل ہونے والا ہندوستان میں ”متحدہ قومیت“ پیدا کرینیکا حامی ہو اور جیسا کہ جولائی ۱۹۳۸ء کے پرچم میں بصراحت بیان کیا جا چکا ہے۔ مسلم وغیر مسلم کی ”متحدہ قومیت“ کا تصور اسلام کے بنیادی اصولوں کے خلاف ہے اب فرمائیے کہ ایک مسلمان ایسی شرط کو تسلیم کرے جس سے وہ اسلام سے ہاتھ دھو بیٹھے۔ کزور اور غریبوں کی ہمدردی میں اشتراک عمل کیسے کر سکتا ہے؟

ہندوؤں کے ساتھ اشتراک عمل کے ثبوت میں یہ دلیل پیش کی جاتی ہے کہ نبی اکرم نے مدینہ کے یہودیوں سے اس قسم کا اشتراک کیا تھا۔

”جب رسول کریم نے مدینہ میں جمہوری اتحاد قائم کرنے کے لیے غیر مسلم قبائل سے اتحاد کیا تھا تو یہاں غیر مسلموں سے ملکر جمہوری نظام کے لیے اتحاد قائم کرنا اور ان سے ملنا کیوں جائز نہیں“

(تقریر مولانا حسین احمد صاحب مدنی۔ مطبوعہ زمزم۔ مروجہ لائی ۱۹۳۸ء)

اس میں دو ٹوک طے قابل غور ہیں۔ نبی اکرم نے مدینہ کے غیر مسلم قبائل سے ”جمہوری اتحاد“ قائم کیا تھا یعنی غیر مسلموں سے یہ معاہدہ کیا تھا کہ اگر مدینہ پر باہر سے کوئی غنیمت حملہ آور ہو تو مسلم وغیر مسلم جماعتیں ملکر اس کا

مقابلہ کریں گی۔ یہ اتحاد بالکل تعاون علی اللہ والتمقویٰ کے مطابق تھا لیکن حضرت مولانا اس سے نتیجہ یہ نکالتے ہیں کہ ہندوستان میں ”جمہوری نظام“ قائم کرنے کے لیے بھی اسی طرح اتحاد کیا جاسکتا ہے نتیجہ غلط ہے ”جمہوری اتحاد“ اور ”جمہوری نظام“ میں زمین و آسمان کا فرق ہے۔ جمہوری اتحاد کے معنی یہ ہیں کہ کسی نیک کام میں مسلم و غیر مسلم جماعتیں باہمی اشتراکِ عمل سے تعاون کریں لیکن ”جمہوری نظام“ سے یہ مراد ہے کہ ایک ایسا نظام حکومت قائم کیا جائے جس میں مسلم (اقلیت)، وغیر مسلم (اکثریت) ملکر حکومت کے معاملات کا فیصلہ کیا کریں اور اس مخلوط جماعت کے فیصلے ملک کا قانون بن جائیں جو مسلم و غیر مسلم دونوں پر نافذ العمل ہوں۔ چنانچہ حضرت مولانا اپنی اسی تقریر میں فرماتے ہیں

”ایسی جمہوری حکومت جس میں ہندو مسلم۔ سکھ۔ عیسائی۔ پارسی سب شامل ہوں۔ حاصل کرنے کے لیے سب کو متفقہ کوشش کرنی چاہیے“۔ (الضیاء)

اس قسم کا ”جمہوری نظام“ نہ قرآن کریم کی رو سے جائز ہے اور اس لیے نہ ہی اُسوہ حسنہ میں اس کی کوئی مثال مل سکتی ہے۔ بسترآن کریم مسلمانوں کے نظام حکومت کے متعلق ارشاد فرماتا ہے کہ ذُرْئُ الْفَرَقِ شُرَیْئِرٌ بَدِیْئُھُمْ۔ ان کے معاملات اُنکے اپنے باہمی مشورہ سے طے پائیں گے کسی غیر مسلم کے مشورہ کا ان میں کوئی دخل نہ ہو سکے گا۔ چنانچہ مدینہ میں خود اپنی دنوں جب کہ غیر مسلموں سے ”جمہوری اتحاد“ قائم تھا جس کا ذکر حضرت مولانا نے فرمایا ہے مسلمانوں کے اپنے معاملات باہمی مشاورت سے طے پاتے تھے کسی غیر مسلم کا اس نظام میں کوئی دخل نہ تھا۔ یعنی وہاں ”جمہوری اتحاد“ تو تھا لیکن ”جمہوری نظام“ نہ تھا۔ ”جمہوری نظام“ (یعنی مسلمانوں اور غیر مسلموں کے مخلوط جمہوری نظام) کا تو تصور ہی غیر اسلامی ہے ایسے جمہوری نظام میں ان احکام اللہ حکومت صرف خدا کے لیے ہے، کا اصول کس طرح کا رہا ہو سکے گا؟ خدا کی حکومت کا تو مطلب ہی قوانین الہی یعنی شریعتِ اسلامی کا نفاذ ہے۔ یہ اُس ”جمہوری نظام“ میں جس میں ہندو مسلم۔ سکھ۔ عیسائی پارسی سب شامل ہوں۔ کیسے ممکن ہوگا؟

پھر یہ بھی دیکھئے کہ مدینہ میں جس ”جمہوری اتحاد“ کو مسلمانوں نے قائم کیا تھا۔ وہ مسلمانوں نے من حیث اجماعت قائم کیا تھا۔ اُنکے ”مركز“ نے غیر مسلموں کی جماعتوں سے معاہدہ کیا تھا۔ انفرادی

طور پر مسلمانوں کو اجازت نہیں دیدی تھی کہ جو مسلک ان کے نزدیک نیکی اور تقویٰ کا ہے وہ اختیار کریں یہ بھی یاد رہے کہ مسلمان انفرادی طور پر کسی ایسی فرم (کاروباری دکان) میں شامل ہو سکتے ہیں جس میں اور حصہ دار غیر مسلم ہوں۔ اور اس فرم کا نام بھی خواہ مخلوط ہو لیکن وہ کسی ایسے نظام میں انفرادی طور پر شامل نہیں ہو سکتے گا۔ جس نظام کا کام ایسے قوانین وضع کرنا ہو جس کے ماتحت اسے اور اس کی قوم کو زندگی بسر کرنی پڑے۔ ایسے نظام میں وہ من حیث الجماعت شامل ہو اور وہ بھی اس شرط کے ساتھ کہ مسلمانوں کے اپنے معاملات ان کے اپنے وضع کردہ قوانین کے تحت فیصلہ ہونگے۔ مسلم و غیر مسلم کی مخلوط جماعت کا وضع کردہ کوئی قانون آزاد مسلمان پر نافذ نہیں ہو سکتا اگر کسی کو اس میں کلام ہو تو اپنے عقول کے اثبات میں سند لائے۔

اس سے ظاہر ہے کہ کانگریس جب تک "متحدہ قومیت" کی شرط عائد کئے ہوئے ہے مسلمان اس کے کسی معاملہ میں اشتراک عمل نہیں کر سکتا۔ یہی تو بات ہے جس کے لیے مسلمان اپنی الگ جماعت کا وجود اور رہنے کا کتاب و سنت ضروری سمجھتا ہے۔ درکناروں اور ضعیفوں کی امداد کے لیے کاغذ نہیں لکھ سکتے۔

(۲)

کہا یہ جاتا ہے کہ آج جب کہ جماعت نہیں۔ مرکز کم ہے تو پھر مسلمانوں کو ان امور میں انفرادی طور پر ہی حصہ لینا ہوگا۔

اس پر دریافت طلب امر یہ ہے کہ کیا آپ کے نزدیک بلا جماعت و مرکز کے مسلمان اسلامی زندگی بسر بھی کر سکتے ہیں؟ اگر جیسا کہ مولانا ابوالکلام آزاد نے اپنی کتاب "الخلافت والجزیرۃ العربین" میں بتایا کیا تھا (ملاحظہ ہو سوراہی اسلام۔ مطبوعہ طلوع اسلام بابت جون ۱۹۳۸ء) آپ کو یہ تسلیم ہے کہ جماعتی زندگی کے بغیر اسلام ممکن ہی نہیں۔ تو سب سے مقدم یہ ہے کہ وہ زندگی پیدا کر دو جو اسلامی کہلا سکتی ہے۔ لہذا اسلامی زندگی آج موجود نہیں تو اس کے یہ معنی نہیں کہ اس کے پیدا کرنے کا کھڑا توجہ ہی نہ دی جا

اور جس طرح سے ہندوستان کے مسلمان چلتے آ رہے ہیں۔ اسی طرح ان کو چلتے رہنے دیا جائے۔ اگر آپ نیکی اور تقویٰ کے کاموں میں انفرادی طور پر دوسروں سے تعاون کرتے رہے اور اپنی جماعتی تشکیل کی فکری زندگی تو یہ اتنا بڑا اجتماعی گناہ ہوگا جس کی سزا قوم کی موت ہوگی جماعتی مصیبت کا نتیجہ کیا ہوتا ہے؟ اس کا جواب مولانا آزاد سے سینے فرماتے ہیں:-

فرانک و سنت نے بتلایا ہے کہ شخصی زندگی کے معاصر کسی قوم کو یکا یک برباد نہیں کر دیتے۔ اشخاص کی مصیبت کا زہر آہستہ آہستہ کام کرتا ہے۔ لیکن جماعتی زندگی کی مصیبت کا تخم یعنی نظام جماعتی کا نہ ہونا، ایسا تخم ہلاکت ہے جو فوراً بربادی کا پھل لاتا ہے اور پوری قوم کی قوم تباہ ہو جاتی ہے“ (ایضاً)

فرمائیے! انفرادی طور پر کانگریس کے ”بروتقویٰ“ کے کاموں میں شمولیت مقدم ہے یا اپنے جماعتی نظام کی تشکیل؟

(۳)

کہا جاتا ہے کہ ہاں! تخم اپنی جماعتی تشکیل کی فکر میں رہو اور اس صہ میں ہندو جنگ آزادی میں اٹنے لگے نکل جائیں گے کہ تم پھر مٹیے ہاتھ ملتے رہو گے۔

اس کا مطلب یہ ہوا کہ چونکہ ہندو اپنے قومی مصالح و منافع کی خاطر آجکل سر توڑ کوشش کر رہے ہیں۔ اور آگے بڑھتے جا رہے ہیں اس لیے تم اس بات کی طرف دھیان ہی نہ دو کہ تم جس ”جماعتی مصیبت“ کی زندگی کی لعنت میں گرفتار ہو۔ اسے کس طرح اسلامی زندگی میں تبدیل کر سکتے ہو بلکہ جو کچھ حالت آج ہو چکی ہے اسے اور مستحکم کرتے جاؤ، انفرادی زندگی کے تخیل کو اور مچھتے ہوئے دو۔ اور فرداً فرداً سندوں کے ساتھ شامل ہوتے جاؤ یعنی اگر اختلاف کی وجہ سے تمہارے قلب کی حالت بگڑ چکی ہے۔ اس کی حرکت در نہیں رہی تو اسے علاج کی فکر مت کرو۔ بلکہ اپنے ساتھی کے ہمراہ دوڑتے چلے جاؤ کہ اگر تم زک گئے تو وہ بہت آگے نکل جائے گا۔ پوچھیے تو کسی طبیب سے کہ وہ ایسے شخص کے متعلق کیا قوی دیتا ہے؟

اور یہ بھی کہا جاتا ہے کہ جتنا وقت جماعتی تشکیل میں ضائع کر دو گے ہندو تھے میں کہاں سے کہاں پہنچ جائیں گے۔ گویا ان کے نزدیک جو وقت جماعتی تشکیل میں صرف کیا جاتا ہے وہ بیکار جاتا ہے اس کا ما حاصل کچھ نہیں ہوتا۔ وقت وہی کارآمد شمار کیا جاتا ہے جو شور و غوغا، بھاگ دوڑ۔ یعنی محسوس حرکات میں صرف کیا جائے۔ اصل یہ ہے کہ ہمسایہ قوم کے شور و غضب، بھاگ دوڑ سے مسلمان بوکھلا سا گیا ہے۔ اس کی حالت ایسی ہو گئی ہے جیسی ریلوے پلٹ فام پر گاڑی کی آمد کے وقت مسافروں کی ہوتی ہے کہ ہر مسافر دوسرے مسافروں کی حرکت کو دیکھ کر بلا ارادہ ہراسید ہو جاتا ہے بعض کی کیفیت ہو جاتی ہے کہ سامان پلٹ فام پر بکھرا پڑا ہے۔ بچے مسافروں کے ہجوم میں گم ہو گئے ہیں، بدحواسی کے عالم میں پگڑی اتر کر گلے میں پڑی ہے، ایک جوتا پاؤں میں ہے دوسرا ریل کی ٹری پر سانس پھول رہا ہے۔ منہ میں جھاگ آرہے ہیں۔ اس پریشانی میں اتنا دریافت کرنا بھی سہول جاتا ہے کہ جس گاڑی میں وہ سوار ہو رہا ہے وہ وہی ہے جس میں وہ جانا چاہتا ہے مسلمان کی سہی توجہ ہی حالت ہو رہی ہے۔ اس میں شبہ نہیں کہ زندگی کی دوڑ میں یہ ہندوؤں سے بہت پیچھے رہ گیا ہے اسے بہت دیر میں ہوش آیا ہے۔ لیکن اس سے پیچھے رہ جانے کا مطلب یہ نہیں کہ اب راستہ میں اینٹ پتھر کنواں۔ کھائی کچھ دیکھا ہی نہ جائے اور یہ وحشت سر پر سوار ہو جائے کہ آنکھیں بند کر کے سر پر پاؤں رکھ کر دوڑنا شروع کر دیا جائے۔ مسلمان اس بات کو نظر انداز کر رہا ہے کہ ہندو پچائش برس سے اپنی جماعتی تشکیل کر رہا تھا۔ اس کا وہ دو حرکت کا نہیں بلکہ خاموش تنظیم کا تھا۔ انگریز کی قوت بڑھتی چلی جا رہی تھی۔ لیکن یہ خاموشی سے اپنی انفرادی زندگی اجماعی زندگی میں بدل رہا تھا۔ اس وقت اگر مسلمانوں کی سہی بوکھلا ہٹ پیدا ہو جاتی تو نہایت آسانی سے انہیں مطعون کر دیا جاتا کہ تم اپنی جماعتی تشکیل کی فکر میں رہو اور انگریزوں سے اپنی قوت کے آہنی شکنجے تم پر کس دے گا اور اگر اس وقت ہندو اس دلیل کو محکم سمجھ کر انفرادی طور پر حرکت شروع کر دیتا تو پھر آپ دیکھتے اس کا انجام کیا ہوتا۔

بدبختی سے جو دور ہندو کی اجماعی تشکیل کا تھا۔ وہی دور مسلمان کے انتشار کا تھا۔ اب جو قوت

ہندو اپنی جماعتی تنظیم کو مکمل کر کے آمادہ ہجرت ہو رہا ہے مسلمان مکمل طور پر انفرادیت کی لعنت میں گرفتار ہو چکا ہے۔ اس فرق کو تو وہ نظر انداز کر دیتا ہے اور طے کرنے لگ جاتا ہے کہ ہاں تم بیٹے رہو اور ہندو اتنے میں کہاں سے کہاں پہنچ جائے گا۔ یاد رکھیے! ہر وہ حرکت جس سے پہلے اجتماعی تنظیم نہیں ہوتی۔ ہمیشہ ہلاکت کی طرف لے جاتی ہے۔ یہ ایک اٹل قانون ہے جس سے نہ ہندو کو سرفرتا نہ آپ کو ہوگا۔ ہندو اس ابتدائی مرحلہ کو طے کر چکا ہے اور مسلمان کو اس کا احساس ہی اب شروع ہوا ہے۔ اگر آپ چاہیں کہ اس مرحلہ کو طے کیے بغیر آپ ہندو کے دوش بدوش بھاگنا شروع کر دیں تو نظر کا اٹل قانون آپ کو اس لیے نہیں معاف کر دیگا کہ آپ کی نیت بخیر تھی۔ کمزور و نحیف مریض کو بستر سے اٹھنے اور دوڑنے کے درمیانی مراحل بتدریج طے کرنے ہونگے۔ یہ جذبہ کہ ایک توانا دتند بہت نوجوان بھاگتا جا رہا ہے۔ اور مجھے بغیر سہارے کے چلنے کی بھی اجازت نہیں دیکھا جا رہی۔ علاج کے نقص ہونے کی دلیل نہیں ہے۔ ان مراحل کو تو آپ کو طے کرنا ہوگا۔ البتہ یہ امر موجب ہزار اطمینان ہے کہ جس طبی کے زیر علاج آپ میں اس کے پاس ایسے نسخے بھی موجود ہیں کہ جتنی قوت دوسرا مریض دن دن میں حاصل کرے۔ اتنی قوت وہ تم میں دن گھنٹے میں پیدا کر دے۔ مستمان کریم کے پاس اس چیز کا علاج بھی موجود ہے کہ جب کوئی قوم کسی دوسری قوم سے پیچھے رہ جائے تو اس وقت کیا کرنا چاہیے؟ مسلمان کو معلوم ہی نہیں کہ وہ جماعتی زندگی جس کی تشکیل قرآنی خطوط پر ہوتی ہے اپنے اندر کتنی قوت رکھتی ہے ذرا اس چیز کو اپنے اندر پیدا کر لو۔ پھر دیکھو کہ ہندو اور انگریز الگ الگ تو ایک طرف۔ دونوں مل کر بھی تمہارا مقابلہ کر سکتے ہیں؟ میحض خوش عفتیگی نہیں بلکہ تاریخ کی ٹھوس حقیقتیں ہیں جس سے دنیا کی ہر قوم واقف ہے، بدبختی یہ ہے کہ مذہب مسلمان کو اپنے طبیب پر خود ہی اعتماد نہیں رکھتا کچھ تو ان میں سے ایسے ہیں جو بر ملا اپنے آپ کو دوسرے ڈاکٹروں کے زیر علاج لاکچے ہیں کچھ ایسے بھی ہیں جو نسخہ تو اس سے لکھواتے ہیں لیکن علاج دوسروں سے کراتے ہیں۔ سو پہلے تو آپ کو فیصلہ کرنا پڑے گا کہ جس طبیب کو آپ اپنا طبیب مانتے ہیں۔ اس کی صداقت و طبابت پر آپ کو یقین بھی ہے؟ جب یقین ہو تو پھر اس کا تقاضا یہ ہے کہ آنکھیں بند کر کے اپنے آپ کو اسکے سپرد کر دو۔ اور جو کچھ

کہتا ہے کرتے جاؤ۔ اور اگر (نعوذ باللہ) یقین نہیں تو پھر علانیہ اسطرت چلے جاؤ۔ جہاں آپ سمجھتے ہیں۔ کہ آپ کا علاج عمدہ طریق سے ہوسکے گا

(۴)

کہا جاتا ہے کہ اسلام آزادی کا حامی ہے۔ غلامی اُسکے نزدیک لعنت ہے۔ پھر مسلمان سب سے مقدم جنگ آزادی میں شریک کیوں نہ ہو جائے۔ باقی باتیں بعد میں دیکھی جاسکتی ہیں۔

لفظ آزادی ذرا تشریح طلب ہے۔ ہندو کے نزدیک اول تو آزادی سے مفہوم محض اقتصاد آزادی ہے۔ یعنی یہ کہ اپنے ملک کی پیداوار پر ہندوستانیوں کو پورا اختیار حاصل ہونا چاہیے۔ یہی نظریہ آزادی قومیت پرست مسلمان حضرات کے بھی پیش نظر ہے، چنانچہ حضرت مولانا حسین احمد صاحب کی تفسیر کا اوپر حوالہ دیا جا چکا ہے اسکے دوران میں وہ فرماتے ہیں +

”سو وقت ملک افلاس کا گھر بن گیا ہے۔ یہی وجہ ہے کہ ہندوستانی اس کوشش میں

ہیں کہ ہندوستان کے لیے آزادی حاصل کی جائے۔ تاکہ ہندوستان کا ردیہ جو ہر

سال ملک کے باہر نکل جاتا ہے ملک میں ہی رہے۔“ (زمزم، جولائی ۱۹۳۶ء)

ہندو کے پیش نظر تو آزادی سے مفہوم ہی یہ ہے کہ اندرون ملک کا انتظام اکثریت کے ہاتھ میں ہو اور ”چوکیداری“ کے لیے انگریزوں کو ملازم رکھ لیا جائے، لیکن اگر آزادی سے مفہوم یہ بھی مان لیا جائے کہ انگریز کو ہندوستان سے نکال دیا جائے گا۔ تو مطلب یہ ہوا کہ باہر سے آئی ہوئی قوم کے ماتحت رہنا غلامی ہے کیونکہ یہ حکومت بدیشیوں کی ہے اور سوراخ سے مطلب یہ ہے کہ حکومت اپنے ملک والوں کی یعنی سودیشیوں کی ہو۔

لیکن کیا اسلام کے نزدیک بھی غلامی اور آزادی سے یہی مفہوم ہے؟ کیا اسکے نزدیک ایک باہر سے آئی ہوئی قوم محض اس لیے گردن زدنی ہے کہ وہ اپنے ملک کی قوم کیوں نہیں؟ اگر یہ نظریہ صحیح تسلیم کر لیا جائے تو فرمایے کہ آپ کے خلفائے راشدین، بالخصوص حضرت عمرؓ کے عہد میں

عرب کے مسلمانوں نے مصر و ایران، شام و عراق کے کئی ممالک کو فتح کیا اور وہاں اسلامی حکومت قائم کی، اگر امدول پہی ہو کہ ایک باہر سے آنے والی قوم اگر ملک کے اندر رہنے والی قوم پر حکومت کرے تو یہ سودیشی قوم اُس بدیشی قوم کی غلام ہو جائے گی اور یہ غلامی خدا کی لعنت ہے جسے دُور کرنا جہاں زندگی ہے تو آپ کو فوراً یہ بھی تسلیم کر لینا ہو گا کہ ان مسلمانوں نے جن کا ذکر اوپر کیا گیا ہے۔ اور جس کے اعمال حیات آپ کے اسلام کا معیار ہیں انہوں نے ان دوسرے ممالک کے انسانوں کو غلام بنایا اور وہاں نعوذ باللہ۔ خدا کی لعنت پیدا کی! فرمائیے کیا آپ کا حضرت عمرؓ کے متعلق یہی خیال ہے نہیں یہ کہیے کہ آپ کا قرآن کریم کے متعلق یہی ایمان ہے جسے مسلمانوں کو بشارت دی تھی کہ خدا کی یہ برگزیدہ جماعت نہ صرف عرب پر ہی حکمراں ہوگی۔ بلکہ ان ممالک پر بھی جہاں اس سے پیشتر ان کے قدم نہ پہنچے تھے۔ ذرا سوچئے تو سہی کہ ایسا ایمان رکھنے کے بعد اسلام کا بانی کیا رہ جاتا ہے؟ ہندو اس نظر کا حامل اس لئے ہے کہ اس سے اسکا بگڑنا ہی کچھ نہیں اس پر ہمیشہ باہر والوں نے حکومت کی اور اسے باہر جا کر کلبلیک انج زمین پر بھی حکومت کرنا نصیب نہ ہوا اس لئے اُسکے نزدیک غلامی یہ ہے کہ کوئی باہر کی قوم اُس پر حکمراں ہو۔ اور آزادی یہ ہے کہ حکومت خود ہندوستانیوں کے ہاتھ میں ہو لیکن عبرت یہ ہے کہ آج مسلمان بھی اس نظریہ میں اُنکا ہمنا ہے۔ اور نہیں سوچتا کہ یہ کیا کہہ رہا ہے۔

مسلمان کے نزدیک اصل نشے یہ نہیں کہ حکومت کرنے والی قوم کہیں باہر سے آئی ہوئی ہے یا اس ملک کے اندر کی کوئی قوم ہے۔ اس کے نزدیک غلامی اور آزادی کا معیار یہ ہے کہ وہ جس نظام حکومت کے ماتحت زندگی بسر کر رہا ہے وہ قرآنی نظام ہے یا انسانی نظام۔ اگر قرآنی نظام ہے تو وہ کہیں سے آئی ہوئی قوم کی طرف سے ہو عین آزادی ہے۔ اور اگر انسانی نظام ہے تو وہ خواہ اپنی قوم کی طرف سے ہی کیوں نہ ہو۔ یکسر غلامی ہے۔ اگر مکہ میں رہنے والی قوم کسی وقت کعبہ میں بھی انسانی نظام کے مطابق حکومت شروع کر دے تو اہل کعبہ کے لئے ان کی ماتحتی غلامی ہوگی اور اگر کوئی قوم افریقہ سے چلے وہاں قرآنی نظام قائم کر دے تو اُس قوم کی حکومت اہل مکہ کے لئے عین آزادی ہوگی۔ لہذا مسلمان کے نزدیک ہر قوم پر "اتنا ہی نہیں کہ ہندوستان سے انگریز کو نکال دو" بلکہ دیکھنا یہ ہے کہ موجودہ حکومت جو قرآنی حکومت

نہیں ہے اور اس لیے اس کی ماتحتی مسلمان کے لیے غلامی ہے۔ اس کی جگہ جو دوسری حکومت اس کے بعد قائم ہوگی۔ دیکھی ہوگی۔ اگر دونوں حکومتیں غیر قرآنی ہوں گی تو مسلمان جیسے آج غلام ہے ویسے کمال اس وقت بھی غلام ہوگا البتہ ہندو ضرور آزاد ہو جائے گا کہ اس کا آزادی سے مقصود ہی یہی ہے۔ لہذا جنگ آزادی میں شرکت ”بڑی تقویٰ“ اس وقت ہے جب یہ طے ہو جائے کہ اس نظام حکومت کے بعد آزاد ہندوستان میں نظام حکومت کیم از کم مسلمانوں کے لیے قرآنی نظام ہوگا۔ کیا جنگ آزادی میں ہندوؤں کے ساتھ غیر مشروطہ طور پر شریک ہونے والوں نے کبھی اس کو بھی سوچا ہے یا محض انگریزوں کو نکال باہر کرنا ہی ان کے نزدیک آزادی ہے؟ مسلمان کے نزدیک انگریز اور ہندو دونوں کی غلامی کیسا لعنتی کہہ دیا جاسکتا ہے کہ انگریزوں کو ہندوستان سے نکال دینے سے روٹی کا مسئلہ نحل ہو جائے گا لیکن روٹی کا مسئلہ حل ہونے کے ساتھ جو اقلیتیں مسلمان پر مسلط ہوں گی انکا بھی اپنے کبھی خیال کیا ہے؟ دیکھئے کہ جو آزادی آپ کو آج جنت بن کر فریب دے رہی ہے اس کی بنیادیں کن اصولوں پر رکھی جا رہی ہیں سب سے پہلے یہ کہ مسلمان کو ایک الگ قوم کی حیثیت سے رہنے کی اجازت نہیں ہوگی۔ کیونکہ متحدہ قومیت کے تخیل میں الگ قومیت کا نظریہ فرقہ پرستی ہے جو سیاست ہند کے لعنت میں بدترین لعنت کے مراد ہے۔ اس متحدہ قومیت کے نظام جمہوری میں جس کا حصول حضرت مولانا حسین احمد صاحب کے نزدیک عین آزادی ہے۔ اگر مسلمانوں کی اقلیت اپنی انفرادیت (INDIVIDUALITY) کو الگ رکھنے کی کوشش کرے گی تو اسکا حشر کیا ہوگا۔ یہ اس جنگ آزادی کے قائد عظیم کی زبان سے سنئے فرماتے ہیں:-

”دراصل جمہوری حکومت کے معنی یہ ہیں کہ اکثریت، اقلیت کو ڈرا کر اور دھمکا کر اپنے قابو میں

رکھتی ہے۔“ (میری کہانی - از پنڈت جواہر لال نہرو ص ۵۵۰ جلد دوم)

اسی بنا پر تیار کی کانگریسی حکومت کے مسلمان وزیر تعلیم نے تحریر فرمایا ہے کہ متحدہ قومیت کا مذہب ہونا چاہیے جو اکثر کے دین الہی کے رنگ کا ہو۔ اور ہندوؤں اور مسلمانوں کو اپنے نام ایسے نہیں کہنے چاہئیں جن سے یہ بطور ہندو اور مسلمان کے پچالے جائیں۔ اور یو۔ پی کی کانگریسی حکومت کے ذریعے

سوامی پورا نندنے اپنی تھریئر میں فرمایا ہے کہ جب تک ہندو اور مسلم الگ الگ تہذیبیں مٹ نہیں جاتیں تو قومیت کی تہذیب نہ نہیں ہو سکتی فرمائیے کہ جس نظام حکومت میں مسلمان کے مخصوص تمدن اور قومیت کا یہ انجام ہونی والا ہو اس کے حصول میں اشتراک عمل "برو تقویٰ" ہے یا اٹم وعدوان۔ انگریز کا ہندوستان سے بحال ذینا اور اس طرح یہاں کی اقتصادی مشکلات کا حل دریا کر لینا یقیناً "برو تقویٰ" ہے۔ اس میں شرکت مسلمان کے لیے نہایت ضروری ہے لیکن وہ فاضل ابالی جو مسلمان کو اپنا مذہب۔ تمدن۔ اسلامی قومیت پیچھے حاصل ہو ایک سچے مسلمان کے نزدیک قطعاً اس وقت بل نہیں کہ وہ اس کی طرف آنکھ اٹھا کر بھی دیکھئے۔

مسلمان آزادی کے بغیر مسلمان ہی نہیں بشرطیکہ آزادی سے مفہوم یہ ہو کہ جس نظام کے تحت یہ زندگی بسر کرے گا وہ قرآنی نظام ہوگا۔ اور اس امر کی ضمانت آپ کو کسی نہیں مل سکتی۔ تا وقتیکہ آپ اپنی جماعتی زندگی کی تشکیل کے بعد اپنے اندر اتنی قوت پیدا کر لیں کہ نئے نظام حکومت میں آپ اپنے لیے اپنا نظام زندگی متعین کرنے پر قادر و مختار ہوں ہندو مسلمانوں کے نزدیک برہمنی حکومت کے خاتمہ کی ضرورت اس لئے ہے کہ وہ اسکی جگہ کم از کم اپنے لئے قرآنی حکومت کو قائم کر سکیں۔

پھر یہ بھی کہا جاتا ہے کہ انگریز ہندوستان سے نکل جائے تو اسلامی ممالک پر سے اس کی گرفت ڈھیلی ہو جائے گی۔ اس لیے ہندوستان کے مسلمانوں کو اپنے دیگر اسلامی بھائیوں کی خاطر ہندوؤں کے جنگ آزادی میں غیر مشروط طور پر شریک ہونا چاہئے۔

اول تو یہ ہی غلط ہے کہ ہندو انگریز کو ہندوستان سے نکالنا چاہتا ہے۔ حقائق سے آنکھیں بند کر کے کسی اپنی خوش فہمی میں مگن رہنا صحیح مسلک نہیں ہو کرتا۔ مختلف سلطنتوں کی آج حالت یہ ہے کہ باوجود اس قدر فوج اور سامان حرب رکھنے کے ایک دوسرے سے خائف ہیں اور کسی کو معلوم نہیں کہ کل ہی کون سی بالادست قوت انہیں ہڑپ کر جائے۔ ان حالات کی موجودگی میں کیا اس بات کو تصور کیا بھی لایا جاسکتا ہے کہ ہندو اس بات کو گو ارا کر لے گا کہ وہ ہندو۔ بے ساز و سامان رہ جائے اور انگریز کی حفاظت کو ٹھکرائے۔ ہندوستان کی تحریک آزادی ایک آئینی تبدیلی ہے۔ انقلاب نہیں ہے آج

اگر انگریز اس بات پر صلح کرنے پر آمادہ ہو جائے کہ اندرون ملک کا کثیر انتظام ہندوستانوں کے سپرد کر دیا جائیگا۔ تو ہندو فوراً اس سے صلح کر لے گا۔ اور آزادی کی جنگ کا خاتمہ ہو جائیگا۔

لیکن ہم تسلیم کیے لیتے ہیں کہ انگریز کو ہندوستان سے نکال دینا ہی مقصود ہے، تو اس کے بعد وہ شکلیں پیدا ہو سکتی ہیں۔ ایک تو یہ کہ انگریز یہاں سے چلا جائے اور مسلمان یہاں متحدہ قومیت کا جزو بن گئے۔ اس کے الگ قومی اور قومی رجحانات باقی نہ رہیں۔ دوسرے یہ کہ انگریز یہاں سے چلا جائے اور مسلمان یہاں ایک مستقل قوم کی شکل میں موجود ہو جو اکثریت کے لیے ایک ایسی سخت پٹی ہو جسے نگلنا آسان نہ ہو۔ ملک کی داخلی اور خارجی پالیسی میں اس کا پورا پورا حصہ ہو۔ اور غیر مسلم اقوام اس کی رضا جوئی کے بغیر ایک قدم بھی نہ چل سکیں کہ اگر سب کی اقلیت بشرطیکہ وہ ریت کے ذروں کی طرح منتشر نہ ہو بلکہ ایک چٹان کی طرح اجتماعی زندگی بسر کر رہی ہو۔ کچھ مذاق نہیں ہوتی۔ یہ تو اکثریت کا جینا حرام کر سکتی ہے۔ پہلی صورت میں تو ظاہر ہے کہ کسی اسلامی ملک کی ہمدردی کی خاطر ہندوستان کی متحدہ قومیت انگریز سے یا کسی اور بڑی طاقت سے قطعاً بگاڑ نہیں پیدا کرے گی۔ یہ پرانے شکون کی خاطر اپنی ناک کیوں کٹوانے لگی۔ لیکن دوسری صورت میں یہاں کی اکثریت کے لیے مسلمانوں کی مرضی کے خلاف کسی بیرونی طاقت کی مخالفت یا موافقت کرنا۔ محال ہو جائے گا۔ فرمایا کہ کون سی صورت خود مسلمانان ہند اور اسلامی ممالک کے لیے بہتر ہے؟ یقیناً یقیناً۔ اگر ہندوستان کے مسلمان ایک جماعت کی شکل میں منظم ہو جائیں تو ان کی جمعیت بجائے خولیش دیگر اسلامی ممالک کے لیے ایک حیات بخش قوت بن جائے گی۔ لیکن یہاں کی کوئی حکومت یہ دیکھ نہیں سکتی کہ مسلمان ایک جماعت بن جائیں۔ ان کی جمعیت کو ٹکڑے کر دینے کے لیے جو سیاسی چالیں انگریز چلا۔ اپنی کے قدم قدم اب ہندو مل رہے۔ انگریز کے دور حکومت میں بھی سرکار کا ساتھ دینے والا طبقہ معزز و مکرم اور الگ رہنے والا معتوب مقہور تھا۔ ہندو کے آغاز حکومت میں بھی ہندو کے ساتھ رہنے والا قوم پرست اور ان سے الگ رہنے والا ٹوٹی بچی بن رہا ہے۔

پھر یہ نہ سمجھے کہ آپ کو اپنی جماعتی تشکیل کے لیے برسوں کی مدت درکار ہے۔ اب تو وقت وہ سچا ہے کہ

جہادوں میں بن سکتی ہے۔ ملک میں عام طور پر اب دو ہی قسم کے خیالات کے مسلمان ہیں۔ ایک جنگ آزادی میں کانگریس کے ساتھ انفرادی طور پر شامل ہونے کے حامی۔ دوسرے کانگریس کے تقاضا من حیث اجتماعی اشتراک عمل کرنے کے موافق۔ چونکہ ہم یہ دیکھ چکے ہیں کہ انفرادیت۔ اور ایسے اہم اور ملی معاملہ میں انفرادیت۔ قومی خودکشی ہے۔ اس لیے اول الذکر مسلمانوں کو صرف اتنا سمجھنا مقصود ہے کہ وہ تھوڑی دیر کانگریس سے الگ ہو کر اپنی جماعتی تشکیل کر لیں۔ آپ دیکھیں گے کہ جماعت دنوں میں بن جائے گی اس کے بعد جو کام کانگریس کے ساتھ مسلمان الگ رہ جائے گا۔ وہ جماعت کے مقابلہ میں کوئی دزن ہی نہیں رکھے گا اس جماعت کے بعد پھر بڑی تقویٰ کے کام میں تعاون کیجئے۔ اور کانگریس سے ملکر انگریزوں کو ہندوستان چھوڑنا انگلستان سے بھی باہر نکال آئیے۔ یہ سب اسلامی مسلک ہوگا۔ اس وقت آجکا یہ گلہ سہی مٹ جائیگا کہ لیگ "سروں" اور "نوابوں" کی جماعت ہے۔ اگر بے سہر حضرات ہندوؤں میں جذب ہو جانا ہی اپنا مسلک اختیار کر لیں تو ظاہر ہے کہ مسلمانوں کی الگ جماعت تو کوئی اور ہی ہوگی۔ کانگریس اپنی ابتدائی چالیس سالہ زندگی میں خود "سروں" اور "نوابوں" ہی کی جماعت تھی اور آج بھی وہاں "سرو" ہونا کون سا جرم ہے؟ یاد رکھیے! اگر "سرو" ہونا اس لحاظ سے بڑے گناہ ہے کہ اس سے انگریزوں کے تو (دستداری) کی بوائی ہے۔ تو مستر آن کریم کی میزان میں ہندو سے توئی بھی اتنا ہی بڑا جرم ہے، اسلامی مسلک تو یہ ہے کہ نہ انگریز سے توئی ہو نہ ہندو سے۔ بلکہ مسلمان باہمی توئی سے ایک جماعت بن کر رہیں اور اپنے مرکز کی اطاعت میں دوسروں سے نیکی اور بھلائی کے کام میں تعاون کریں اور خود قمرانی نظام کے ماتحت زندگی بسر کریں۔ ہمارے نزدیک انگریز اور ہندو سے توئی کرنے والے دونوں برابر سہیا

اگر باہر زیدی تمام بولہبی است

قرآن اور شرکی دلائل

(از ادارہ)

قرآن کریم اس خداے قادر و حکیم کا کلام ہے جس نے کائنات کے ذرہ ذرہ کو پیدا کیا ہے اور ان کے لئے ایک اہل قانون بنا دیا ہے جو فطرت الہی سے موسوم ہے اس کلام کی سب سے بڑی خصوصیت یہ ہے کہ یہ آسان ہے۔ فطرت و عقل کے مطابق ہے۔ ہر زمانہ اور ہر ماحول میں انسان کا رفیق ہے اور ایک ایسا ضابطہ عمل اور دستور زندگی ہے جو ہر راہرو کے لئے مشعل ہدایت کا کام دیتا ہے۔ یہ کلام آسان سمجھنے والوں کے لئے آسان اور مشکل سمجھنے والوں کے لئے مشکل ہے یہ اس شخص سے ہمیشہ اجنبی رہتا ہے جو اجنبی اور غیر فطری طریقوں سے اس تک رسائی حاصل کرنا چاہے اور اس شخص پر اپنا عذیہ ظاہر کرتا ہے جو اس کو اپنا دوست۔ اپنا رفیق اور اپنا محبوب سمجھ لے اور اس کے مزاج میں اتنا دخل حاصل کر لے کہ اشارہ پاتے ہی اس کا مطلب سمجھ جائے اور اگر کوئی بات سمجھ میں نہ آئے تو دوسروں کی وساطت کے بغیر خود اسی سے سوال کر کے جواب پائے۔ کس قدر آسان اور قریب الی الفہم کتاب ہے اور کس قدر مشکل اشکالات خود ہماری پیدائی ہوئی ہیں کیونکہ ہم مشکل اور تاریک راستوں سے گزرنے کو اپنا کمال تصور کرتے ہیں اور مختلف قسم کی گمراہیوں نے ہمارے دماغ کا سوراخ اتنا ٹیڑھا کر دیا ہے کہ اس پاک کتاب کی کوئی سیدھی بات اس میں داخل نہیں ہوتی اگر ہم سہل اور کشادہ راستوں کو اختیار کر لیں تو یہ پاک کتاب آگے بڑھ کر ہمارا استقبال کریگی اور ہمیں وہ چیز عنایت کرے گی جس کی طلب گار ہمارا فطرت اور ہمارا ضمیر ہے۔ ہمارا ضمیر اولیٰ و آخر حق کا طلب گار ہے۔ نور کا متلاشی ہے۔ اور نفاق کا طالب ہے اور قرآن دنیا کو اسی بنا پر مدعو دیر باہر ہے کہ وہ حق ہے اللہ الحق وہ نور میں ہے۔ وہ شفاء کاملانی الصلہ دسا ہے۔ اور ظاہر ہے کہ حق سے زیادہ اور کوئی چیز آسان اور انسانی ضمیر کے قریب نہیں ہو سکتی۔

سترکان اور مسلمان

ہم اپنی طرف سے نہیں کہتے کہ قرآن حکیم آسان ہے، بغور دیکھنا جس چیز کا میسری خود سترکان نہ ہو
ہیں کیا حق ہے کہ اس کو قرآن کی طرف منسوب کر دیں بلکہ خود اس نے کہا ہے کہ انا لیسرناک بلسانک
اسے پیغمبرِ اکرم نے آپ کی در عربی زبان میں اس کو آسان کر دیا ہے مگر اسی کے ساتھ یہ حقیقت بھی ہمارے
سامنے ہے کہ قرآن کو خود مسلمانوں نے مشکل سمجھ لیا ہے اور چودہ صدیاں گزرنے کے بعد بھی مسلمانوں نے
اسکے قریب جاننے کی کوشش نہیں کی، اس پاک کتاب کی خدمت سلف سے ہوتی چلی آئی ہے اور ہر زمانہ
میں اس کے مبلغ اس کے معلم اور اسکے مفسر اس کو سمجھنے اور سمجھانے کا مبارک فرض انجام دیتے رہے ہیں
ہزاروں تفاسیر لکھی گئیں بے شمار علوم کی مدد سے اسکے اسرار و نفا یا معلوم کرنے کے جن کیے گئے بہت
شیخ الاسلام اور فخرین عظام اٹھے جنہوں نے اس بحر بے کراں میں شادوری کی مشکلیں اور حکما، اسلام
نے اپنی زندگی کا مقصد ہی یہ قرار دیا کہ دنیا کو عقلی طریقوں پر اس کتاب سے روشناس کرا میں گے مگر نتیجہ یہ
کہ آج بھی مسلمان اسی جگہ ہیں، جہاں ایک ہزار سال پہلے تھے۔ اور قرآن ان سے اتنا ہی دور ہے جتنا کہ
ایک اجنبی کو اجنبی سے ہونا چاہیے کیا یہ حیرت کا مقام نہیں؟ کیا یہ ایسی چیز نہیں کہ اس پر شنی و فریاد
تمام امتِ اسلامیہ غور کرے؟

مشکلیں اور حکما، اسلام

جس طرح قرآن حکیم آسان ہے اسی طرح ان اسباب کی پتہ لگانا بھی آسان ہے جنہوں نے قرآن کریم
کو مشکل ناقابلِ فہم اور چیتاں بنا رکھا ہے، ہمیں اس کے لیے کہیں دُور جانے کی ضرورت نہیں بلکہ
تھوڑی سی جرات کے ساتھ ہم ان لوگوں کی کا دشوئینکا جائزہ لینا چاہیے۔ قرآن کریم کو سمجھنے اور سمجھانے
کے اجارہ دار ہیں اور جبکہ علم و فضل و حکمت و فلسفہ اور وضعی اور اصطلاحی علوم کے سب سے آج تک
دل کی مملکت میں روالا ہیں۔ یہ ہمارے مشکلیں اور حکما، یہ ہمارے امام رازی اور امام حسینؑ ہیں
ہمارے اشاعرہ اور ماترید یہ اور یہ ہمارے معتزلہ اور انکے اکابر کیا ہیں؟ قرآن کریم کے لیے مجسم پڑھ
ہیں بسترانِ کریم کی آسائشوں کو مشکل بنانے والے ہیں اور اللہ کی کتاب کو اپنے وضعی اصولوں اور فلسفیانہ

اصطلاحوں کے ذریعہ سمجھنا اور سمجھانا چاہتے ہیں یہ وہ بزرگ ہیں اللہ تعالیٰ ان کی قسبروں کو نور سے بھرے، جو ابتدا میں مشران کو آگے آگے رکھتے ہیں مگر تھوڑی دیر میں کرقرآن کو پیچھے چھوڑتے اور آپ آگے نکل جاتے ہیں۔

مشران کریم کے لیے اس سے بڑھ کر اور کوئی مشکل نہیں ہو سکتی کہ اُس کو سمجھنے کے لیے ان علوم کا سہارا لیا جائے جو خطا کارانوں کے وضع کردہ ہیں جکے مبادیات و مقدمات۔ جکے دلائل براہین ارسطو کی غلط منطق اور یونانی فلاسفہ سے ماخوذ ہیں اور جکے علم کلام کا نتیجہ صرف یہ ہے کہ مشران کریم کی سادہ اور عام فہم باتیں جکے سامنے انسانی فطرت خمیدہ ہو جاتی ہے مغلق، ناقابل فہم اور غیر فطری بن جائیں، اور سیدھی سادھی بات اصطلاحات میں پھنس کر اپنا حسنِ جمال غارت کر دے

مشران کریم کی خصوصیات

مشران کریم پر غور و تدبیر کرنے سے اُس کی سب سے بڑی تین خصوصیات ہمارے سامنے آتی ہیں

(۱) وہ عقائد کے بارے میں جس حقیقت کا دعویٰ کرتا ہے اس پر دلائل بھی خود ہی پیش کرتا، وہ ہرگز اس بات کا متحمل نہیں کہ مثلاً خدا کے وجود اور وحدانیت اور شر و نیکو ثابت کرنے کے لیے کوئی خارجی ذریعہ اُس کی امداد کرے اور ارسطو کی منطق اور نخست سازی اصطلاحیں اُس کی آبرو قائم رکھنے کے لیے لگے بڑھیں اور اُسکے دعویٰ پر بطور احسان اپنی طرف سے دلائل قائم کریں۔ قرآن خود دعویٰ کرتا ہے خود ہی اپر دلیل و حجت قائم کرتا ہے اور خود ہی مخالفوں کے شکوک و شبہات کا ازالہ کر کے ان میں یقین و اذعان کا نور پیدا کرتا ہے۔

(۲) مشران کریم کا استدلال سادہ اور فطری مقدمات پر مبنی ہوتا ہے وہ ہمیشہ ایسے دلائل پیش کرتا ہے۔ جو اقرب الی الفہم اور اوفق بالطبع ہوتے ہیں اور جن سے ایک معمولی استعداد کا انسان بھی تسلی حاصل کر لیتا ہے اسکے مقدمات مبادیات غامض نہیں ہوتے۔ اس کی تقریر فلسفہ کا لباس پہن کر سامنے نہیں آتی اور نہ وہ ناقابل فہم اصطلاحوں کا استعمال کرتا ہے۔

(۳) مشران کریم کی دعوت اس اذعان و یقین پر ہے جو کائنات پر غور و تدبیر کرنے سے

انسان کے دل میں پیدا ہوتا ہے اور جس سے عوام اور علماء و لوگوں کو تسکین حاصل ہو جاتی ہے
منکملین اسلام کی غلط فہمی

منکملین اور علماء اسلام کی پہلی غلطی یہ تھی کہ وہ اپنے ذہن میں پہلے چند اصول مقرر کر لیتے
تھے اور اسکے بعد اپنے مقصد کے مطابق مترآن میں تاویل کا فتنہ پیدا کرتے تھے اور اس کا نتیجہ
یہ ہوتا تھا کہ قرآن کی مشکل تو حل نہیں ہوتی تھی۔ کیونکہ وہ سرے سے مشکل ہی نہیں ہے بلکہ سزا پا
آسان ہے البتہ گہرے پر گہر میں پڑنی چلی جاتی تھیں

ان کی دوسری غلطی یہ تھی کہ وہ حقائق مترآنی پر اپنی طرف سے دلائل قائم کرتے تھے اور اپنے خدائی
اصول کی بنا پر قرآن کریم سے انکا استنباط کرتے تھے اور اس کی وجہ صرف یہ تھی کہ انھوں نے غلطی
اصطلاحوں اور اخترامی دلیلوں کے زور میں قرآن حکیم کی طرف مڑ کر بھی نہیں دیکھا کہ وہ اپنی وکالت خود
طرح کرتا ہے اور انسان کے ضمیر کو مخاطب کرنے کے لیے اسکے پاس کیا کیا طریقے ہیں اور کس ترکیب سے وہ
انسان کی عقل سلیم میں اترنے اور اسکو مطمئن کرنے کی کوشش کرتا ہے +

حالا نکہ قرآن کریم کو سمجھنے کے لیے سب سے پہلی ضرورت اس بات کی ہے کہ اپنے موعومہ اصول و دلائل
کے بجائے ہر مسئلہ میں قرآن حکیم ہی کو حکم قرار دیا جائے اور خالی الذہن ہو کر یہ دیکھا جائے کہ اللہ کی یہ کتاب کس طرح
اور کس حد تک کسی عقیدہ کا اثبات اور اس پر کس طرح دلائل قائم کرتی ہے مگر افسوس ہمارے منکملین نے
اپنے اخترامی اصولوں کی بنا پر کتاب الہی میں تاویلوں کا دروازہ کھول دیا اور قرآن کریم کو پیچھے چھوڑ کر
خود آگے نکل گئے اسکا نتیجہ یہ ہوا کہ وہ نہ تو قرآن کریم کے طرز خطاب طریق استدلال ہی سمجھ سکے اور نہ
ہی ان سادہ اور فطری مقدمات کا ادراک کر سکے۔ جو قرآن کی جان اور انسانی ضمیر کی اساس ہیں۔

چنانچہ انھوں نے جب وجود باری پر دلائل قائم کرنے چلے تو قرآن اور فطرت دونوں سے الگ ہو گئے
نہ وہ خلا کا وجود ہی ثابت کر سکے اور نہ مترآن کی طرف دیکھ سکے اور بجائے شبہات ڈور کرنے کے
قرآن کے ارد گرد انھوں نے شکوک کا ایک انبار لگا دیا +

امام ابن تیمیہ اور قرآن -

شیخ الاسلام امام ابن تیمیہ رحمۃ اللہ علیہ اشاعرہ مکملین اور فلاسفہ کا ذکر کرتے ہوئے کیا خوب فرما گئے ہیں کہ :-

ان الرازی قد جمع ما جمعه من طرق المتکلمین والفلاسفة ومع هذا افلیس فی کتبه اثبات الصانع ولین فیہ ایضا اثبات النبوة وسبب ذلك اعراضهم عن فطرة العقلية والشرعة النبوية بما ابتدعه المتبدعون مما افسدوا به الفطرة

والشرعة فصاروا یفسطون فی العقلیات ویقرطون فی السمعیات

امام رازی نے متکلمین اور فلاسفہ دونوں سے استفادہ کیا لیکن اسکے باوجود ان کی

کتابوں میں صحیح طور پر نہ خدا کے وجود کا اثبات ہے اور نہ ان میں نبوت پر کوئی دلیل ہے

اور اسکا سبب صرف یہ ہے کہ متکلمین نے فطرتِ لیبیہ اور شریعتِ محمدیہ دونوں سے اعراض

کیا اور طرح کی بدعتیں ایجاد کر کے فطرت اور شریعت دونوں کی خلاف ورزی کی چنانچہ

وہ عقلیات میں جو کچھ کہتے ہیں وہ مسقط ہوتا ہے اور سمعیات میں جو کچھ فرماتے ہیں

ان کی وہیاسکا زیادہ اور کوئی حیثیت نہیں ہوتی“

ابن رشد اور قرآن

علامہ ابن رشد اندلسی جو مکلم بھی تھے اور فقیہ بھی اور ارسطو کے فلسفہ کے شاخ بھی (متوفی ۱۱۹۵ھ)

انہوں نے متکلمین کی غلطیوں اور مستحکم حکیم کی حکمتوں پر ایک لکھنؤ اور ولید پور تقریر کی ہے جس سے ان

لوگوں کا سراغ ملتا ہے جنہوں نے قرآن کی راہ میں بے شمار مشکلات پیدا کر دی ہیں ہم ذیل میں انکی

تقریر کا اقتباس پیش کرتے ہیں۔ آپ فرماتے ہیں -

فان قیل فاذا لم تلکن هذا الطريق التي سلکها الاشعریة ولا غیرہم من اهل النظر

اگر کوئی پوچھے کہ جب اشاعرہ اور مستزاد کا طریقہ جمہور کی تعلیم کے لئے کافی نہیں تو پھر

وہ کون سا طریقہ ہے جس کو صحیح سمجھنا چاہیے؟ تو ہم اسکا جواب یہ دینگے کہ تم منکرین کے طریقوں کو چھوڑ کر صرف قرآن حکیم کو پیش نظر رکھو تو تمام مشکلیں خود بخود حل ہو جائیں گی لوگوں کی تین قسمیں ہیں بعض لوگوں کے لیے ہر بات پر منطقی دلیل قائم کرنے کی ضرورت ہوتی ہے۔ بعض صرف خطیبانہ انداز سے متاثر ہو جاتے ہیں اور بعضوں کے لیے صرف وعدہ و وعید کافی ہوتے ہیں بستران چونکہ ایک معجزانہ کتاب ہے، اوتام جہان کی ہدایت و سعادت کے لیے نازل ہوئی ہے اسلئے وہ تینوں طریقوں کی جامع ہے ایک عامی بھی اسی طرح مطلب سمجھ لیتا ہے۔ جس طرح ایک فلسفی پس جو شخص اس بنا پر قرآن حکیم میں بیوقوف تاویل کرتا ہے۔ وہ قرآنی حکمتوں کو نہیں سمجھتا۔ صحابہ کرام سے بڑھ کر تقویٰ و طہارت میں کون ہو سکتا ہے؟ اسکے باوجود بے جاتا دلیلوں سے انھوں نے قرآن کو مسخ نہیں کیا۔ لیکن صحابہ کرام کے بعد ایاموں میں جتنا ضعف پیدا ہوتا گیا اسی نسبت سے تاویلوں کی اشاعت بھی ہونے لگی اور اس کا نتیجہ یہ ہوا کہ اختلافات بڑھ گئے محبت مفقود ہو گئی اور شریعت کو پارہ کر دیا گیا۔ پس جو شخص شریعت کو ان بدتوں اور فسادوں سے پاک کرنا چاہتا ہے۔ اس کو لازم ہے کہ قرآن پاک کو اپنے لگے لگے لے لے اور ایک ایک عقیدہ کے دلائل کو الگ جمع کرتا جائے اور جس حد تک قرآن حکیم نے کوئی تعلیم دی ہے اس کو اسی حد تک رکھے اور کسی آیت میں حتی الامکان تاویل نہ کرے بجز اس صورت کے کہ تاویل خود نفس سے مفہوم ہوتی ہو۔ کیونکہ قرآن کریم میں یہ تین باتیں ایسی پائی جاتی ہیں جو کسی اور کلام میں نہیں پائی جاتیں اول یہ کہ جس طرح اسکے دلائل اقلی اور خطاب ہیں۔ یعنی عام آدمیوں کو ان سے تسلی ہوتی ہے اسی طرح وہ قیاسی اور برنامہ بھی ہیں یعنی منطق کے معیار پر پورے اترتے ہیں۔

۱۔ منطق سے مراد عقل سلیم کی محبت ہے۔ نہ کہ ارسطو کی منطق جو غلط مسلمات اور فرضی دلائل پر مبنی ہے +

دوسرے یہ کہ وہ اس قدر صاف ہیں کہ تاویل کی ضرورت ہی واقع نہیں ہوتی تیسرے یہ کہ اگر تاویل کی ضرورت ہوتی ہے تو خود قرآن مجید کی دیگر آیات سے مسئلہ صاف ہو جاتا ہے اور ہمیں کسی آیت کو اُسکے ظاہری معنی سے پھیرنے کی ضرورت نہیں ہوتی۔^۱

ابن رشد نے ان سطروں میں مستراکن فہمی کا جو اصول بیان کر دیا ہے اُس سے نہ صرف تمام مشکلات حل ہو جاتی ہیں۔ بلکہ مصلحین اور فلاسفہ کی تمام بدعتوں کا خاتمہ بھی ہو جاتا ہے اور ہم خود قرآن سے حل کرنے اور جواب پانے کی سعادت حاصل کر سکتے ہیں۔

مسلمان جب تک عقلی علوم سے دُور ہے اور کتاب و سنت کی سادہ اور فطری تعلیم کو آگے رکھے رہے اس وقت تک وہ تمام فسادات سے محفوظ رہے مگر جب ان میں یونانی فلسفہ کی بدولت معقولات کا مذاق پیدا ہوا اور ارسطو کے نظریات سے انہیں اسلام کی بنیادیں ہٹی نظر آئیں تو وہ بہت گھبرائے اور اُنکے لیے اسے سوا کوئی چارہ کار باقی نہ رہا کہ وہ بھی مخالفوں کے مقابلہ میں عقلی دلائل اختیار کریں اور یونان کے فلسفہ کی دہجیاں اُٹائیں مگر اس اضطراب اور پریشانی میں اُن کو خیال ہی نہ رہا کہ قرآن کریم نے حقائق و عقائد پر دلائل قائم کیے ہیں اور وہ دلائل نقلی نہیں بلکہ سراسر عقلی ہیں جن سے عوام و خواص سب کو تسلی حاصل ہوتی ہے اس سلسلہ میں ابن رشد اندلسی کا یہ قول کتنا صحیح ہے کہ۔

ہماری اس تعتر یہ ہے تمہر واضح ہو گیا ہو گا کہ جو د باری تعالیٰ کے اثبات پر شاعرہ کے تمام مشہور طریقے یقینات پر مبنی نہیں ہیں وہ عقلی ہیں نہ شرعی اور ان سے یقین کی دولت حاصل ہوتی ہے جس شخص نے جو د صالح کے سلسلہ میں قرآنی دلائل مطالعہ کیا ہے اور اسکے براہین پر غور و فکر کی نظر کی ہے اسپر ہماری یہ بات پوشیدہ نہیں رہ سکتی اگر تم غور کرو گے تو شریعت میں تم کو دو چیزیں صاف نظر آئیں گی۔ اول یہ کہ قرآن کا طرز استدلال یقینی ہوتا ہے یعنی اس سے قلب و ماغ میں یقین کی کیفیت

پیدا ہو جاتی ہے دوسرے یہ کہ اسکے مقدمات عام فہم، بسیط اور اقرب الی الفہم ہوتے ہیں اور اسکے نتائج نہایت روشن اور پزلے۔

مگر منکملین عقائد کے اثبات میں فرضی تکیے لڑتے اور قرآن حکیم کے فطری دلائل کو چھڑ کر اپنے فرضی اور قیاسی دلائل سے اسلام کی حمایت کرتے رہے۔ اسکا نتیجہ یہ ہوا کہ ان کی کوششوں سے اسلام کو تو فائدہ نہ پہنچا اٹا مگر قرآن کریم جیتاں بن گیا اور مشکلات پر مشکلات نے اس کی صورت اس قدر مسخ کر دی کہ وہ سہل اور آسان سمجھنے کے باوجود کسی کے سمجھنے کے قابل نہ رہا۔ اب ان تمام مشکلات کا حل یہی ہے کہ منکملین حکما را اسلام اور اسلامی فلاسفہ کے دلائل سے قطع نظر کر کے ہر معاملہ میں قرآن ہی کو حکم بنا یا جائے۔ اسی سے دریافت کیا جائے کہ اسکا دعوے کیا ہے اور اسی سے پوچھا جائے کہ اسکے پاس دلیل کیا ہے۔ تمام علوم کو پیچھے چھوڑ دو اور صرف قرآن کو لگے رکھو بوجھ کوئی مشکل باقی نہیں رہے گی۔ اور قرآن انسانی قلوب و ضمیر کو اطمینان کی دولت سے مالا مال کرتا چلا جائے گا۔

اب ہم منکملین اور حکما را کی اختراعی اور وضعی دلیلوں کی طرف متوجہ ہوتے ہیں اور ساتھ ہی ان دلائل کا بھی ذکر کرتے ہیں جن کو قرآن حکیم نے اچھوتے اور مبلغ انداز میں پیش کیا ہے تاکہ ایک حقیقی کو معلوم ہو جائے کہ ان ضمیر کی تسکین مسترانی دلائل سے ہوتی ہے یا منکملین کے دلائل اور انہما فلما سے براہین سے +

منکملین کے دلائل اس قدر فرضی اور اصطلاحی مغلطات سے بھرے ہوئے ہیں کہ عوام تو ایسے فواص بھی انہیں مشکل سمجھ سکتے ہیں۔ اس کا طے ان کی مثال پیش کرنا چاہیے قارئین کے لیے کچھ مفید نہ ہو سکتی تھی لیکن ہم بائینہم دو چار مثالیں بیان کرتے ہیں۔ تاکہ جن لوگوں کو از خود ان حضرات کی تصانیف پڑھنا کا اتفاق نہیں ہوا وہ بھی اندازہ کر سکیں کہ اس مجموعہ جیتاں تھے ان کتنا سمجھ میں آسکتا ہے۔

(باقی آئندہ)

اردو ہندی کا مسئلہ

(جناب محمد اکرم خان صاحب مدیر روزنامہ شمس ملتان)

(اگست کے پرچہ میں خیاب رازی کا مضمون ”واردہ کی تعلیمی اسکیم اور مسلمان“ شائع ہو چکا ہے، اس سلسلہ کا دوسرا مضمون زبان کا مسئلہ تھا جو انا رہ طلوع اسلام کی بیٹن سے اس وقت لکھا جا رہا ہے اس اثنا میں جناب محمد اکرم خان صاحب کا یہ مضمون موصول ہو گیا جو اتفاق سے اسی موضوع پر ہے، اسے ہم کمال مسرت شائع کر رہے ہیں، طلوع اسلام کا موعودہ مضمون آئندہ پرچہ میں شائع کیا جائیگا انشا اللہ۔ زبان کا مسئلہ آنا اہم ہے کہ اس پر سلسل لکھنے کی ضرورت ہے۔ ”طلوع اسلام“

ہمارے بڑھتے ملک میں زبان کا جھگڑا اگرچہ تقریباً آدھی صدی سے جاری ہے لیکن چند برس سے اس سوال نے غیر معمولی اہمیت حاصل کر لی ہے۔ اب اس بحث نے اخبارات و رسائل کی حدود سے نکل کر اہل وطن کی عملی زندگی کو نہایت شدت سے متاثر کرنا شروع کر دیا ہے۔ اس لئے ضروری معلوم ہوتا ہے کہ آج ہم اس مسئلہ کے تمام پہلوؤں کو پیش نظر رکھ کر اس اصل سبب کے پتہ لگانے کی کوشش کریں جو اس جھگڑے کی تہ میں کام کر رہا ہے اور بعد ازاں اس مسئلہ کو سلجھانے کیلئے صحیح راستہ اختیار کرنے کی طرف متوجہ ہوں

تاریخی پس منظر | ہندوستان کی لسانی تاریخ پر ایک طائرانہ نگاہ ڈالیں تو نظر آتا ہے کہ زمانہ قدیم میں آریں قوم وسط ایشیا سے توراتی زبان کی ایک شاخ اس ملک میں لے آئی اس شاخ کا نام سنسکرت تھا۔ کچھ تو یہاں کی نامعلوم قدیم زبانوں کے میل جول سے، کچھ مابعد کے بائبل، یونانی اور ایرانی حلقوں کے نتیجہ کے طور پر، کچھ مرور زمانہ اور کچھ اس ملک کی آب و ہوا کے اثر سے یہ زبان بدلتی چلی گئی حتیٰ کہ اصلی سنسکرت صرف ایک مذہبی اور علمی زبان ہو کر رہ گئی اور عام بول چال کے لئے اسکی وہ بگڑی ہوئی صورت راج ہو گئی جس کو

پراکرت کے عام نام سے پکارا جاتا ہے اور جو ملک کے مختلف حصوں میں مختلف تھی، آج سے تقریباً اکیڑھار برس پہلے جب مسلمانوں نے اس ملک میں قدم رکھا تو یہاں مقامی زبانوں کے اختلاف کی یہی کیفیت تھی اس ملک میں اس وقت کی کسی مشترکہ زبان کے وجود کا پتہ نہیں چلتا۔ زیادہ سے زیادہ یہی ثابت ہوتا ہے کہ دہلی اور آگرہ کے نواح میں ایک زبان برج بھاشا کے نام سے رائج تھی مسلمانوں نے ہندوستان میں آکر مقامی زبانوں کو مقامی نسبت سے پکارنا شروع کیا مثلاً وہ سندھ کی زبان کو سندھی، لتان کی زبان کو لتانی اور باقی تمام ملک کی زبان کو ہندی یا ہندوی کہنے لگے چونکہ باقی زبانوں میں برج بھاشا کسی حد تک مرکزی حیثیت رکھتی تھی اس لئے رفتہ رفتہ اسی کا نام ہندی پڑ گیا۔

مسلمانوں کے ساتھ جب عربی، فارسی اور ترکی زبانیں ہندوستان میں داخل ہوئیں تو ان کے بے شمار الفاظ مقامی بولیوں میں شامل ہونے شروع ہو گئے، ہندوؤں کی مذہبی اور علمی زبان وہی سنسکرت رہی اور مسلمانوں کی عربی اور فارسی، لیکن چونکہ سرکاری زبان فارسی ہو گئی اس سے مقامی زبانوں پر بہت اثر پڑا۔ یہاں تک کہ اس امتزاج سے ایک نئی زبان کی تشکیل شروع ہوئی جو شروع میں ہندوی یا ہندی کہلائی، بعد میں بھیت اور آخر کار اردوئے محلی یا محض اردو کے نام سے مشہور ہوئی۔ جس طرح مسلمانوں کے دور حکومت میں سامنے پر پہلی دفعہ ہندوستان نے ایک احد ملک کی صورت اختیار کی اسی طرح ہندوستان کی یہ مشترکہ زبان بھی پہلی بار وجود میں آئی اور اسی زبان کو تمام ملک کی نسبت سے ہندوستانی کا نام بھی دیا گیا، گویا یہ ایک ہی زبان تھی جو ہندی یا اردو یا ہندوستانی کہلائی اور تمام ملک کی سرکاری زبان کی طرح اس کا مشترک رسم الخط فارسی تھا، البتہ مقامی طور پر زیادہ تر ہندوؤں میں سنسکرت سے نکلے ہوئے مختلف رسم الخط بھی استعمال ہوتے تھے جن سے موجودہ وقت کے ناگری، گورکھی، بنگالی، گجراتی، مرہٹی وغیرہ رسم الخط ظہور پذیر ہو چکے ہیں۔

جب انگریزوں کا دور حکومت آیا تو ابتداء میں ایک عرصہ تک سرکاری زبان فارسی ہی

برقرار رہی چنانچہ اس وقت تک اُردو و یا ہندوستانی کی مشترکہ حیثیت بھی بدستور قائم رہی لیکن جب لارڈ ولیم بینٹنک کے عہد میں سرکاری زبان کے بجائے انگریزی مقرر ہو گئی تو اس ہم تبدیلی کے گونا گوں اثرات ظاہر ہونے لگے، جب تک تمام ملک کی سرکاری زبان کا رسم الخط فارسی تھا اس وقت تک اُردو و یا ہندوستانی کے کسی اور رسم الخط کا "کل ہند" حیثیت حاصل کرنا صریحاً ناممکن تھا، لیکن جوہنی انگریزی نے فارسی کو حکومت کی کرسی سے اتارا تو ہندوستانی زبان کے فارسی رسم الخط کی ہندوستان گیری بھی ستم نہ رہی اور اس کے مقابلہ میں بعض مقامی رسم الخط مسر اٹھانے لگے جن میں سے ایک ناگری رسم الخط بھی تھا جسے آج ہندی رسم الخط کا نام دیکر تمام ملک میں پھیلانے کی کوشش کی جا رہی ہے۔

انگریزی تعلیم نے ہندوؤں میں صدیوں کی غلامی کے بعد جو سیاسی بیداری پیدا کر دی اس کا ایک نتیجہ یہ ہوا کہ ان میں زنتہ رفته اجتماعی احساس و متحدہ قومیت کا جذبہ اور اپنی پرانی تہذیب کو زندہ کرنے کا شوق بڑھنے لگا، اس جذبہ کا اثر زندگی کے تمام شعبوں کی طرح زبان پر بھی پڑا، چنانچہ ہندوؤں نے ملک کی مشترکہ زبان اُردو و یا ہندوستانی کو عربی اور فارسی الفاظ کی کثرت اور بالخصوص فارسی رسم الخط کی بنا پر مسلمانوں کی زبان قرار دے دیا اور اس کے مقابلہ میں ایک محدود بولی کو ایک مقامی رسم الخط کے ساتھ اُردو کے قدیم نام "ہندی" سے موسوم کر کے لاکھڑا کیا، یہ ہے وہ مقام جہاں سے اُردو ہندی کا جھگڑا شروع ہوتا ہے۔

ہندی کی اصلیت | سوال ہو سکتا ہے کہ جس ہندی کو ہندوستان میں رائج کرنے کی کوشش کی جا رہی ہے اسے میں نے محدود مقامی بولی اور اس کے رسم الخط کو مقامی کیوں کہا ہے؟ جہاں تک بولچال کی زبان کا تعلق ہے یہ ایک کھلی ہوئی بات ہے کہ اُردو و یا ہندوستانی تمام ملک میں عمومی طور پر مشترک ہونیکے باوجود مختلف علاقوں اور مختلف طبقوں میں امتیازی رنگ رکھتی ہے مثلاً عربی داں مولوی کی اُردو سنسکرت دان پنڈت کی اُردو سے بالکل مختلف ہوتی ہے، اہل علم کی اُردو اور بازار کی اُردو میں نمایاں فرق ہوتا ہے، اہل حرفہ

بول چال کی خصوصیات اور ہوتی ہیں، دوکان داروں اور تاجروں کے محاورے کچھ الگ ہوتے ہیں غرضیکہ دنیا کی ہر زبان میں اسی طرح مختلف پیشوں اور مختلف طبقتوں کی بولی مخصوص رنگ رکھتی ہے چنانچہ اردو یا ہندوستانی میں بھی یہ مقامی اور جماعتی رنگ موجود ہے جس ہندی کو رواج دینے کی کوشش کی جا رہی ہے وہ دراصل ہندوستانی زبان کی وہ مخصوص صورت ہے جو مختص سنسکرت داں پنڈتوں کی بولی کہی جاسکتی ہے، اسی طرح اس کے لئے جو ناگری رسم الخط اختیار کیا جا رہا ہے وہ بھی دراصل صرف یوپی کی زبان بھج بھاشا کا رسم الخط ہے اور ہندوستان کے بہت رسوم الخط میں سے ایک ہے، اس لئے اس فارسی رسم الخط کے مقابلے میں جو سندھ سے آسام اور صوبہ سرحد دریا تک ہر جگہ لکھا گیا ہے ایک مقامی رسم الخط سے زیادہ حیثیت ہرگز نہیں رکھتا۔

بیروں ہوا اس مسئلہ کا تاریخی پس منظر، اب دیکھنا یہ ہے کہ یہ تحریک اس وقت کس منزل تک پہنچ چکی ہے، اس کا رخ کس طرف ہے اور اس کا انجام کیا نظر آتا ہے۔

ہندوؤں کے خیالات | اس وقت ہندوؤں کے خیالات کا جائزہ لیا جائے تو وہ اس معاملہ میں حسب ذیل مسات جماعتوں میں منقسم نظر آتے ہیں۔

- (۱) وہ جو چاہتے ہیں کہ اُردو زبان اور رسم الخط کو بالکل مٹا دیا جائے اور اس کی جگہ ہندی کے نام سے سنسکرت رسم الخط میں ایسی خالص سنسکرتی زبان کو رواج دیا جائے جس میں غیر ملکی زبانوں یا مخصوص عربی اور فارسی کے الفاظ بالکل نہوں، یہی ہندی زبان سرکاری طور پر ہندوستان کی مشترکہ زبان بن جائے اور یہاں کی تمام قومیں (مسلمانوں سمیت) اسی زبان کو استعمال کریں۔
- (۲) وہ جو یہ جانتے ہوئے کہ اُردو زبان کو بالکل مٹایا نہیں جاسکتا اور عربی اور فارسی کے الفاظ کلیتہً خارج نہیں کئے جاسکتے، یہ چاہتے ہیں کہ جہاں تک ہو سکے بدیشی لفظوں کے بجائے سنسکرت کے لفظ رکھے جائیں اور ناگری رسم الخط کے ساتھ ہندوستانی کو ہندی ٹاگر قومی اور سرکاری زبان بنا دیا جائے۔

(۳) وہ جو یہ محسوس کرتے ہوئے کہ زبان کی اس تبدیلی سہیت کیلئے کافی عرصہ درکار ہے اس پر ٹل گئے ہیں کہ موجودہ اُردو یا ہندوستانی ہی کو ہندی کا نام دیکراور ناگری رسم الخط دیکرا اس پر قبضہ جمالیا جائے۔

(۴) وہ جو کہتے ہیں کہ ہندوستان کی قومی زبان ہندوستانی قرار دیکجائے اور اسے اردو اور ہندی دونوں خطوں میں لکھا جائے۔

(۵) وہ جو دیاننداری کی بنا پر تسلیم کرتے ہیں کہ ہندوؤں اور مسلمانوں کی مشترکہ زبان اُردو یا ہندوستانی ہے جو اردو رسم الخط میں لکھی جاتی ہے لیکن قومی نصب العین کے پیش نظر اس امر کے متمنی ہیں کہ رفتہ رفتہ ہندی کو ناگری رسم الخط کے ساتھ رواج دیکرا اس کو اُردو کا قائم مقام بنا دیا جائے۔

(۶) وہ جو اُردو کی ہمگیری کے باعث اُردو زبان کو اُردو رسم الخط کے ساتھ استعمال کرنے پر مجبور ہیں لیکن اس کے باوجود اُردو میں سنسکرت کے لفظ بھرنے اور اسے ہندی میں مٹانے کے پروگرام میں کبھی کوتاہی نہیں کرتے۔

(۷) وہ جنہوں نے اردو زبان کی ترقی میں عملی حصہ لیا ہے اور جو اُردو کے مقابلے میں ہندی کی طرف متوجہ ہونے کو رجحان پسندی سمجھتے ہیں۔

پہلی جماعت | ان سات جماعتوں میں سے پہلی جماعت کے ہندو یا بالکل انتہا پسند مہا بھالی ہیں، یہ عملی مشکلات کی پروا کرتے ہوئے اپنے انتہائی نصب العین کی طرف تہایت سرگرمی سے گامزن ہیں۔ ہندوؤں کی عام قومی بیداری، علمی و اقتصادی ترقی اور سیاسی کامیابی نے ان کے حوصلے بہت کچھ بڑھا دیے ہیں، انہوں نے نہ صرف عربی و فارسی الفاظ کی جگہ سنسکرت کے الفاظ شد و بد کے ساتھ بھرنے شروع کر دیئے ہیں مثلاً استقبال کی جگہ سواگت، روشن کی جگہ آجاگر، خدمت کی جگہ سیوا۔ عصمت کی جگہ ستیتہ وغیرہ بلکہ عام مروج ہندی الاصل الفاظ کو بھی قدیم صورت میں بدل لینا لازم کر لیا ہے، مثلاً برس کی جگہ ورشس، آس کی جگہ آشا،

پر کی جگہ پر نتو وغیرہ، غرضیکہ اس جماعت کی تحریر و تقریر کچھ ایسی زبان میں ہوتی ہے کہ خود ہندو بھی بالعموم اسے سمجھ نہیں سکتے۔

دوسری جماعت | دوسری جماعت کے لوگ نصب العین کے لحاظ سے پہلی جماعت کے بالکل ہمنیال ہیں، فرق صرف اتنا ہے کہ ان کو علی مشکلات کا پورا پورا احساس ہے اور وہ اپنے طریق عمل کو حقایق کی روشنی میں متعین کرنا چاہتے ہیں، وہ جانتے ہیں کہ عربی فارسی کے الفاظ ہندی زبان میں پوری طرح گھل مل گئے ہیں اور اب ان کا جدا کرنا گوشت سے ناخن کا جدا کرنا ہے یہاں تک کہ نہ صرف ہندوؤں کے بہت سے عام نام عربی اور فارسی الفاظ سے مرکب ہیں مثلاً روشن بول اقبال کرشن، حقیقت رائے، جواہر لال وغیرہ بلکہ خود ملک کا نام ہند اور ہندوستان، قوم کا نام ہندو اور زبان کا نام ہندی اور ہندوستانی خالص عربی اور فارسی کے الفاظ ہیں۔

انہوں نے حالات وہ سنسکرت کے الفاظ کی بھرتی اور ناگری رسم الخط کے ذریعے زبان کی ایک خاص حد تک سہیت بدلنا چاہتے ہیں، اس جماعت کی سرگرمیاں بھی پہلی جماعت کی طرح کم نہیں تھیں۔ تیسری جماعت | تیسری جماعت ہندو مقصد کے لحاظ سے پہلی اور دوسری جماعت سے متفق ہیں لیکن ان کا شوق اس قدر بڑھا ہوا ہے کہ وہ اپنے حصول مقصد کے لئے زیادہ انتظار گوارا نہیں کر سکتے، علاوہ ازیں انہوں نے تمام علمی مشکلات کا نہایت ہی آسان حل تلاش کر لیا، وہ یہ کہ اپنے لئے ایک نئی عمارت تعمیر کرنے کی زحمت اٹھانے کے بجائے کسی موجودہ عمارت کا کتبہ اتار کر اس پر اپنا سائن بورڈ آویزان کر دیا جائے چنانچہ ان لوگوں کا عام طریقہ یہ ہے کہ خواہ کوئی مقرر خالص اردو میں تقریر کیوں نہ کرے یہ اخبارات میں بے تکلف لکھتے ہیں کہ اس ہندی میں تقریر کی، خالص اردو فلموں کا جب اشتہار دیتے ہیں تو اسے بھی ہندی (HINDI VERSION) ہی بتاتے ہیں، عام ہندوستانی بول چال پر بھی نہایت دیدہ دلیری سے ہندی کا نام تھوپ دیتے ہیں، لاہور میں ہندی کے مشہور کارکن کا کا لیکر بشیر احمد صاحب سکرٹری انجمن اردو پنجاب سے بالکل صاف ستھری اردو میں بات چیت کرتے رہے

لیکن جب اردو ہندی کی بحث درمیان آئی تو بے دھڑک کہہ اٹھے کہ جو زبان آپ بول رہے ہیں یہی تو ہندی ہے! چونکہ اس تیسری جماعت کا کام مقابلہ آسان ہے اس لئے اس کا پروپاگنڈا بہت زور پکڑتا جا رہا ہے اور خاص طور پر انگریزی اخبارات کے ذریعے اس تحریک کو بہت ترقی دی جا رہی ہے۔

چوتھی جماعت | چوتھی جماعت کا فیصلہ وہی ہے جو کانگریس نے بڑے سوچ بچار کے بعد کیا ہے یہ ان ہندوؤں کا نقطہ نظر ہے جو ہندوستان میں ایک متحدہ قومیت کا تصور رکھتے ہیں، ہندو مسلم اتحاد کو ضروری سمجھتے ہیں چنانچہ مسلمانوں ہی کی خاطر سے اردو رسم الخط کو بھی برقرار رکھنے کی اجازت دیتے ہیں اور بظاہر بڑے آزاد خیال معلوم ہوتے ہیں لیکن جب اس امر کو نظر رکھا جائے کہ ایک تو اردو رسم الخط اس وقت مسلمانوں اور ہندوؤں دونوں میں رائج ہے اور دوسرے اس وقت ہندوؤں میں ہندی تحریک زور شور سے جاری ہے تو ایسی حالت میں دونوں رسم الخطوں کی اجازت دیدینا گویا اردو کو کمزور کر کے ہندی کی تقویت دینے کا ایک آسان طریقہ ہے ساتھ ہی جب ہندوؤں کی کثرت اور مسلمانوں کی اقلیت اس اجازت کے مطابق الگ الگ رسم الخط اختیار کریگی تو ہندی کے غالب آجانے میں کسی قسم کے شک کی گنجائش باقی نہیں رہ سکتی، غرضیکہ اس جماعت کا بظاہر منصفانہ اور وادارانہ رویہ بھی درحقیقت اسی نصب العین کی طرف لیجانے والا ہے جو انتہا پسند جماعتوں نے مقرر کر رکھا ہے۔

پانچویں جماعت | پانچویں جماعت میں ہندوؤں کی کافی تعداد ہے جس میں سر تاج بہادر سپرو، پنڈت جواہر لال نہرو، راجہ زمیندر ناتھ اور بابو راجندر پرشاد جیسے اکابر بھی شمار کئے جاسکتے ہیں، لیکن اردو زبان کے متعلق ان کے اعتراف کے باوجود اور اردو سے ان کی عملی دلچسپی کے ہوتے ہوئے بھی اردو کو ان سے کوئی نائدہ حاصل نہیں ہو سکتا۔ کیونکہ وہ اس روئے مقابلہ میں ہرگز کھڑے ہونا نہیں چاہتے جو ان کی تمام قوم کو ایک خاص سمت میں بہانے لئے جاتی ہے

ان کے اعترافات محض اظہار واقعہ کے طور پر ہیں لیکن یہ ضروری نہیں کہ وہ اس صورتِ حل کو برقرار رکھنے کے بھی دل سے خواہشمند ہوں۔

چھٹی جماعت | چھٹی جماعت میں خاص طور پر وہ ہندو اخبارات و رسائل شمار کئے جاسکتے ہیں جو اُردو رسم الخط میں شائع ہوتے ہیں، پنجاب، دہلی اور یو، پی میں اسکی بکثرت مثالیں مل سکتی ہیں، ان جرائد کی اشاعت ہزاروں کی تعداد میں ہوتی ہے اور ظاہر ہے کہ ان کو زیادہ تر ہندو ہی پڑھتے ہیں، یہ اخبارات اُردو زبان کی وسعت و ہمہ گیری اور اس کے ہندو مسلمانوں کی مشترکہ زبان ہونے کا زور ثبوت ہیں، لیکن کس قدر افسوسناک ذہنیت کا مظاہرہ ہے کہ یہی اُردو اخبارات اُردو کی مخالفت اور ہندی کی حمایت میں سب سے پیش پیش رہتے ہیں اور اُردو میں سنسکرت کے الفاظ بھرتی کرنے میں کوئی دقیقہ نہیں اٹھا رکھتے، طرفہ یہ ہے کہ ان میں سے بعض اخبارات نے ہندی ایڈیشن بھی ساتھ جاری کر رکھے ہیں۔ سردست اُردو ایڈیشنوں کی ہردلخیزی اور ہندی ایڈیشنوں کی قلت اشاعت دونوں زبانوں کی باہمی حیثیت کا اندازہ لگانے کے نہایت معتبر سامانے ہیں۔ لیکن ہندی کی سوجوہ تخریک کے ہوتے ہوئے یہ ہندو اخبارات غالباً صرف اسی بات کے منتظر ہیں کہ ہندوؤں میں ہندی کا پلڑا کب جھکتا ہے، جو یہی ان اخبارات کے ہندی ایڈیشنوں کی اشاعت میں اُردو ایڈیشنوں سے بڑھ جانے کے آثار نظر آنے لگے، یہ اُردو ایڈیشن بیکلام موقوف ہو جائیں گے، اس جماعت کی گویا وہی مثال ہے کہ لڑائی کے وقت ایک دستہ بظاہر دوست بن کر مخالف فوج کے ساتھ جا ملے اور اس کے قلعہ کے اندر پہنچ کر دیواروں کی بیخ کنی کی کوشش میں لگا رہے۔

ساتویں جماعت | ساتویں جماعت بلاشبہ حق پسند ہندوؤں پر مشتمل ہے، وہ اُردو کی صحیح حیثیت کو تسلیم کرتے ہیں، ہندی کو ایک تقاضی اور محدود زبان سمجھتے ہیں، اُردو کے مقابلہ میں اسے بالکل ناتر مشیدہ زبان جانتے ہیں، ان کا ذوق سلیم دونوں زبانوں کے سیمار و مراتب کے فرق کو اچھی طرح محسوس کرتا ہے لیکن افسوس کہ اس جماعت کی تعداد قلیل ہے اور تذکرہ بالا

جماعتوں کے مقابلہ میں کچھ حقیقت نہیں رکھتی، جہاں یہ ناممکن نظر آتا ہے کہ یہ باقی ہندوؤں پر اپنا اثر ڈال سکیں وہاں یہ بعید نہیں معلوم ہوتا کہ ”ہمہ یاران دوزخ ہمہ یاران بہشت“ کے دیرینہ اصول کے مطابق کسی وقت یہ بھی ہندی تحریک کے بادل ناخوشہ حامی بن جائیں۔

مسلمانوں کے خیالات | یہاں تک تو ہوا۔ برادران وطن کے خیالات کا جائزہ، اب ان کے مقابلہ میں مسلمانوں کے خیالات کا اندازہ لگایا جائے تو ان میں بھی ذیل کے پانچ مختلف طبقے نظر آتے ہیں۔

(۱) وہ جو انگریزی ادبیات سے اس قدر شغف رکھتے ہیں کہ انکو اردو کو کوئی خاص لچپی نہیں (۲) وہ جو ملک کی مشترکہ زبان ”ہندوستانی“ قرار دیتے ہیں اور اردو و ناگری دونوں رسم الخطوں کو جاری رکھنا عین مناسب سمجھتے ہیں۔

(۳) وہ جو سمجھتے ہیں کہ اردو زبان ہندو مسلمانوں کی مشترکہ زبان ہے اور دونوں میں اردو رسم الخط کیساتھ جاری ہے، ہندی کی تحریک اس کو کوئی نقصان نہیں پہنچا سکتی۔

(۴) وہ جو ہندی تحریک کی قوت کو پہچانتے ہوئے جان گئے ہیں کہ مسلمانوں کے لئے اردو زبان اور رسم الخط کا تحفظ ضروری ہے، لیکن مصلحتاً ہندوؤں کو بھی اپنے ساتھ شامل رکھنا چاہئیں

(۵) وہ جو اردو زبان کو اردو رسم الخط کے ساتھ خالص اسلامی زبان سمجھتے ہیں اور اس کے تحفظ کا ذمہ دار صرف مسلمانوں کو ٹھہراتے ہیں۔

پہلا طبقہ | ان میں سے پہلا طبقہ انگریزی ادبیات میں حد سے زیادہ شغف رکھتا ہے، یہ اصحاب مطالعہ کرتے ہیں تو انگریزی کتابوں، رسالوں اور اخباروں کا۔ خط و کتابت کرتے ہیں تو انگریزی میں، ان کی انجمنوں کی تمام تر کارروائی انگریزی میں ہوتی ہے، ان کے دروازوں پر سائن بورڈ بھی انگریزی میں لکھا ہوا ہوتا ہے، یہ اپنی ڈائری بھی انگریزی میں لکھتے ہیں، دستخط انگریزی میں کرتے ہیں، غرض کہ انگریزی زبان ان کا اڑھنا بچھونا ہو جاتی ہے یہاں تک کہ اردو سے یا تو قطعاً نااہل ہو جاتے ہیں یا کم از کم اس قدر بے تحاش کہ مجبوری کے وقت بولنے کے سوا

اس زبان سے انہیں کوئی واسطہ نہیں رہتا، چونکہ اس طبقہ میں اکثریت تقیہ یافتہ مسلمانوں کی ہوتی ہے اسلئے اُردو زبان ایک ایسے طبقے کی خدایات سے محروم ہو جاتی ہے جس سے زبان کی ادبیات کو بہت کچھ امداد کی توقع ہو سکتی تھی، طرفہ یہ کہ خدمت تو ایک طرف رہی بعض اوقات اس طبقے کی طرف سے ایسی تجاویز پیش ہوتی ہیں جو اُردو کے حق میں نہر قاتل کا اثر رکھتی ہیں یہی طبقہ ہے جو اُردو رسم الخط سے پوری طرح واقف نہونیکے باعث اس میں دقت محسوس کرتا ہے اور اس بنا پر اس میں سے بہت سی خامیاں نظر آتی ہیں، مثلاً بالکل، تقریباً، خورد و آلود، حتیٰ الوسع وغیرہ الفاظ کی تحریر انہیں بے قاعدہ معلوم ہوتی ہے، ق اور ک، ت اور ط، ث اور س اور ص وغیرہ کا فرق ان کے ذہن نشین نہیں ہوتا، حروف کی مفرد اور مرکب صورتوں کا اختلاف انہیں پریشان کر دیتا ہے، یہ تمام مشکلات اُنہیں اُردو رسم الخط سے متفرک کر دیتی ہیں اور یا تو وہ اس رسم الخط کی اصلاح کی گونا گوں عجیب و غریب صورتیں تجویز کرتے ہیں اور یا سستے اسکی جگہ لاطینی رسم الخط رائج کرنے پر آمادہ ہو جاتے ہیں، ظاہر ہے کہ اُردو زبان کے لئے اپنوں کی یہ جماعت انہیں اپند سے انہیں اپند جماعت کی بہ نسبت بھی زیادہ خطرناک ہے۔

دوسرا طبقہ | دوسرے طبقہ میں بالعموم وہ مسلمان شامل ہیں جو کانگریسکے حامی ہیں، یہ لوگ ملک کی مشترکہ زبان ہندوستانی قرار دیکر اُردو اور دیوناگری دونوں خطوں کو جاری رکھنا مناسب سمجھتے ہیں، بظاہر ان کا یہ نظریہ عین تقاضائے انصاف معلوم ہوتا ہے لیکن ذرا غور کیا جائے تو حقیقت واضح ہو جاتی ہے کہ اس جماعت کے ہاتھوں اُردو زبان کو بہت کچھ نقصان پہنچنے کا اندیشہ ہے اسوقت اُردو زبان اُردو رسم الخط کے ساتھ ہندوستان میں سب سے زائد وسعت رکھتی ہے، ادھر ہندوؤں میں ہندی رسم الخط کی تحریک زور شور سے جاری ہے۔ ایسی حالت میں قوم پرست ہندوؤں کو خوش کرنے کی خاطر ہندی خط کی اجازت دیدینا بھی اُردو پر ضرب کاری لگانے کے مترادف ہے، اس جماعت کے بعض مسلمان تو ان حدود تک پہنچ جاتے ہیں کہ سترہ قومیت کے خواب کو خسر مندہ بتییر کرنے کیلئے ہندوؤں کو اُردو رسم الخط اور مسلمانوں

ہندی رسم الخط سیکھ لینا چاہیے، اسوقت جبکہ اُردو رسم الخط ہندوؤں اور مسلمانوں میں مشترکہ طور پر لیکن ہندی صرف ہندوؤں کے ایک جزوی طبقے میں رائج ہے، اس شورہ پر عمل کرنا گویا کھلے طور پر اُردو کی جگہ ہندی کو دے دینا ہے۔

اسی طبقہ کے بعض مسلمان اس مصلحت پر عمل پیرا ہیں کہ اُردو کا نام بدل کر ہندوستانی رکھ دیا جائے، جہاں تک امر واقعہ ہے یہ بالکل صحیح ہے کہ ہندوستانی اور اُردو ایک ہی زبان کے دو نام ہیں بلکہ ایک لحاظ سے ہندی بھی اسی زبان کا قدیم نام ہے۔ لیکن اسوقت جو عصبیت کی روچل رہی ہے اس کے سامنے نام کا سوال کچھ حقیقت نہیں رکھتا، اصل مقصد تو اُردو کے قرآنی رسم الخط کو مٹانا ہے، اسی زبان کو جب دیوناگری رسم الخط میں لکھا جائے گا تو خواہ آپسے ہندوستانی کہتے رہیں خواہ اُردو وہ لامحالہ ہندی ہی ہو جائے گی۔ علاوہ ازیں محض نام کی مصلحت بھی دیر تک قائم نہیں رہ سکتی، کیونکہ اُردو کو ہندوستانی کہنے کی تحریک کا مناسب بھی سوچ لیا گیا ہے، جب ہندو یہ دیکھتے ہیں کہ ہندوستانی کے مشترکہ نام سے اُردو زبان ناپائیدہ اٹھاتی ہے تو گاندھی جی جیسے اکابر بھیٹ ہندوستانی کو ”ہندی اتھوا ہندوستانی“ کا اصطلاحی نام دیکر یہ گنجائش بھی باقی نہیں رہنے دیتے۔

تیسرا طبقہ | تیسرے طبقے کے مسلمان اس خیال میں گمن ہیں کہ اُردو زبان ہندوؤں اور مسلمانوں دونوں میں رائج ہے، سرکاری طور پر منظور شدہ ہے اور مورخ زمانہ نے اسکی بنیادیں مضبوط کر دی ہیں ہندو لاکھ کوشش کریں اسکو نقصان نہیں پہنچا سکتے اور اس کے مقابلہ میں کسی اور زبان کو کامیاب نہیں بنا سکتے۔ جہاں تک اتراقعہ کا تعلق ہے اس خیال کی صحت میں کچھ شبہ نہیں لیکن مستقبل کے متعلق ان کا تعلق نہ صرف مناسب حد سے بڑھا ہوا ہے بلکہ کسی حد تک غفلت آموز بھی ہے اُردو زبان واقعی اسوقت نہایت وسعت کے ساتھ رائج ہے اور ہندی کے لئے اسکی صحیح جانشینی ناممکن ہے لیکن اس کا کیا علاج کہ اسوقت اُردو ہی کو دیوناگری رسم الخط میں لکھ کر ہندی کا نام دیا جا رہا ہے، باقی رہی حکومت کی سرپرستی تو تازہ انقلابات نے واضح کر دیا ہے کہ کسی

حکومت اور بالخصوص غیر ملکی حکومت کی سرپرستی پر زیادہ عرصہ تک بھروسہ نہیں کیا جاسکتا، کیونکہ ہندوستان میں جو جماعت بھی سیاسی قوت حاصل کرے گی حکومت اسی کے ہاتھ میں ہی گئی جس طرح انگریزوں کے ابتدائی دور میں سرکاری زبان فارسی رہی لیکن قلم کی ایک جنبش سے فارسی کے بجائے انگریزی کو سرکاری زبان بنایا گیا، اسی طرح ہندوستان میں اگر ہندو سیاسی قوت حاصل کر لیں تو ان کے لئے کیا شکل ہے کہ وہ اُردو کی جگہ ہندی کو سرکاری زبان بنالیں۔

چوتھا طبقہ | اس طبقہ کے مسلمان حقیقت حال کو اچھی طرح جانتے ہیں لیکن ان کی اعتدالی پسندی انہیں اس مصلحت پر آمادہ رکھتی ہے کہ ہندوؤں کو بھی اُردو کی حمایت میں حتی الوسع ساتھ رکھا جائے اس خیال کے مسلمان کبھی تو اُردو کے ہندو ادیبوں کے کارناموں کو نمایاں کرتے ہیں، کبھی ہندوؤں میں اُردو زبان کے موجودہ رواج کی اہمیت پر زور دیتے ہیں، کبھی اُردو اور ناگزیر خطوں کا مقابلہ کر کے اُردو کی برتری ثابت کرنے کی کوشش کرتے ہیں، کبھی اعتدالی پسند ہندوؤں کو اُردو کی حمایت پر مائل کرنے کے ساتھ ساتھ انہیں پسند ہندوؤں کی بارگاہ میں نہایت عاجزی سے رحم کی درخواست کرتے ہیں اور انہیں متحدہ قومیت کا واسطہ دیکر کہتے ہیں کہ خدا را ہندی کی حمایت کے جوش میں اُردو کی تباہی کے درپے تو نہ ہو جائیے۔ ظاہر ہے کہ اس خیال کے مسلمانوں کی مصلحت اندیشی اس قومی رو کا مقابلہ نہیں کر سکتی جو ہر طبقہ کے ہندوؤں میں پیدا ہو چکی ہے، ہندی تحریک اس قومی جذبہ کے زیر اثر اس قدر زور پکڑتی جا رہی ہے کہ اُردو زبان کے بہتے بلند پایہ ہندو ادیب ہندی ادبیات میں حصہ لینے پر مجبور ہو گئے ہیں، چنانچہ ہندی پریم چند آج بھائی جیسا ادیب اسی اثر کے ماتحت ہندی کی طرف جھک گیا۔

اسی سلسلہ میں اُردو اور دیوناگری خطوط کا مقابلہ اور ایک خط پر دوسرے کی ترجیح کی کوشش محض مضحکہ انگیز ہے کیونکہ جب کسی تحریک کی تہ میں کوئی خاص تعصب کارفرما ہو تو پھر ادبی، فنی اور منطقی موٹگانیاں بالکل بیکار ثابت ہوتی ہیں، ظاہر ہے کہ دیوناگری رسم الخط اختیار کرنے کی وجہ یہ نہیں ہے کہ وہ اُردو رسم الخط پر کوئی فوقیت رکھتا ہے بلکہ وہاں تو محض

”ہندو تہذیب“ کے احیاء کا جذبہ کام کر رہا ہے۔

پانچواں طبقہ | یہ طبقہ انتہا پسند مسلمانوں کا ہے، جہاں تک موجودہ صورت حال کا تعلق ہے ان کا خیال بظاہر غلط نظر آتا ہے، کیونکہ ہم دیکھتے ہیں کہ اُردو زبان، اُردو رسم الخط کے ساتھ مسلمانوں کے علاوہ دیگر اقوام میں بھی نہایت وسیع پیمانے پر رائج ہے لیکن جب استقبال کی طرت توجہ کی جائے تو معلوم ہوتا ہے کہ دیگر اقوام میں اس کا رواج محض ماضی کے اثرات کا نتیجہ ہے اور نئی نسل میں ہندی کو جس زور شور سے رائج کیا جا رہا ہے اس کے پیش نظر وہ دن دور نہیں کہ جب اس زبان کی حفاظت صرف مسلمانوں ہی کے سر رہ جائے، ہندوؤں میں لڑکیوں کی تعلیم تو تاثر ہندی زبان اور رسم الخط میں ہو رہی ہے اور لڑکوں کو بھی اب اُردو سے ہٹا کر ہندی کی طرف مائل کیا جا رہا ہے، اس کا نتیجہ صاف ظاہر ہے۔

تبصرہ | یہاں تک ہم نے سرسری نظر سے یہ دیکھ لیا کہ اُردو اور ہندی کے متعلق اس وقت ہندوؤں اور مسلمانوں میں کس قسم کے مختلف خیالات موجود ہیں اور مختلف تحریکات کا رُخ کس طرف مقرر ہے، مختصر لفظوں میں یہ کہ ہندوؤں میں اپنی تہذیب کے احیاء کا ایک عمومی جذبہ پیدا ہو چکا ہے، اور ان کے بظاہر مختلف ان خیال طبقے اس مقصد میں بالکل متفق ہیں کہ ہندوستان میں ہندی زبان کو ہندی رسم الخط کے ساتھ رائج کر دیا جائے۔ وہ لاکھ کہیں کہ اُردو سے اُن کو کوئی منہمکت نہیں ہے لیکن ان کا جو پروگرام ہے اسکو کامیاب بنانے کے لئے ضروری ہے کہ اُردو ہندوستان کی مشترکہ زبان ہونے کی حیثیت چھین لی جائے اور اسکی کرسی پر ہندی کو بٹھا دیا جائے، اس کے برعکس مسلمانوں کے پیش نظر نہ کوئی خاص مقصد ہے نہ لائحہ عمل، اسوقت تک اُردو کو جو اثر اور وسعت حاصل ہے وہ کسی جماعت کی کوشش کا نتیجہ نہیں بلکہ خود اُردو کی فطری صلاحیتوں کا نتیجہ ہے جہاں تک مسلمانوں کے طرز عمل کا تعلق ہے سو وہ یا تو غفلت پر مبنی ہے یا خود فریبی پر۔

سند کی اصلیت | مسلمانوں کو یہ اچھی طرح سمجھ لینا چاہیے کہ حقیقی سوال محض زبان کی بقا اور تحفظ کا نہیں کیونکہ برادران وطن کی ہزار کوششوں کے باوجود ہماری موجودہ اُردو زبان ہندوستانی

یا ہندی کے نام سے برابر موجود رہے گی، سنسکرت کے الفاظ کی بھرتی سے اسکی صورت خواہ کتنی ہی مسخ کیوں نہ کر دی جائے اسکی اہلیت میں چنداں فرق نہیں آسکتا، سب بڑا خطرہ جو درپیش ہے وہ رسم الخط کی تبدیلی کا ہے، اس میں ذرا بھی بحث کی گنجائش نہیں کہ اُردو و..... رسم الخط خالص اسلامی ہے، ہندوؤں کی سیاسی بیداری اب اس رسم الخط کے مٹانے کے درپے ہے اور اسکی جگہ ہندی خط رائج کرنا چاہتی ہے لہذا اصلی مسئلہ رسم الخط کا رہ جاتا ہے اور اس رسم الخط کی بقا کا اخصلاً مخصوص مسلمانوں پر ہے،

مسلمانوں کا وہ طبقہ جو زبان کے بارے میں مصالحت کی یہ صورت پیدا کرتا ہے کہ زبان کا نام ہندوستانی ہو اور رسم الخط اُردو ہندی دونوں ساتھ ساتھ جاری رہیں نہ صرف اصل مسئلہ کے حل سے گریز کرتا ہے بلکہ وہ اس معاملے میں ہندوؤں کی اکثریت سے مرعوب بھی معلوم ہوتا ہے، و فیض کر لیتا ہے کہ ملک میں آخر وہی خط جاری ہو کر رہے گا جس کی حمایت اکثریت کرے گی۔ لہذا وہ اکثریت کے آگے ہتھیار ڈال کر ہندی رسم الخط کا حق تسلیم کر لیتا ہے، بظاہر یہ ایک سیدھی سی بات معلوم ہوتی ہے لیکن درحقیقت یہ ایک کھلی غلط فہمی ہے سب سے پہلے تو خود اُردو زبان کی تیغ ہی اس خیال کو جھٹلاتی ہے، مسلمان اس ملک میں بہت ہی نابل تعداد میں آئے۔ اور سات سو سال کی حکومت کے باوجود ہمیشہ اقلیت ہی میں رہے، وہ اپنے ساتھ عربی اور فارسی کا اسلامی رسم الخط لائے اور اقلیت ہی کی حالت میں اس رسم الخط کو ہندوستان کی زبان پر اس طرح عاید کیا کہ اکثریت کو وہی رسم الخط قبول کرنا پڑا۔ اگر زبان اور رسم الخط کے رواج کیلئے اکثریت ہی کی حمایت سب سے ضروری شرط ہوتی، تو ہندوستان میں اُردو رسم الخط کبھی فروغ حاصل نہ کر سکتا۔ اسکو بھی جلنے و بجھنے اور موجودہ زبان میں انگریزی زبان کی ترقی پر نظر ڈالئے، جہاں تک تعداد کا تعلق ہے، انگریز اس ملک میں ایک معمولی اقلیت کی حیثیت رکھتے ہیں لیکن اسکے باوجود انگریزی زبان یہاں جس قدر زور پکڑ چکی ہے وہ کسی سے پوشیدہ نہیں، اُردو اور ہندی آپس میں خواہ کتنے ہی لڑتے رہیں انگریزی کے مقابلہ میں دونوں کا سر نیچا ہو جاتا ہے یہاں تک کہ نہ ابھی تک صرف کانگریس اور مسلم لیگ جیسے قومی ادارے

انگریزی زبان کے استعمال کرنے پر مجبور ہیں بلکہ ملک کے سب سے کثیر الاشاعت اخبارات بھی انگریزی زبان میں پائے جاتے ہیں۔ اس سے صفا ظاہر ہو جاتا ہے کہ زبان اور اس کے رسم الخط کا رواج کسی قوم کی تعداد اور اکثریت پر منحصر نہیں ہے بلکہ صرف سیاسی تفوق، علمی افضلیت اور تمدنی برتری پر منحصر ہے، جب تک مسلمانوں کو یہ حیثیت حاصل رہی ان کا رسم الخط لڑج رہا، جب انگریزوں کی بددی آئی ان کی زبان فروغ پائی اسی طرح آئندہ کیلئے اہم و یا ہندی رسم الخط کا رواج محض اس امر پر منحصر ہے کہ مستقبل میں زیادہ سیاسی قوت مسلمانوں کو حاصل ہوتی ہے یا ہندوؤں کو، جبکی سیاسی قوت بڑھ جائیگی، انہیں کی زبان اور انہی کے رسم الخط کا سکہ روان ہو جائیگا۔

سیاسی اقتدار کا اثر یہاں ایک یہ نکتہ بھی قابل غور ہے کہ سیاسی تفوق کا اثر محض زبان کے ظاہری رواج ہی پر نہیں پڑتا بلکہ خود زبان کے الفاظ کے اندر سرایت کر جاتا ہے، دو قوموں کے سیاسی اقتدار میں جو فرق ہو گا وہ ان کی زبانوں کے ہم معنی الفاظ میں پوری طرح منعکس ہوتا رہیگا مثلاً اردو کا لفظ مستری اور انگریزی کا لفظ میکینک بالکل ہم معنی ہیں لیکن حکمران قوم کی زبان کا یہی لفظ محکوم قوم کی زبان کے لفظ پر فوقیت رکھتا ہے، یہاں تک کہ ایک مستری یا میکینک اپنے آپ کو میکینک کہہ کر فخر کرے گا لیکن مستری کہلانے میں اُسے عام محسوس ہوگی، ایک اور مثال اس نکتہ کی مزید وضاحت کر دے گی،

اردو زبان میں بادشاہ، انگریزی میں کنگ اور ہندی یا سنسکرت میں راجہ بالکل ہم معنی الفاظ ہیں۔ اسی طرح شہنشاہ، امپریور، مہاراج، ادھیراج تینوں ایک ہی معنی رکھتے ہیں لیکن چونکہ ہندوؤں میں کوئی آزاد اور خود مختار راج موجود نہیں ہے، اور ان کے جس قدر حکمران ہیں وہ یا تو مسلمان بادشاہوں کے تحت رہے یا اب انگریزوں کے زیر اقتدار ہیں، اس لئے الفاظ راجہ، مہاراجہ حتیٰ کہ مہاراج، ادھیراج اپنے اصلی معانی کھو بیٹھے ہیں، اور اب ان الفاظ سے کبھی کسی آزاد حکومت کا تصور نہیں ہوتا۔ اس کے مقابلہ میں چونکہ مسلمانوں کی بفضلہ تعالیٰ آزاد حکومتیں موجود ہیں اس لئے بادشاہ اور شہنشاہ کے الفاظ بدستور اپنا اصلی مفہوم ادا کر رہے ہیں

التیہ چونکہ مغربی اقوام کا سیاسی اقتدار بڑھا ہوا ہے، ان کے الفاظ انگ اور امپریس اسی قدر زیادہ شان و شوکت پائی جاتی ہے۔

غرضیکہ سیاسی اقتدار کا عکس زبان پر نہایت واضح طور پر پڑتا ہے اور فی الحقیقت کسی زبان کا رولج اور فروغ اُس زبان کہ بولنے والی قوم کی سیاسی قوت ہی پر منحصر ہوتا ہے، اس وقت ہندوستان میں اُردو ہندی کی جو بحث جاری ہے اس کے باقی تمام پہلو محض جزوی حیثیت رکھتے ہیں، سب سے بڑا معیار ہندوؤں اور مسلمانوں کی سیاسی قوت کا باہمی تفاوت ہے۔ اُردو زبان اور اس کا رسم الخط مسلمانوں کے سیاسی مستقبل کے ساتھ پوری طرح وابستہ ہے، اگر مسلمان ہند نے پوری طرح منظم ہو کر ہندوستان میں اپنی سیاسی قوت کا لوہا منوالیا، تو کوئی طاقت اُن کی زبان اور رسم الخط کو نقصان نہیں پہنچا سکتی۔ لیکن اگر خدانخواستہ ایسی سیاست باہمی اختلافات کی نذر ہو گئی اور ہندوستان کے آنے والے دور آزادی میں اُن کو کوئی باعزت جگہ نہ مل سکی تو یاد رکھئے کہ اُردو زبان کی فطری صلاحیتیں، اُردو رسم الخط کی فنی خوبیاں کسی طرح بھی اپنی حالت برقرار رکھنے میں کامیاب نہ ہو سکیں گی۔

اس زاویہ نگاہ سے دیکھا جائے تو ایسا معلوم ہوتا ہے کہ گویا اُردو ہندی کی بحث میں الجھنا بھی درحقیقت اصل مقصد سے ذرا ہٹ جانے کے برابر ہے لہذا اس وقت مسلمانان ہند کا سب سے بڑا مسئلہ باہمی تنظیم، ہیئت اجتماعیہ کی تشکیل اور سیاسی اقتدار کی تدبیر ہے، اگر اس میں کامیابی ہو گئی تو اُردو زبان اور اس کے اسلامی رسم الخط کے تحفظ کا سامان خود بخود ہو جائے گا۔

انشار اللہ کسی آئندہ اشاعت میں اُردو زبان کے تحفظ کی عملی تجاویز پر بھی اظہار خیال کیا جائے گا۔

حقائق و عجب

(ادارہ)

راشعاع امید

وَهُوَ الَّذِي يُنَزِّلُ الْغَيْثَ مِنْ بَعْدِ مَا قَضَوْا أَذْيَبًا وَيُنْشِئُ لَكُمْ مِنْهُ رَحْمَةً وَهُوَ الَّذِي يُنْزِلُ
اللہ کی وہ ذات اقدس ہے کہ جب لوگ خشک سالی سے ناامید و مایوس ہو جاتے
ہیں تو وہ اپنے دامنِ رحمت کو پھیلا دیتا ہے اور مینہ برساتا ہے۔ وہ کارساز (وکریم)

سزا دار حمد و ستائش ہے

کس آنکھ نے اس نظارہ کو نہیں دیکھا کہ جب خشک سالی کے زمانہ میں آسمان سے پانی کی
جگہ آگ برسی شروع ہو جاتی ہے تو وہ سطحِ ارض سے ہر اس رطوبت کو چوس لیتی ہے جو نباتی اور حیوانی
زندگی کا آئینہ سہارا ہوتی ہے۔ لہذا کھیت سڑکھ کر زرد پڑ جاتے ہیں۔ شگفتہ و شاداب پھول
مڑھکا کر پژمردہ ہو جاتے ہیں۔ تہاڑت آفتاب کی شعلہ باریاں ہر شے کی ترو تازگی کو محسوس دیتی ہیں
اس انتہائی یاس و قنوط کے عالم میں نگاہیں رہ رہ کر آسمان کی طرف اٹھتی ہیں اور ہراساں و
پریشاں دالیں لوٹ آتی ہیں کہ اتنے میں سمت کدبے ایک چھوٹی سی بدلی۔ بہار صد گستاں
بداماں لیے اٹھتی ہے۔ جو ہر مایوس نگاہ اور ہر مضطرب قلب کے لیے شگفتگی و شادابی کے ہزاروں
نہایت بخش پیغام اپنے ساتھ لاتی ہے اور اپنے ایک ایک قطرے سے خاک کے ذروں میں چہرے
زندگی کے آثار پیدا کر دیتی ہے۔ گدا گدا بھی اللہ اکابر رض بعد مو تہوا۔ اور یوں اللہ
اس زمینِ مژدہ کو حیات تازہ بخش دیتا ہے۔

جس طرح ایک چھوٹی سی بدلی زمینِ مژدہ کے لیے حیات تازہ کے آثار کا پتہ دیتی ہے۔

اسی طرح بعض چھوٹے چھوٹے واقعات اقوامِ مردہ میں ایک نئی زندگی کی نمود کی علامات ہو جاتے ہیں۔ جب سے اصلاحاتِ جدیدہ کے ماتحت ہندوستان کی مرکزی اسمبلی کا وجود عمل میں آیا ہے ہر حساس نگاہِ مسلمان اراکین کی یہ کیفیت مشاہدہ کرتی تھی کہ ریت کے منتشر ذروں کی طرح چار ایک طرف کی ہوا کے جھونکے کے ساتھ اڑ گئے۔ دو پانی کی کسی تیز رو کے ساتھ بہ گئے۔ نہ اپنی کوئی جماعت نہ اس جماعت کا کوئی مرکز۔ یہ تشنت و انتشار یہ تخریب و تیش۔ یہ ٹکڑے ٹکڑے ہو جانے کی یاس انگیز کیفیت۔ ہر دلِ دردناک آشنا کو سکون نا آشنا بنا رہی تھی، مایوس نگاہیں چاروں طرف اٹھتی تھیں کہ ان کے لیے بھی سامانِ زیست کی حامل کوئی بدلی کہیں نظر آئے لیکن ہر بار وہ نا امیدوں کے بلو لوں میں الجھ کر رہ جاتی تھیں۔ بارے اسمبلی کے اجلاس رواں کے شروع میں سائے شملہ پر ایک ایسی بدلی نمودار ہوئی جس میں حیاتِ نازک کے کچھ آٹا پلوٹیدہ نظر آئے۔ یہ منتشر ذرے سمٹ کر ایک جگہ ہو گئے اور جنابِ مٹرجاٹھ کے زیرِ قیادت اسمبلی میں مسلم لیگ پارٹی کا وجود عمل میں آ گیا جو کانگریس پارٹی کے بعد سب سے بڑی پارٹی کہلا سکتی ہے لکن اللہ سبحانی بعد موت ہوا ہر چند یہ جماعت ایک مختصر سی جماعت ہے اور کہا جاتا ہے کہ اس ہولناک دورِ انفرادیت میں اتنی سی اجتماعیت کون سی ایسی بشارت کسب کرے جس کے لیے یوں مسرت و شادمانی کے سجدہ مانے شکرانہ بجلائے جائیں لیکن ہمارے نزدیک ہر وہ قدم جو انفرادیت سے اجتماعیت کی طرف۔ انتشار سے اتلاف کی طرف۔ پرانگی سے یک نگہی کی طرف اٹھے۔ قدمِ شرک سے توحید کی طرف اٹھے۔ اور اس لیے ہر قلبِ مومن کے لیے باعثِ ہزار مسرت و بہت ہوتا ہے۔ یہی وہ آثارِ حیات ہیں جن سے معلوم ہوتا ہے کہ:-

کتابِ ملتِ بیضی کی پھر شیرازہ بندی ہے

یہ شاخِ ہاشمی کرنے کو ہے پھر برگ و بر پیدا

ہم ان اراکین حضرات کی خدمت میں جو اپنے آپ کو اس اسلامی جماعت کے ساتھ وابستہ کر چکے ہیں یہ صمیم قلبِ بدیہ تریک و تہذیب پیش کرتے ہوئے دعا کرتے ہیں کہ ان کی یہ یک جہتی وہم آہنگی قلب

دماغ کی یک جہتی وہم ہونگی ہو اور جو قدم اس راستہ میں اٹھے ہیں وہ اب آگے ہی آگے بڑھتے جائیں۔ پیچھے نہ ہٹیں۔ رَبَّنَا أَفْرِغْ عَلَيْنَا صَبْرًا ۚ تَبَّتْ أَعْقَابُ الْمُنَافِقِينَ
وہ مسلم اور اکیں جو ابھی تک اس جماعت سے الگ ہیں۔ ہم ان کی خدمت میں اپنی طرف سے کچھ گزارش کرنا نہیں چاہتے بلکہ اس ذات اقدس و عظیم صلعم (فداہ ابی امی) کا ایک ارشاد گرامی پیش کرتے ہیں جن کی اُمت ہونے کا انہیں دعوئے ہے کہ :-

عَلَيْكُمْ بِالْجَمَاعَةِ۔ فَإِنَّكَ مِنْ شَذَىٰ مَنْ شَذَىٰ فِي النَّارِ

”ہمیشہ جماعت کے ساتھ رہو کیونکہ جو جماعت سے الگ ہو وہ سیدھا جہنم میں گیا“

اور ان متفرقین حضرات میں سے جو اراکین غیر مسلم جماعتوں کے ساتھ شامل ہو کر ”مخلوط جماعتیں“ قائم کر رہے ہیں ان کی خدمت میں تو ہم اس سے بھی ایک قدم آگے بڑھ کر قرآن کریم کا یہ فیصلہ پیش کرنے کی جرات کرتے ہیں کہ امر ہم شورعی بینہم مسلمانوں کے تمام امور ان کے آپس کے باہمی مشورہ سے طے ہوتے ہیں مسلم و غیر مسلم کی مخلوط بزم مشاورت مسلمانوں کے معاملات کو طے کرنے کی مجاز نہیں ہے اور اسی طرح مسلمان کسی غیر مسلم کی قیادت میں بھی چل سکتا قرآن کریم کا فیصلہ ہے کہ اطاعت اسی امیر کی ہوتی چاہیے جو ہم میں سے ہو۔ جو اولی الامر منکم ہو کتاب رحمت کے ان واضح فیصلوں کی موجودگی میں معلوم نہیں یہ حضرات اپنے مسلک کے جواز میں کیا دلیل اپنے پاس رکھتے ہیں۔ فَبِأَيِّ حَدِيثٍ بَعْدَ آيَاتِنَا يُؤْمِنُونَ۔

خدا کرے کہ یہ چند سطور ان حضرات کی نگاہوں سے بھی گزر جائیں اور وہ خود فیصلہ کر لیں کہ ایک مسلمان کو مسلمان ہونے کی حیثیت سے کون سی راہ عمل اختیار کرنی چاہیے۔ اے کاش کوئی اتنا ان کے گوش گزار کر دے کہ

گر بشاخ گل آویز و آب و نم درکش

پریدہ رنگ زبا در صبا چہ می جوئی!

(۲) احساسِ اجتماعیت

اسی احساسِ اجتماعیت کا مظاہرہ وہ پرشکوہ جلوس تھا جس سے مسلمانانِ شملہ نے، اگرست کی سطر جناح کا استقبال کیا اور جو شملہ کی تاریخ میں فی الحقیقت ایک عظیم النظر حیثیت رکھتا ہے۔ ہم سبھی تکلفات اور تقلیدی مظاہرات کو چنداں وقعت نہیں دیتے۔ لیکن جن آنکھوں نے اس مظاہرہ کو دیکھا وہ اسپر شاہد ہیں کہ یہ ایک رسمی و تقلیدی مظاہرہ ہی نہ تھا۔ بلکہ دلوں کی سچی تڑپ اور خون کی حقیقی حرارت کا آئینہ دار تھا۔ اجتماعیت کا وہ آئینہ زندگی جو اسلام نے اگر نوعِ انسانی کو سکھایا تھا۔ سوختہ سامانِ مسلمانوں کی مگا ہوں سے ایک عرصہ سے اوجھل ہو چکا ہے لیکن ان مظاہرات سے معلوم ہوتا ہے کہ اس لئے جوئے قافلہ کے راہ گم کردہ مسافروں کو پھرتے احساسِ ہو رہا ہے اور وہ اپنی لٹی ہوئی شائع کی بازیابی کے لیے پھر کسی صحیح راہ کی تلاش میں ہیں +

یہی احساسِ اس پر کیفِ تقریب میں نمایاں تھا جو ۱۳ اگست کی شام صندل ہال (اسلامیہ ہائی اسکول شملہ) میں منعقد ہوئی جس میں انجمنِ اسلامیہ نے سطر جناح اور انکے رفقاء کا یعنی اسمبلی کی لیگ پارٹی کے اراکین کے اعزاز میں دعوتِ عصرانہ شام کی چلے، کا اہتمام کیا تھا۔ شملہ کے آسمان نے اس سے پیشتر ایسی تقاریب کم دیکھی ہوں گی۔ اس میں بھی صاف صاف نظر آ رہا تھا کہ رسمی تکلفات نہیں بلکہ قلوب کی والہانہ شنیدگی باعثِ گرمی محفل ہے۔ اس قسم کے ہنگامے اور مظاہرے ایک حقیقی احساسِ زلیست کے آئینہ دار ہو کرتے ہیں +

چہ عجب کہ اس خود فراموش قوم کی عذاب کی مدتِ خستہ ہو رہی ہو اور یہ پھر سے خدا کی ان رحمتوں کے قابلِ سبھی جائے جو جتنیں کبھی اس کی وساطت سے دنیا کو ملا کرتی تھیں۔ کہ:

یقین افراد کا سرمایہ تعمیر ملت ہے

یہی قوت ہے جو صورت گر تعمیر ملت ہے

رمہما حرمین بنگال۔

پھر اسی احساس مرکزیت کا مظاہرہ وہ جوش و خروش ہتا جو بنگال اسمبلی کے ایوان کے باہر کھلے میدان میں جمع شدہ لاکھوں مسلمانوں کی فطرت سیالی میں کھولنے ہوئے گرداب کی شکل میں نظر آ رہا ہتا جو پھینکنے کے لیے از خود بتیا بانہ مستانہ وار وہاں اکٹھے ہو گئے کہ مولوی فضل الحق صاحب کی وزارت کے خلاف عدم اعتماد کی تحریک کا کیا فیصلہ ہوتا ہے، ہر چند اسلام کے ترازو میں انسان گئے نہیں جاتے تو لے جاتے ہیں، اور اس لیے ہم اعداد و شمار کے بھی قائل نہیں۔ لیکن چونکہ آج دنیا نے اعداد و شمار ہی کو فیصلہ کا معیار قرار دے رکھا ہے۔ اس لیے یہ امر موجب ہزار طمانینہ ہے کہ اس معیار کے مطابق بھی یہ ثابت ہو گیا کہ مولوی فضل الحق صاحب اپنی مومنانہ حق گوئی اور مجاہدانہ بیباکی کی بنا پر اپنے رفقاء کے کار کے دلوں میں کس قدر گھر کر چکے ہیں۔ ہم اس شیریشہ جرات و بسالت کی خدمت میں اس کامیابی پر وہ پورے خلوص مدیہ تہنیت پیش کرتے ہیں جو خدائے قدوس کی اس بشارت کے اندر درخشندہ و تانباک موتیوں کی طرح نگاہوں کو خیرہ کر رہا ہے کہ :-

وَلَا تَقْنُوا دَوْلَاتِنَا وَأَنْتُمْ أَعْلَوْنَ . ان کنتم مومنین

مومنے بالائے ہر بالا ترے غیرت اور برشتا بدتمہرے

اور انہیں یقین دلاتے ہیں کہ یہ

یہ ہے اور ہیں فرعون تیری گھات میں اکثر مگر کیا غم کہ تیری استتیں میں ہے ید بیہنا

النشہ اللہ العزیز یہ عصائے موسوی ساحرین بنگال کی نظر فریب رسیدوں کو ضرور نکل جائیگا۔

حق کی فطرت یہی ہے کہ وہ باطل پر غالب ہے اور پوری سطوت و قوت کے ساتھ غالب رہے ہے۔

باننشہ درویشی در ساز و ماد م زن

چوں چنشتہ شوی خود را بر سلطنت ہم زن

لیکن بنگال کے مسلمانوں کی حیات تازہ کو دیکھ کر رنج میں جو نشاشت و شگفتگی پیدا ہوتی ہے وہ پنجاب کے مسلمانوں کی حالت کو دیکھ کر افسردگی و پشیمردگی میں تبدیل ہو جاتی ہے۔ حالانکہ پنجاب وہ خطہ ہے جہاں سے کبھی زندگی کے چشتے اُبلتے تھے اور آج حیرت آمیز ہندوستان کے مسلمانوں کی نگاہیں مرتکز ہو رہی ہیں۔ کہنے کو تو پنجاب میں بھی لیگت کے ارباب حل و عقد صاحبانِ سطوت و حکومت ہیں لیکن عمالوں نظر آتا ہے کہ یہ حضرات کھلے بندوں اس کا شایا قرار بھی نہیں کرنا چاہتے کہ انکا لیگ سے کچھ واسطہ ہے، یہ حضرات (الا ما شاء اللہ) آسمان کی ان بلند یوں پر رہتے ہیں جہاں سطحِ ارض کے رہنے والے جمہور مسلمان کے تصور کی بھی رسائی نہیں ہو سکتی۔ اور خود یہ ان رفعتوں سے نیچے اتر کر غریب جمہور سے روابط و ضوابط پیدا کرنا غالباً اپنے علوم و تربیت کے مشایخ ان شان نہیں سمجھتے۔ نتیجہ اس کا یہ ہے کہ ”طبقہ اعلیٰ“ کا احساس عمل یا تو بالکل جمود و لغفل کی نذر ہو چکا ہے یا وہ اپنے اپنے ذاتی مفاد و مصالح کے حصول میں صرف کر دیا جاتا ہے اور جمہور مسلمان مختلف ”شکار یوں“ کے بس میں پڑے ہوئے ہیں جو ہر آن ایک نئے جال کی تار و پود کی نکر میں لگے رہتے ہیں۔ پنجاب لیگ کے اُن سرسرا آردہ حضرات کی خدمت میں ہم بادب گزارش کریں گے کہ قوم کو کام کرنے والے ”سپاہیوں“ کی ضرورت ہے، ”آئریری جرنیلوں“ کی ضرورت نہیں۔ ان حضرات کو ایک دفعہ کامل غور و خوض کے بعد اپنے مسلک کے متعلق پختہ فیصلہ کر لینا چاہیے۔ مسلمانوں کی جماعت کا کھلم کھلا ساتھ لینے میں یقیناً ”دوسروں“ کی طعنہ زنی بھی ہوگی۔ تفرقہ پرستی کا لیبیل بھی لگے گا۔ اکثر تنگ نظر دوستوں سے تعلقات بھی کشیدہ ہوں گے۔ اور شاید اس سے زیادہ خطرہ کا سامنا بھی ہو۔ اگر یہ اپنے دلوں میں حوصلہ پاتے ہیں کہ یہ سب کچھ برداشت کر لیں گے تو مسلم قوم کی آنکھیں فرس رہا رہیں لیکن اگر وہ دیکھتے ہوں کہ انکے ذاتی مفاد و مصالح اس مسلک سے مایع ہیں تو کھلم کھلا الگ ہو جائیں۔ نہ ان کو قوم سے حجاب کی ضرورت محسوس ہوگی نہ قوم ان کی بابت دہوکے میں رہے گی۔ یہ مذہبین کا ”بین ذالک“ مسلک نہ قوم کے حق میں چلیے نہ خود انکے حق میں۔ انہیں معلوم ہونا چاہیے کہ

آئین جو ان مردان حق گوئی و بے باکی!

اللہ کے شیروں کو آتی نہیں رو باہی!

اے کاش ابنِ حضرت کو کسی طرح اس رازِ حقیقت کا پتہ چل جائے کہ:-

وَاللّٰهُ اَجْرًا ذُرِّيَّةُ سَوْءٍ وَلِلْمُؤْمِنِيْنَ ۱۳

عزتِ تمام اللہ اور اسکے رسول اور مسلمانوں کی جماعت کے ساتھ ہونے میں ہے

ہم منتظر ہیں کہ انکا طریق عمل کس فیصلہ کا پتہ دیتا ہے!

(۵) ایک اصولی بحث:-

جبے ملک میں لیگ اور کانگریس کا مسئلہ زیر بحث آیا ہے مسلم قوم پرست حضرات لیگ کی مخالفت میں ہی دلیل لاتے ہیں جس کا ذکر ہم نے ابھی ابھی اوپر کیا ہے یعنی وہ کہتے ہیں کہ چونکہ لیگ سردوں اور نوابوں کی جماعت ہے اس میں ان لوگوں کی کمی ہے جبکہ سینوں میں دل اور دلوں میں احساس ملی کی تڑپ ہو اور جن کی رگوں میں خون اور خون میں جوشِ حرارت ہو۔ اس لیے مسلمانوں کو کانگریس میں شامل ہو جانا چاہیے۔ ہمیں اس طریق استدلال پر تیری بھی آتی ہے اور تاسف بھی۔ اس لیے کہ اس دلیل کو ذرا آگے بڑھائیے اور دیکھیے کہ اسکا منطقی نتیجہ کیا نکلتا ہے۔ یعنی یہ چیز آج مسلمانوں کی زبان پر ہے۔ کہ مسلمان ہندوؤں سے ہر لحاظ میں پیچھے ہیں۔ تعلیم میں، دولت میں، قربانی میں، فرائض شناسی میں، اطاعت میں، تنظیم میں، یک جہتی میں، عمل میں، قوت میں اور ان کے مقابلہ میں ہندوؤں میں یہ تمام جو ہر بڑھتے چلے جا رہے ہیں۔ اگر قوم پرست حضرات کی یہ دلیل محکم تسلیم کر لی جائے کہ لیگ چونکہ ”بے عملوں“ کی جماعت ہے اس لیے اسے چھوڑ کر کانگریس میں شریک ہو جانا چاہیے۔ تو اس سے کیا یہ بھی لازم آجائے گا کہ مسلمان چونکہ ”بے عملوں“ کی قوم ہے اس لیے اسے چھوڑ کر ہندو قوم میں شامل ہو جانا چاہیے؟ یعنی ان حضرات کے نزدیک بحث کا مدار اسلام اور ہندو مت کے اصولوں کی اجماعی اور برائی پر نہیں۔ بلکہ موجودہ مسلمانوں اور موجودہ

ہندوؤں کی حالت پر موقوف ہے۔ اور ظاہر ہے کہ یہ دلیل کس قدر کمزور ہے ہیں تسلیم ہے کہ لگتے میں ”بے عمل“ انسان بھی موجود ہیں کمزور بھی ہیں۔ خود غرض بھی ہیں اور ایسے لوگ کہاں نہیں ہیں کہہیں تھوڑے کہیں زیادہ، لیکن سوال تو یہ ہے ہی نہیں۔ سوال تو یہ ہے کہ کیا اسلامی اصولوں کے مطابق مسلم وغیر مسلم کی متحدہ قومیت کا وجود عمل میں بھی آسکتا ہے؟ اگر ایسا ہونا از روئے اسلام جائز ہو تو بسم اللہ کانگریس میں یقیناً بلا مشروط شامل ہو جائے لیکن اگر مسلمانوں کی الگ جماعت کا ہونا لا بد ہوا اور متحدہ قومیت کا تصور باطل ہو۔ تو پھر اس دلیل کی رو سے کانگریس کی شرکت کس طرح سے جائز ہو جائے گی کہ لگتے ”بے عملوں“ کی جماعت ہے۔ ہم ایک عرصہ سے مختلف اکابر قوم پرست مسلم حضرات کی تقریروں اور تحریروں کا ایک ایک لفظ دیکھ رہے ہیں کہ کہیں کسی جگہ انھوں نے اپنے مسلک کی تائید میں۔ یا لگتے کے وجود کی مخالفت میں کتاب و سنت سے کوئی سند پیش کی ہو۔ لیکن ہماری آنکھیں چاروں طرف پھر پھر کر مایوس واپس آجاتی ہیں۔ اگر کہیں استدلال ملتے ہیں تو اس انداز کے کہ ایک صاحب نے کہیں کہہ دیا کہ جو اہل لال اور گاندھی مسلمانوں کے امام ہیں ہو سکتے! اسکے جواب میں لاہور کے ایک نو وارد قوم پرست مسلم اخبار نے لکھا کہ بے شک یہ لوگ نماز میں تو امام نہیں ہو سکتے۔ لیکن سیاست میں امام ہو سکتے ہیں!!

یا مثلاً اسی اخبار میں ایک بہت بڑے مقتدر عالم دین قوم پرست مولوی صاحب کی ایک شائع ہوئی جس میں لکھا تھا کہ ایک صاحب نے اپنا اعتراض کیا کہ کیوں صاحب! جو اہل لال جو یہ غیر ہندو ہی ہے۔ بلکہ خدا کا بھی منکر ہے وہ مسلمانوں کا قائد کیسے ہو سکتا ہے۔ اسکے جواب میں انھوں نے فرمایا کہ ذرا جناح کا نوٹ تو دیکھو۔ اگر جو اہل لال قائد نہیں ہو سکتا تو جناح کیسے قائد ہو سکتا ہے!! یعنی جو اہل لال نہرو کی دہریت و کفر کا جواب جناح کا دائرہ ہی منڈانا تھا۔ اور اس دلیل کے بعد یہ مقتدر عالم دین مطمئن ہو گئے کہ جو اہل لال کی قیادت کا شرعی جواز مل گیا۔

ہم ان حضرات کی خدمت میں بادب گزارش کریں گے کہ خدا کے لئے وہ اپنی ذمہ داریوں کا احساس کریں اور پریشاں حال مسلمانوں کو کم از کم اتنا تو بتادیں کہ خدا و رسول کے احکام کے مطابق

وہ کون سا راستہ ہے جسے ہذا اصراطی مستقیم کہا گیا تھا طلوع اسلام کے گزشتہ چار چھ ماہوں میں قومیت پرور حضرات کے مسلک کے متعلق قرآن و سنت کی روشنی میں مختلف موضوعات کے ماتحت بحث کی جا چکی ہے لیکن اس وقت تک کسی ایک مسلم قوم پرور کی طرف سے کسی ایک بات کا بھی جواب نہیں دیا گیا۔ کیا ان کے نزدیک یہ مسئلہ ایسا ہی غیر اہم ہے کہ اس کی طرف توجہ دینے کی ضرورت ہی نہیں یا رنغوز باللہ قرآن کریم ایسے اہم معاملہ میں مسلمانوں کی رہنمائی سے قاصر ہے اور اس کا حل ان کی اپنی مرضی پر چھوڑا ہے!

واردہ ہائی تعلیمی اسکیم

واردہ ہائی اسکیم سے متعلق جناب راجی کا جو مضمون گسٹ کے پرچہ میں شائع ہوا ہے اس سے مختلف طبقات میں ایک نمایاں ذہنی ارتعاش اور فکری حرکت پیدا کر دی ہے۔ مضمون کی اہمیت و مقبولیت کا اندازہ اس سے لگایے کہ رسالہ کے علاوہ اسے الگ پمفلٹ کی شکل میں بھی شائع کیا گیا جس کا پہلا ایڈیشن چند ہی روز میں ختم ہو گیا اور پھر دوسرا ایڈیشن شائع کرنا پڑا۔ اس اسکیم کی بنیاد جیسا کہ اپنے اس مضمون سے دیکھ لیا ہو گا۔ اس دعوے پر ہے کہ اس کی رو سے مذہب کو تعلیم سے خارج کر دیا گیا ہے کیونکہ مذہب کی تعلیم جھگڑ و ککبا عت ہوتی ہے۔ ہاں تا گا مذہبی جو اس اسکیم کے موجد ہیں۔ بار بار اس امر کا اعلان کر رہے ہیں۔ اور جناب ڈاکٹر ذاکر حسین خاں صاحب جنہوں نے اس اسکیم کی تفصیلات مرتب فرمائی ہے انہوں نے بھی شملہ کانفرنس کے دوران میں یہی چیز بتائی کہ اس اسکیم کو مذہبی تعلیم سے الگ رکھا گیا ہے۔ مذہبی تعلیم اپنے اپنے گھروں میں سچ کے طور پر دلائی جاسکتی ہے۔

اگر یہ دعویٰ حقیقت پر مبنی ہوتا تو بھی مسلمانوں کے نزدیک اس قسم کی اسکیم جس سے مذہبی عنصر الگ کر دیا گیا ہو۔ قابل قبول نہ ہوتی۔ لیکن بوالعجبی یہ ہے کہ یہ دعوے۔ باوجود اس قدر اہم ہونے کے بیکسر غلط ہے۔ دعوے یہ ہے کہ اسکیم سے مذہب کو خارج کر دیا گیا ہے اور حقیقت یہ ہے کہ اس اسکیم

کی پوری بنیاد مذہب کے اوپر ہے۔ خود اس اسکیم کے اندر یہ بات موجود ہے۔ اور جہاں تا گاندھی کے مختلف بیانات نے اس کی وضاحت بھی کر دی ہے کہ :-

(۱) بچوں کو اس بات کی تعلیم دی جائے گی کہ اہمسا کا طریق زندگی ہمسائے اچھا ہے اور تاریخ میں ان لوگوں کے کارنامے درخشندہ طور پر ان کے سامنے پیش کیے جائیں گے جنہوں نے اہمسا کے ذریعے دنیا میں کامیابی حاصل کی +

(۲) بچوں کو تعلیم دی جائے گی کہ :-

(۱) تمام مذاہب اپنے اصولوں کے لحاظ سے سچے ہیں۔ اور کسی مذہب کو دوسرے مذہب پر

کوئی فضیلت حاصل نہیں +

(۲) بطور رسوم (یعنی مشائخ) کا اختلاف کچھ اہمیت نہیں رکھتا۔ بلکہ یہ اختلافات مذہبی جھگڑوں کا باعث

رہا۔ مذہبی تعلیم کسی کتاب کے ذریعے سے نہیں دی جائیگی +

دیکھنا یہ ہے کہ یہ تعلیم جس کا ذکر اوپر کیا گیا ہے کسی "مذہب" کی تعلیم ہے یا نہیں۔ اور اگر ہے تو وہ کون سا مذہب ہے؟

(۱) اہمسا کی صداقت کا مذہب ہندو لوگ کے فلسفہ کا چوڑا ہے۔ پتلی کے شاستر میں لکھا ہے کہ

اہمسا پر مودہرم ہے یعنی سب کے اعلیٰ مذہب اہمسا ہے۔ پھر بدھ مت اور جین مت کی اصل بھی یہی ہے۔ آج جہاں تا گاندھی کے نزدیک تو دہرم ہی یہی ہے! ایسا دہرم کہ جسے وہ زندگی کے ہر شعبے میں جاری کرنا چاہتے ہیں۔ چنانچہ رسالہ جامعہ بابت ماہ جوزانی ۱۹۳۸ء کے صفحہ ۱۰ پر لکھا ہے۔

مگھاندھی جی نے نیشنل ایجوکیشن بورڈ کی پھیلی نشست میں یہ تقریر کی: "اس وارڈ ٹریننگ اسکول کے قیام سے ہمارا مقصد آزادی حاصل کرنا ہے اور قومی بیماریوں کا مداغہ تلاش

کرنا آج ہمارے قومی امراض میں سب سے شدید و ہلک چیز مذہبی تعصب ہے۔ اس کے خلاف

ہمیں عدم تشدد کا حربہ چلانا ہوگا۔ ہمیں اپنے مسائل کا حل اہمسا کے اصولوں کو اپنانا ہوگا

ہمارے اسکولوں میں ریاضی۔ سائنس اور تاریخ کی تدریس عدم تشدد کے نقطہ نظر سے

سے کی جائے گی؟

(۲) شق دوم پہلی شق سے بھی زیادہ واضح ہے۔ اس لئے کہ ہندوستان میں ”برہمن سماج“ ایک ایسا فرقہ موجود ہے جسکے اصول وہی ہیں جن کا ذکر اوپر کیا جا چکا ہے۔ اُنکے مذہبی عقائد میں یہ باتیں شامل ہیں (۱) ہر مذہب کے سچے اصولوں کو اعتقادی اصول ماننا چاہئے۔

(ب) ظواہر و رسوم پر اعتقاد نہ رکھا جائے، بلکہ مقصدِ اصلی قلبی صفائی کو قرار دیا جائے۔
(ج) اگرچہ اپنے مذہبی عقائد کی بنیاد کسی کتاب پر نہ رکھی جائے لیکن ہر الہامی کتاب کی صداقت و حقیقت کو تسلیم کیا جائے۔

(ملاحظہ ہو رسالہ تحفۃ المؤمنین از راجہ رام موہن رائے، وائس ایجوکیشنل آفیسر، برٹانیکا، وائس ایجوکیشنل آفیسر، ریلوے ایجنٹ ایچکس از سیٹنگن)

اب آئیے اندازہ فرمایا جائے کہ اس اسکیم سے نفس ”مذہب“ خارج کیا گیا ہے۔ یا کوئی خاص مذہب خارج کیا گیا ہے۔ اہمیت کی تعلیم ہندو شاہدوں کی تعلیم ہے۔ بدھ مت اور جین مت (جو اب ہندو کے اجزاء بن چکے ہیں) کی تعلیم ہے۔ بالفاظ دیگر تمام ہندوؤں کی تعلیم ہے۔ اور دوسرا حصہ ”برہمن سماج“ کی تعلیم ہے۔ جو خود ہندوؤں کا ایک فرقہ ہے ان سب کی تعلیم تو اس اسکیم میں موجود ہے اور یہ اعلان کیے جا رہے ہیں کہ مذہبی تعلیم کو اس اسکیم سے خارج کر دیا گیا ہے۔ اس میں البتہ شبہ نہیں کہ اسلام کی تعلیم کو واقعی اس سے خارج کر دیا گیا ہے۔ کیونکہ اسلام میں نہ تو ”اہنسا پر مودہرم“ ہے اور نہ ہی ”برہمن سماج“ کی عالمگیر سچائی ہی اصل مذہب ہے۔ کیا ہم جہاں تا گاندھی اور جناب ڈاکٹر صاحب کے اتنا دریافت کرنے کی جرات کر سکتے ہیں کہ ان کے دعوئے میں اور اس حقیقت میں مطابقت کس طرح پیدا ہو سکتی ہے پھر ایک اور بات بھی بڑی عجیب ہے۔ جہاں تا گاندھی نے اپنے بیان مطبوعہ ہندوستان


”ہما نکر مورخہ“، جولائی میں فرمایا ہے کہ میں اس بات کو بڑا خطرناک اور جہلک سمجھتا ہوں کہ کچھ لوگوں کو یہ سکھایا جائے کہ ان کا اپنا مذہب دوسرے مذہب پر برتری رکھتا ہے۔ لیکن اہمیت کے متعلق ایک تو شاہدوں میں یہ موجود ہے کہ یہ ”پر مودہرم“ یعنی سب کے اعلیٰ مذہب ہے اور دوسرے

دامان باغبان

(دبلاؤں)

امریکہ کے شعبہ تعلیم میں ایک نیا تجربہ کیا جا رہا ہے جو اپنے نتائج کے اعتبار سے بہت کامیاب ثابت ہوا ہے۔ عام طریق تعلیم کے لحاظ سے درسگاہوں میں طلباء کی تقسیم جماعت بندی کے لحاظ سے ہوتی ہے اور ایک جماعت کے تمام طلباء کو ایک ہی قسم کی تعلیم دی جاتی ہے اور بچوں کی مختلف ذہنی استعداد کا کوئی خیال نہیں کیا جاتا۔ امریکہ کے ماہرین تعلیم نے اس طریق تعلیم کے نقائص پر غور کیا اور اس نتیجے پر پہنچے کہ اس سے وہ بچے جو ذہنی صلاحیت کے اعتبار سے اوسط طبقے کے طلباء سے کہیں فائق ہوتے ہیں خواہ مخواہ کم استعداد بچوں کے ساتھ جکڑے رہتے ہیں جن سے انکی طبع دراک یا تو رفتہ رفتہ کھلی جاتی ہے یا وہ اسے کسی دوسرے شعبہ کی طرف منتقل کر کے تباہ کر دیتے ہیں۔ اس خیال کے پیش نظر انھوں نے بچوں کی ذہنی استعداد کے امتحان کے لئے مختلف طریقے وضع کیے ہیں اور مختلف درسگاہوں کے بچوں کا امتحان لیکر وہ ایسے بچوں کو الگ کر لیتے ہیں جن کی ذہانت و نفاذت عام بچوں سے بلند ہوتی ہے۔ آٹھ سے گیارہ سال تک کی عمر کے بچوں پر اس کا عمل کیا جاتا ہے اور اوسطاً دس ہزار بچوں سے پچاس بچے اس معیار پر پورے اترتے ہیں۔ ان بچوں کو وہ ایک الگ درس گاہ میں منتقل کر دیتے ہیں جہاں ان کی مجموعی تعداد پانصد کے قریب رہتی جو غربت اور امارت اس انتخاب میں کہیں اثر انداز نہیں ہوتی اور اس جدید درس گاہ میں تمام منتخب شدہ بچوں کے ذہنی رجحانات کے مطابق اعلیٰ ترین تعلیم دینے کے انتظامات موجود ہوتے ہیں۔ اب اندازہ فرمائیے کہ اس قسم کی تعلیم کے بعد یہ بچے کیا بن سکتے ہیں؟ یہ وہ بچے ہوں گے جن کے ہاتھوں میں قوم کی تقدیریں ہوں گی۔

دیے ہیں زندہ قوموں کے کارنامے اور دوسری طرف ہماری درس گاہیں بھی ہیں۔ ہند
درس گاہیں کہ جہاں نصاب تعلیم وہ ہے جو آج سے تین سو برس پیش مرتب ہوا تھا اور
جس میں کسی تبدیلی کا خیال بھی ”مداخلت فی الدین“ سمجھا جاتا ہے اور دنیاوی درس گاہیں
کہ جن کے متعلق حضرت اکبر مرحوم نے فرمایا کہ
یوں قتل سے بچوں کے وہ بدنام نہ ہوتا افسوس کہ فرعون کو کالج کی نہ سوجھی
ظہر الفساد فی البرد البحر خشکی اور تری میں فساد ہی فساد۔ اسے کہتے ہیں




گبریل ڈاننزیو (GABRIEL DANUNZIO) اٹلی کا مشہور قومی شاعر تھا جس کا انتقال
حال ہی میں ہوا ہے۔ شاعر بھی تھا۔ اور فوج میں جرنیل بھی۔ بہ حیثیت جرنیل اس کا سب سے مشہور کارنامہ
یہ تھا کہ جب جنگ عظیم کے خاتمہ پر اتحادی آپس میں صلح کی شرائط طے کر رہے تھے تو اٹلی کی طرف سے یہ کہہ
میش ہوا کہ فیوم (FIUME) کی بندرگاہ جو اسٹریا-ہنگری کے قبضہ میں تھی اور جسے اتحادی یوگو
سلاویہ کے حوالہ کرنا چاہتے تھے۔ اٹلی کو دیدی جائے۔ اتحادی مقرر تھے کہ یہ بندرگاہ یوگو سلاویہ کو ملنی چاہیے
معاہدہ زیر غور تھا۔ لیکن ان قومی شاعر کا صاحب نے آؤ دیکھا نہ تاؤ۔ جھٹ سے فیوم پر دھاوا بول دیا اور بندرگاہ
پر برزور قبضہ کر لیا۔ اگرچہ بعد میں انہیں شہر خالی کرنا پڑا۔

امریکہ کے رسالہ ریڈر ڈائجسٹ ”رہابت فروری ۱۹۳۵ء“ میں ان کے متعلق ایک بڑا دلچسپ واقعہ
شائع ہوا ہے جو اس عظیم الشان اور جلیل القدر جرنیل کی دماغی کیفیت کا آئینہ دار ہے۔ ملازمت سے
شکستہ و شہ ہونے پر یہ ایک وسیع و عریض کوشی میں رہتے تھے۔ جس کے میدان میں انہوں نے ایک تباہ
کن کشتی کا اگلا حصہ نصب کر رکھا تھا جس میں ایک بڑے دھانے کی ٹوپ لگی ہوئی تھی ان کا عزیز ترین
مشغلہ یہ تھا کہ جب کبھی تہوار آتا تو خوب گولے چلاتے۔

ایک دفعہ ایک جرمن تاجر نے ان کی کوشی کے مقابل اپنی کوشی تعمیر کی اور اسپر گلابی رنگ کے لٹا
فیوم کے ہیرہ کو یہ رنگ پسند نہ آیا اور جرمن تاجر یعنی کوشی کے مالک کو کہلوا بھیجا کہ رنگ تبدیل کر دو

اس نے کہا کہ کوٹھی میری ہے۔ جیسا جی چاہے میں اسپر رنگ کر اؤں۔ کسی کو اس میں کیا دخل ہے! جرمن صاحب نے یہ سنا تو اسے اٹھی ٹیم دیدیا کہ جو سیٹل گھنٹے کے اندر اندر رنگ تبدیل کر دو ورنہ تمہاری خیر نہیں۔ جرمن نے پھر پرواہ نہ کی۔ لیکن دوسرے دن صبح اٹھ کر اسے دیکھا کہ جرمن صاحب تو پکاؤٹس اس کی کوٹھی کی طرف کئے ہوئے ہیں اور ملازم اس کے پاس گولوں کا ڈبیر لگا رہا ہے وہ گھبرایا اور جرمنی سفارت خانہ میں ٹیلیفون کیا۔ وہاں سے پولیس کو اطلاع دی گئی۔ پولیس نے معاملہ وزارت داخلہ کے سامنے پیش کیا۔ وہاں سے حکم آیا کہ جرمن تاجر کو اپنی کوٹھی کا رنگ بدلنا پڑے گا۔ البتہ اس کے اخراجات اطالوی حکومت ادا کر دے گی۔

اجس قوم کے شاعر اعظم اس طبیعت کے مالک ہوں وہ قوم اگر حبش کو یوں بڑھ کر جائے تو کون سی تعجب کی بات ہے قوم کا دل دماغ شاعر ہی تو ہوتا ہے



حال ہی میں مشروروم لینن کی ایک کتاب بہ عنوان "تلاش فردا" (SEARCH FOR TOMORROW) شائع ہوئی ہے جس میں اس نے ان سیاسی اور مذہبی رجحانات کا ذکر کیا ہے۔ جو اس نے عرب فلسطین ترکی وغیرہ کی سیاست کے دوران میں محسوس کیے۔ حجاز میں وہ سلطان ابن سعود سے بھی ملا۔ اور ان مختلف موضوعات پر تبادلہ خیالات ہوا۔ سلطان نے اسے بتایا کہ وہ اپنے تمام سیاسی امور کی بنیاد مذہبی معتقدات پر رکھتے ہیں اور ان کا ایمان ہے کہ کسی ملک کی حکومت بہتر نہیں ہو سکتی تا وہ جیکے اس حکومت کی بنیاد اسلامی اصولوں پر نہ رکھی جائے۔ انھوں نے فرمایا:-

اسلام کے متعلق غیر مسلم اجنبی بالعموم غلط فہمی میں مبتلا ہوتے ہیں اسلام تو تمام مذاہب عالم میں سب سے زیادہ عملی مذہب ہے۔ اسلام کے ہاں اس کی کوئی مخالفت نہیں کہ تم موٹریں اور ریڈیو ایجاد کرو اور انہیں استعمال میں لاؤ۔ جب تک کوئی ایجاد یا اصلاح بنی اگر تم کی تعلیم کے اصولوں سے متصادم نہیں ہوتی۔ اسلام اس کی کبھی مخالفت نہیں کریگا۔ بلکہ وہ تو ان ایجادات و اصلاحات کے حق میں ہے۔ کیونکہ اسلام مادی

اور روحانی ہر دو شعبہ حیات کی ترقی کا موید ہے۔

ہم مغربی تہذیب کے صرف مادی فوائد سے متمتع ہو سکتے ہیں کیونکہ اہل مشرق مغربی

تہذیب کے روحانی پہلو کے قائل ہی نہیں ہیں بلکہ حقیقت تو یہ ہے کہ ان کی

تہذیب یکسر روحانیت سے عاری ہے۔“

سلطان کے نزدیک دولِ عربیہ کا باہم اتحاد ایک لاینفک ضرورت ہے۔ ایسا اتحاد جس میں

اپنے اندرونی معاملات میں اپنی اپنی طرز حکومت... آزاد ہوگی لیکن تمام ریاستیں ایک مرکزی عتبات کے واسطے باہم گروپیوست ہوگی۔

مسٹر لینڈونے سوال کیا کہ اس بارے میں سعودی عرب حکومت کا خیال ہے کہ وہ مشرق کی

روحانیت اور مغرب کی مادیت کے اتصال کا ذریعہ بن جائے۔ اسکے جواب میں سلطان نے کہا۔

ہم اسلامی ملک کا پیشین ہونا چاہیے کہ وہ ایسا کرے کیونکہ اُس کی کامیابی کا انحصار

مغربی مادی کے تعاون پر ہے ہم حقیقی کامیابی اسی صورت میں حاصل کر سکتے ہیں جبکہ

ہم اہل مغرب کے سامنے حقایقِ اسلامی کو پیش کر سکیں اور انہیں اپنے متعلق صحیح صحیح حالاً

سے آگاہ کر سکیں اور دوسری طرف اہل مغرب کے انداز معاشرت کے متعلق

از خود معلومات حاصل کریں۔ (مورخہ ۲۹ اپریل ۱۹۳۸ء)

پتہ میں غلطی نہ کیجئے

بعض حضرات پتہ میں صرف دفتر طلوع اسلام دہلی، لکھ دیتے ہیں جس سے

خطوط کے ضائع ہونے کا اندیشہ رہتا ہے بلکہ اس وجہ سے اب تک بہت سے

خطوط ضائع بھی ہو چکے ہیں اس لیے قارئین سے گزارش ہے کہ خط و کتابت میں

پورا پتہ اس طرح لکھا کریں۔ ”دفتر رسالہ طلوع اسلام بلیارائیل دہلی“

بصائر

(ادارہ ۸)

ہندوستان کے سوا دنیا کی تمام حکومتیں ملکی اور وطنی حکومتیں ہیں۔ افغانستان پر افغانوں کی حکومت ہے۔ ایران میں ایرانیوں کا پرچم لہرا رہا ہے۔ ترکی میں ترک نوجوانوں کا اقتدار قائم ہے۔ اسی طرح انگلستان بجز منی۔ اٹلی فرانس۔ اور چھوٹی مونی حکومتیں اپنے ہی باشندوں کے حسن انتظام سے چل رہی ہیں اور ہر جگہ قبضہ زمین برسر زمین کا معاملہ نظر آتا ہے۔ لیکن ایک صرف ہندوستان ہے جس پر ایک ایسی قوم کی حکومت قائم ہے جس کو اس سر زمین سے دور کا بھی تعلق نہیں ہے یا وہ چند مقامات ہیں جہاں عرب آباد ہیں لیکن نوآبادیات کے نام سے اپنی فرانس۔ اٹلی اور انگلستان کو مت کر رہے ہیں چنانچہ آجکل آزادی اور غلامی کی تعریف ہی یہ ہو چکی ہے کہ جس ملک کی عنان حکومت اسکے باشندوں کے ہاتھ میں ہو وہ آزادی اور جس پر دوسرے ملک کے باشندے حکمران ہوں وہ غلام ہے۔ کمزور قوموں پر اجنبی مگر قوی قوموں کی حکومت کوئی نئی چیز نہیں ہے یہ ہمیشہ سے ہوتا چلا آیا ہے اور ہمیشہ ہوتا چلا جائیگا دیکھنا صرف یہ ہے کہ اقوام غالب کی حکومت کتنے ترکیبی کس انداز کے ہو لے چاہئیں کہ مغلوبوں کو اپنا احساس مغلوبی ایک لمحہ کے لئے نہ سنائے بلکہ وہ اپنی مغلوبی کو خدا کی نعمت تصور کرنے لگیں یا بالفاظ دیگر دنیا میں وہ کونسی اجنبی حکومت ہو جسکے اپنی رعایا کے ساتھ اس قسم کے تعلق ہوں کہ اس حکومت کے استحکام و استبقار کے لئے انکے دلکی گہرائیوں سے دعائیں نکلیں ہ موجودہ زمانہ میں تو ہر قوم کوئی ایسی حکومت۔ کوئی ایسا نظام اور کوئی ایسی قوت نظر نہیں آتی کہ اگر وہ اس برہمنی ملک کو چھوڑ کر چلے لگے تو رعایا اسکے قدم چڑھ اور رو کر استبدعائیں کرے کہ خدا کی آئی آپ یہاں نہ جائیں خدا نہ کرے کہ آپکے سایہ ہمارے سر محروم ہو جائیں! آپ کہیں گے کہ ایسا ہونا تو قطعاً محال ہے۔ غالب قوم کا ملک چھوڑ کر چلے جانا تو مغلوبوں کے لئے فرحت و انبساط کا سامان ہوتا ہے ایسا احمق کون ہے جو اجنبی قوت کے چلے جانے سے زار و قطار روئے اور ماتم سرائی میں مشغول ہو جائے! بلاشبہ یہ محال ہے مگر ساتھ ہی واقعہ اور حقیقت بھی ہے اور تاریخ نے

اپنے اور راق میں اس کو محض نظر کر لیا ہی مگر یہ واقعہ ان ہی خالق مومن کی کتاب میں آیا جنکی حکمرانی اپنی نہیں بلکہ اللہ کی تھی۔ جو فی الحقیقت عبادی الصالحین کے مصداق تھے اور جو راعی اور رعایا میں تفریق کرنا ”ان الحكم الا للہ“ کے منافی سمجھتے تھے۔ یقین نہ آئے تو تاریخ ایران کے اس درخشاں عہد پر نظر ڈالیے۔ جب خدا کے پاک اور صالح بندوں نے وہاں حکومت الہیہ کی بنیاد ڈالی تھی۔

حضرت فاروق اعظم کے زمانہ میں مسیح چار و انگ عالم پر اپنا وسیع شامیانہ پھیلا یا اور مجاہدین کی جہاد فوجیں ریگستان عرب سے نکل کر سمندروں کو پار اور خشکی تری کو عبور کر کے ایرانی سرحدوں پر پہنچیں ایک طرف ایرانیوں کے جاہ و جلال سے مقابلہ تھا دوسری طرف قیصر کی رسمی سلطنت کے ارکان بادینہ نشینان عرب کے قدموں سے متزلزل ہو رہے تھے۔ اسلامی فوج کے سپہ سالار ابو عبیدہؓ نے رومیوں کے بہت سے مقامات فتح کر ڈالے اور اس طرح رومیوں کی حلقہ بگوشی اور ذلیل قسم کی غلامی سے لاکھوں انسانوں کو آزادی و حریت بخشی عربوں کا یہ فاتحانہ اقدام رومیوں کے مقابلہ میں اسی دنیا تراب کھٹی اور قیصر نے حزب اللہ سے مقابلہ کیے لہذا ایک جہاد لنگر تیار کیا حضرت ابو عبیدہؓ اپنی فوج کے ہمراہ اس وقت حمص میں مقیم تھے انھوں نے اطلاع پا کر ”وامرھم شوریٰ بنہم“ کے مطابق مجاہدین سے رائے طلب کی۔ مجاہدین نے مشورہ دیا کہ حمص میں قیام پتہ رکھ کر مددی فوج کا انتظار کیا جا۔ فرمایا اتنا وقت ہی کہاں ہے۔ آخر یہ رائے ٹھہری کہ حمص کو چھوڑ کر دمشق کو اپنا مستقر بنایا جائے کیونکہ ایک تو وہاں حضرت سیف اللہ خالد بن لید موجود ہیں اور دوسرے وہاں عرب کی سرحد بھی قریب ہے۔

جب ارادہ نچھو ہو چکا اور حمص چھوڑنے کا وقت آیا تو حضرت ابو عبیدہؓ نے حبیب بن مسلمہ کو خزانہ کے افسر علیٰ تقویٰ بلایا اور فرمایا کہ دیکھو غیر قوموں سے جو جزیرہ دیکھیں وصول کیا جاتا ہے وہ اس معاوضہ میں ہوتا ہے کہ دشمنوں سے انکی جان مال کی حفاظت کی جائے افسر خزانہ نے کہا بیشک! فرمایا۔ تو اس نازک حالت میں ہم انکی حفاظت کا ذمہ کس طرح لے سکتے ہیں؟ اس لئے ان سے جو کچھ وصول کیا گیا ہے انکو واپس کر دیا جائے! جنگ کا موقع ہی روپیہ اور خزانہ کی سخت ضرورت ہے مجاہدین ملک سے دور ہیں مگر امیر جس حکم دیتا ہے

کہ رعایا کا روپیہ واپس کر دو اور عیا بھی مسلمان نہیں۔ عیسائی اور یہودی! مرکز امیر سے حکم ملتے ہی کئی لاکھ کی رقم واپس کر دی گئی! رقم ملتے ہی یہودیوں اور عیسائیوں کو یقین ہو گیا کہ مسلمان حتمی میں نہیں ٹھہر سکتے۔ اصولاً ان کو مسلمانوں کے اس "خزائن" سے خوش ہونا چاہیے تھا۔ دوسرے کے بارے اچھلتے کودتے اور خدا کا شکر ادا کرتے کہ اُسے نہایت آسانی سے مسلمان جیسی خوشخوار اور جزیرت لینے والی قوم کو یہاں سے نکالا۔ اور ہماری غلامی میں تبدیلی ہو گئی مگر دیکھو عیسائیوں کی آنکھوں سے آنسو جاری ہیں اور یہودی الگ کھڑے رو رہے ہیں۔ عیسائی روتے تھے اور کہتے تھے کہ مسلمانوں! خدا تم کو پھر واپس لائے۔ اللہ تم کو پھر پھر حکومت کرنی نصیب کرے۔ یہودی الگ کھڑے تو ریت کی قسم کھا رہے تھے کہ جب تک ہم زندہ ہیں قیصر، حمص پر قبضہ نہیں کر سکتا۔ قبضہ تو نہ ہارا ہی ہوگا اللہ کرے تم جلد واپس آؤ۔ انھوں نے اپنی قسم کو اس طرح پورا کیا کہ حمص کے پھاٹک بند کر لیے تاکہ قیصر کی فوجیں اس میں داخل نہ ہونے پائیں۔

جب یہودیوں کو روپیہ واپس دیا گیا تو انھوں نے سالار اسلام سے مخاطب ہو کر کہا
 "خدا کی قسم اگر عیسائی تمہاری جگہ ہوتے تو مال و متاع کو لوٹ کر ہم کو ذلت کی
 موت ملتے اور ہماری آبرو خاک میں ملا دیتے"

سچ ہے ان الارض یرثہا عبادی الصالحون۔ ان ہی پاک انسانوں کو سلطنت اور حکمرانی کا حق تھا کیونکہ سلطنت ان کی نہ تھی۔ بلکہ خدا کی تھی۔ انھوں نے غیر ملکی ہوتے ہوئے دوسرے ممالک کو فتح کیا مگر کبھی اپنے آپ کو رعایا سے اونچا نہ سمجھا کبھی عیش و آرام کی زندگی بسر نہ کی کبھی رعایا کا گلہ نہ گھونٹا کبھی عالیشان محلوں میں رہے انھوں نے حکومت کی تو خدا کی مخلوق کے فائدہ کے لیے روپیہ جمع کیا تو بھوکوں بواؤں اور یتیموں کے لیے۔ تو تھ حاصل کی تو فتنہ و فساد روکنے اور عدل و انصاف پھیلانے کے لیے۔ اور یہی وہ چیز تھی کہ انکی روانگی پر ایک طرف عیسائی اشک باریں اور دوسری طرف یہودی دعائیں لے رہے ہیں۔ یہ ہے رعایا کے دلوں پر حکومت کرنا۔ اور ان سے لینا اور ان ہی کو دینا۔ خدا کی رحمتیں ہوں ان پاکباز انسانوں پر جنہوں نے صالح سلطنت کی بنیاد ڈالی۔

رُحْنِ فِرَنْگِ

رجناب اسد مُلتانی

دانشورِ فرنگ کی تحقیق ہے سب	بڑھتی نہیں باز گیری علم کی حد سے
کچھ صاف سی باتوں میں کھانا بچا	تا جھوٹ بھی بیچ جا شک ریب کی سے
ہر دین دنیا کے ابھی تک وہ تعصب	میراث میں یا جو صلیبی اب و جد سے
اس میں کبھی انصاف سما ہی نہیں سکتا	جو سینہ کہ معمور ہے دیرینہ حسد سے
دیکھو تو مسلمان کی اس سادہ دلی کو	مرد ہے فرنگ کے معیارِ خرد سے
وہ چشم تو بینا ہی نہیں ہی نظریں	دیکھے جو فقط غیر کی آنکھوں کی مدد سے

کیا ایسے مسلمان کا ایمان بھی ہے ایمان ؟

مانے جو محمدؐ کو فرنگی کی پسند سے

تقریظات

مرثیہ اقبال

شاعر اسلام جناب استاد ملتانى کا مرثیہ اقبال "طلوع اسلام کے جون کے پرچہ میں شائع ہو چکا ہے اس کے بعد ان کی دوسری نظم "غیم اقبال" کے عنوان سے جولائی کے پرچہ میں شائع ہوئی ہے۔ ان کے علاوہ جناب استاد نے اپنی ایک وجہ آفرین نظم "تقریب نوم اقبال" اور جنوری ۱۹۳۷ء کو لاہور میں پڑھی تھی۔ ادارہ روزنامہ شمس ملتان شہر نے ان ہر سہ نظموں کو یک جا ایک دیدہ زیب پمفلٹ کی شکل میں شائع کیا ہے جسے شروع میں جناب چودہری غلام احمد صاحب پریوز (ڈی اے) کے "چند الفاظ" بطور تعارف مبع ہیں۔ جناب استاد کی شاعری اور جناب پریوز صاحب کی شہ نگراری قارئین طلوع اسلام کے لئے محتاج تعارف نہیں ہے۔ پمفلٹ کی طباعت و کتابت عمدہ۔ کاغذ نچستہ۔ اور سرورق جاذب نظر ہے۔ اور ادارہ مذکورہ بالا سے تین آنے میں مل سکتا ہے۔ ادارہ مذکور مستحق مبارک باد ہے کہ اس نے ان گرام ماہیہ جواہر ریزوں کو یوں محفوظ کر دیا۔ ہمیں آج تک جس قدر اطلاعات موصول ہوئی ہیں ان میں بیک زبان اعتراف کیا گیا ہے کہ حضرت علامہ کی وفات پر جو کچھ لکھا گیا ہے جناب استاد کا مرثیہ ان میں ایک امتیازی حیثیت رکھتا ہے۔ ضرورت تھی کہ اسے الگ بھی شائع کیا جاتا ہے۔

(مسل)

معارف القرآن (المسل)

انسان کی سب سے بڑی دکھتی رگ اس کا رزق ہے کسی قوم کا دوسری قوم پر غلبہ و استیلاء ہوتا ہی اس وقت ہے جب وہ قوم کمزوروں کے رزق کے دروازوں پر اپنا تسلط جمالیتی ہے ایک انسان دوسرے کے سامنے جھکتا اس وقت ہے جب وہ بھتا ہے کہ میری رونی اُسکے ہاتھ میں ہے لیکن وہ قرآن جو کسی سرکش طاقت کے سامنے جھکنا انسانیت کی ذلت قرار دیتا ہے اور یہی چیز شرک بخانی ہے، رزق کے دروازوں کی چابیاں انسانوں کے ہاتھ سے حصین کر خدا کے ہاتھ میں دے دیتا ہے لہذا اسے سوا اور کون اتہ ہو سکتا ہے۔ کوئی کھستی ہوئی جھکتے جھکا جائے +

يَا أَيُّهَا النَّاسُ اذْكُرُوا نِعْمَتَ اللَّهِ عَلَيْكُمْ هَلْ مِنْ خَالِقٍ غَيْرِ اللَّهِ يَرْزُقُكُمْ
مِنَ السَّمَاءِ وَالْأَرْضِ كَالَّذِي الْكَاهِنُ قَاتِي تَوْفَلُونَ ۚ ۲۵

اے نوع انسانی! تم ہر جو اللہ کے احسانات (نعما) میں اُن کو یاد کرو۔ کیا اللہ کے سوا کوئی اور خالق ہے جو تم کو زمین اور آسمانوں سے رزق پہنچاتا ہے (۱۵۳) اس کے سوا کوئی الہ نہیں ہے۔ سو تم کہاں اُلٹے جا رہے ہو۔

فرعون نے اپنی خدائی کے ثبوت میں یہی دلیل پیش کی تھی کہ:

انار بکم اکل علی ۲۹ میں تمہارا سب سے بڑا پرورش کر نیوالا ہوں

اسی ربوبیت۔ اسی رزاقی کا ادا عا سرکش قوتوں کے دماغ میں خدائی دکہربانی کا نخاس پیدا کر دیتا ہے اور یہی دعویٰ غلط و باطل ہے۔ رزاقی اور ربوبیت صرف اُس ایک ذات کے لیے زیبا ہے جسے اللہ دا کہتے ہیں۔ اس لیے کہ ملک و سلطنت سب اسی کی ہے انسانوں کو تو اس لیے دی جاتی ہے کہ اُس کی مرضی کے مطابق انتظامات کرتے رہیں اس کی تفصیل حکومت کے عنوان میں ملے گی،

ذَٰلِكُمْ اللَّهُ مَسْجُودًا لِّلْمَلٰٓئِكَةِ لَا إِلٰهَ إِلَّا هُوَ فَآفِئ

تَصْرَفُونَ ۝ ۳۹

یہ ہے تمہارا اللہ۔ تمہارا رب (پرورش کرنے والا)، ملک (سلطنت)، اسی کے لیے ہے

اس کے سوا کوئی اور الٰہ نہیں (۵۳) سو نہ کہہ کر بھٹکے پھر رہے ہو؟

رزق کے بعد سب سے بڑا خوف جو انسان کو دوسرے کے سامنے جھکا تا ہے۔ موت کا ڈر ہے، اصنامیات یونان کے دیوتاؤں اور ہندوستان کی دیویوں میں اکثریت اپنی کی ہے جن کے سامنے موت کے خوف سے جھکا جاتا ہے اور سب تو تین موت ہی کے چننے سے حق کہنے والا گنا گھونٹی ہیں لیکن قرآن کریم نے یہ اختیار بھی انسانوں یا دیوی دیوتاؤں سے چھین کر خدا کے سپرد کر دیا فرمایا۔

لَا إِلٰهَ إِلَّا هُوَ يُحْيِي وَيُمِيتُ رَبُّكُمْ وَرَبُّ آبَائِكُمُ الْأَوَّلِينَ ۝ ۳۳

اس کے سوا کوئی الٰہ نہیں، وہی زندگی بخشتا ہے۔ وہی مارتا ہے (۵۵) تمہارا رب

اور تمہارے آباؤ اجداد کا رب

پھر وہ ایسا الٰہ نہیں کہ کسی خاص خطہ زمین والوں کا ہی الٰہ ہو اور دوسرے خطہ ارض والوں سے اس کا کوئی تعلق نہ ہو، مختلف ممالک کے مختلف دیوتا ہے کہ مختلف گاؤں کے مختلف دیوتا، پوجے جاتے ہیں۔ لیکن اسلام کا الٰہ وہ الٰہ حقیقی ان جغرافیائی حدود و قیود سے بلند و بالا تر ہے، وہ تمام روئے زمین کا واحد الٰہ ہے۔ مشرق و مغرب کا ایک خدا ہے۔

رَبُّ الْمَشْرِقِ وَالْمَغْرِبِ لَا إِلٰهَ إِلَّا هُوَ فَاتَّخِذْ كَمَا وَكَيْلًا ۝ ۳۴

مشرق و مغرب کا رب۔ اس کے سوا کوئی معبود نہیں بس اسی کو کارساز بناؤ۔

جسے کہ زمین و آسمان پستیوں اور بلندیوں میں وہی الٰہ واحد ہے۔

صلہ کپلنگ کہاں ہے تاکہ دیکھ لے کہ مشرق و مغرب یوں آپس میں ملا کرتے ہیں۔

وَهُوَ الَّذِي فِي السَّمَاءِ إِلَهٌُ وَفِي الْأَرْضِ إِلَهٌُ وَهُوَ الْحَكِيمُ الْعَلِيمُ ﴿۲۳﴾

اسی کی ذات آسمان (بلندی) میں بھی الہ ہے۔ اور اسی کی ذات ارض (سستی) پر بھی

الہ ہے اور وہ حکمت والا، علم والا ہے +

یہ تو رہی جبراً فیائی تقسیم، لیکن دنیا میں مختلف ممالک کی طرح مختلف قبائل کے خدا، مختلف قوم کے خدا، مختلف گروہوں کے خدا الگ الگ ہوتے ہیں لیکن اسلام کا آلہ ان ننگ نظریوں سے بہت بلند ہے یعنی وہ :-

إِلَهُ الْتَّاسِ ﴿۲۴﴾ تمام نوع انسانی کا مشترکہ الہ (۲۴)،

ہے بلا کاظ رنگ نیل۔ قوم، ملک، سب کا ایک خدا، ایک الہ لہذا جب الہ ایک ہے تو تمام نوع انسانی ایک مشترکہ برادری ہے جس میں نسلی یا وطنی تفریق و تمیز کو کوئی دخل نہیں اس عالمگیر برادری اس اخوت بشری کا تصور قرآن کریم کے الہ کے تصور سے ہی پیدا ہو سکتا ہے اور یہی دینِ فطرت ہے یہ چیز ہمیں قرآن کریم نے ہی بتائی ہے کہ تمام نوع انسانی کی تخلیق نفس واحد سے ہوئی ہے۔ لہذا تمام انسان ایک ہی عالمگیر برادری کے افراد ہیں جو رشتہ توحید سے بندھی ہوئی ہے

خَلَقَكُمْ مِنْ نَفْسٍ وَاحِدَةٍ فَمَبَاجِلَ مِنْهَا وَجْهًا وَآخَرَ لَكُمْ مِنَ الْأَنْعَامِ ثَمَّ بَدَأَ خَلْقَ الْإِنسَانِ مِنْ طِينٍ ثُمَّ نَسْفَخَ فِيهِ مِنْ سُلْطَانٍ مُبِينٍ ﴿۲۵﴾

اَلَا هُوَ فَآئِي تُصَرِّفُونَ ۲۵

اس نے تم کو ایک ہی نفس سے پیدا کیا پھر اس (نفس) سے انسان کا جوڑا پیدا کیا اور تنہا نے لیے چار پاؤں کے اٹھ جوڑے پیدا کیے (اس کی تشریح اپنی جگہ آئے گی) تمہیں ماؤں کے ارحام میں ایک کیفیت کے بعد دوسری کیفیت پر بناتا ہے۔ تین تالیفوں میں یہ ہے اللہ تنہا لا رب اسی کی سلطنت ہے، اس کے سوا کوئی لائق عبادت نہیں تم کہ ہر چیز سے

پھر اس ایک آلہ پر ایمان لانا اس لیے بھی ضروری ہے کہ انسان دوسرے انسان کے ساتھ معاملہ میں اس چیز کو پیش نظر رکھے کہ وہ جو کچھ کر رہا ہے، اس کی مکافات، اس کا بدلہ، اس کی جزا و سزا

لازمی ہے اس صحیح ایمان سے دنیا میں فتنہ و فساد باقی نہیں رہ سکتا کہ جب آپ اپنی ذمہ داری
احساس اور دوسرے کے حقوق کی نگہداشت کرینگے تو جھگڑا پیدا ہی کیسے ہوگا، یہ تمام فتنہ سامانیا
پیدا ہی اس نظریے سے ہوتی ہیں کہ قوت اور طاقت والا یہ سمجھ لیتا ہے کہ مجھے کوئی پوچھنے والا
نہیں ہے۔ لیکن جو شران کریم کے الہ پر ایمان رکھتا ہے وہ کبھی ایسا نہیں سمجھ سکتا۔ وہ جانتا ہے کہ
اللَّهُ كَاللَّهِ إِلاَّ هُوَ لِيَجْمَعَنَّكُمْ إِلَى يَوْمِ الْقِيَامَةِ كَلَّا رَيْبَ فِيهِ وَمَنْ أَصْدَقُ
مِنَ اللَّهِ حَدِيثًا ۝

اللہ وہ ہے جسے سوا کوئی اور الہ نہیں۔ وہ یقیناً تمہیں قیامت کے دن جمع کرے گا جس میں
کوئی شک و شبہ نہیں۔ (۱۵۹) اور خدا سے بڑھ کر سچی بات کہنے والا اور کون ہو سکتا ہوگا
آپ نے دیکھ لیا کہ دنیا نے جن جن اعراض و مقاصد کو پیش نظر رکھ کر الگ الگ معبود تجویز کر رکھے ہیں سب
نے ان تمام صفات حسنہ کو سمیٹ کر ایک ذات واحد میں جمع کر دیا ہے۔ اس الہ حقیقی کا تعارف قرآن
کریم نے اُس وقت کرایا جب کہ دنیا میں کہیں اس کا سچا نشان نہیں ملتا تھا اور یہ اس لیے کہ قرآن
کریم خود اس الہ کی طرف سے دنیا کو ملا ہے۔ کسی انسان کے ذہن کی پیداوار نہیں ہے۔ فرمایا :
اتَّبِعْ مَا أَوْحَىٰ إِلَيْكَ مِن رَّبِّكَ كَلَّا لِلَّهِ إِلاَّ هُوَ وَأَعْرِضْ عَنِ الْمُشْرِكِينَ ۝
جو تیرے رب کی طرف سے تجھ پر وحی کیا جاتا ہے اُس کی اتباع کر۔ اُسکے سوا کوئی الہ
نہیں اور مشرکین سے اعراض کر

وہ قرآن جو اس الہ حقیقی کی طرف سے علم الہی کے ساتھ نازل ہوا ہے۔

فَاعْلَمُوا أَنَّمَا أُنزِلَ بِعِلْمِ اللَّهِ وَأَنَّ لِلَّهِ إِلاَّ هُوَ فَضَّلْ أَنْتُمْ مَسْئُلُونَ ۝
پس یقین مانو کہ یہ (قرآن) علم الہی کے ساتھ نازل کیا گیا ہے اور یہ کہ اُسکے سوا کوئی الہ
نہیں تو کیا تم تسلیم فرم نہیں کرو گے!

فرشتے اس پیغام توحید کو لے کر نازل ہوتے تھے۔

يُنزِّلُ الْمَلَائِكَةَ بِالرُّوحِ مِنْ أَمْرِهِ عَلَىٰ مَنْ يَشَاءُ مِنْ عِبَادِهِ أَنْ أَنْزِلُوا

إِنَّهُ لَا إِلَهَ إِلَّا أَنَا فَاتَّقُونِ ۝ ۲۱

وہ فرشتوں کو روح کے ساتھ اپنے علم سے اپنے بندوں میں سے جس پر چاہتا ہے نازل کرتا ہے تاکہ وہ آگاہ کر دیں یعنی اُن کو حکم دیا جاتا ہے کہ وہ ایسا کہیں کہ میرے سوا کوئی الٰہ نہیں۔ سو مجھ سے ڈرتے رہو۔

اور اسی تعلیم کو نوعِ انسانی تک پہنچانا، اور اُسکے ذریعہ سے فطرتِ خوابیدہ کو بیدار کرنا، قرآنِ کریم کا مسلک ہے۔ ارشاد ہے +

هَذَا بَلَّغٌ لِلنَّاسِ وَلِيَتَذَكَّرُوا رَبَّهُمْ وَيَلْتَمِسُوا مَا هُوَ اللَّهُ وَاحِدٌ وَلِيَذَكَّرَ
أُولَئِكَ لِنُوبِ ۝ ۲۲

یہ نوعِ انسانی کے لیے ایک واضح مضمون ہے۔ (ا) حکام کا پہنچانا ہے تاکہ اُسکے ذریعہ فطرتِ انسانی کو آگاہ کر دے اور تاکہ یہ لوگ اس بات کا یقین کر لیں کہ وہی ایک معبودِ برحق ہے، اور تاکہ صاحبانِ علم اس سے فطرت کے جھلکے ہوئے رُسوق کو یاد کر سکیں یہ ہے وہ الٰہ جسے سامنے جھکنے کا زیادہ علم اور اس کے علاوہ کوئی دیوتا۔ کوئی تقدس و عظمت کا پیکر انسان ایسا نہیں جسے سامنے جھکا جائے یا جسے حضورِ جا کر قربانیاں پیش کی جائیں۔

وَلِكُلِّ أُمَّةٍ جَعَلْنَا نَسِكًا لِيَذْكُرُوا اسْمَ اللَّهِ عَلَيْهِ رَزَقْنَاهُمْ مِنْ بَيْتِنَا الْإِنْعَامَ
فَالْحَمْدُ لِلَّهِ وَاحِدٌ فَلَهُ اسْلَمُوا وَاسْتَمِرُّوا لِمُحِبِّتَيْنِ ۲۲

اور ہم نے ہر قوم کے لیے قربانی (یا طریقِ عبادت و قربانی) معطر کر رکھی تھی تاکہ وہ ان چوپایوں پر اللہ کا نام لیں جو اُسے اُن کو عطا فرماتے ہیں سو تمہارا الٰہ وہی ایک الٰہ ہے۔ سو اسی کے سامنے جھکنا اور اس طرح جھکنے والوں کے لیے خوشخبری ہے

پھر قرآنِ کریم کا یہ مسلک نہیں کہ وہ کسی عقیدہ کو عقل و بصیرت کے خلاف اندھا دُہند ٹھونسنا چاہتا ہے بلکہ وہ ہمیشہ عقلِ صحیحہ اور قلبِ سلیم کو اپیل کے عقیدہ کو منواتا ہے اُس نے جب ایک الٰہ کی طرف دعوت دے گا ہے تو اس لیے نہیں کہ وہ (نوعِ بالئاد) دوسرے مذاہب یا دیگر اقوام کے خداؤں کی پرستش ہو

دیکھ نہیں سکتا تھا، بلکہ اس لیے کہ حقیقت ہی یہی ہے کہ اگر صرف ایک ہی ہو سکتا ہے۔ اسکے علاوہ کوئی دوسرا نہ ہو ہی نہیں سکتا۔ اور اسکے لیے وہ دلیل محکم رکھتا ہے اس چیز کے بیان کرنے کے بعد کہ یہ لوگ اِدھر اُدھر کے معبود بنا لیتے ہیں (۲۱)، فرمایا :-

لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا فَسُبْحَانَ اللَّهِ رَبِّ الْعَرْشِ عَمَّا

يَصِفُونَ ۝ ۲۱

اگر زمین اور آسمان میں اللہ کے سوا کوئی اور الٰہ بھی ہوتا تو یہ ارض و سما یہ سلسلہ کاٹنا اور ہم برہم ہو جاتا۔ سو اللہ رب العرش ان باتوں سے پاک ہے جو لوگ بیان کرتے ہیں دوسری جگہ اس اجمال کی تفصیل بیان کی گئی ہے،

مَا اتَّخَذَ اللَّهُ مِنْ دَلِيلًا وَمَا كَانَ مَعَهُ مِنَ إِلَهٍ إِذَا الذَّهَبُ كُلُّهُ لِلَّهِ يَمَّا خَلَقَ وَلَعَلَّ بَعْضُهُمْ عَلَىٰ بَعْضٍ سُبْحَانَ اللَّهِ عَمَّا يُصِفُونَ ۝ ۲۳

اور اللہ نے کسی کو اپنی اولاد نہیں بنایا، اور نہ اس کے ساتھ کوئی اور معبود ہے۔ اگر ایسا ہوتا تو ہر خدا اپنی اپنی مخلوق کو لے کر الگ ہو جاتا۔ اور ایک دوسرے پر چڑھائی کر دیتا۔ سو اللہ پاک ہے ان حسیںوں سے جو لوگ بیان کرتے ہیں۔

دیکھنے میں تو یہ دلیل ایک مختصر سے فقرے میں آگئی، لیکن معنوی اعتبار سے اس کے اندر اہم حقائق پوشیدہ ہیں اگر آپ اس نظام عالم کے ربط و ضبط پر وقتِ نظر سے غور کریں گے تو حقیقت یہ نقاب ہو جائے گی کہ عظیم الشان سلسلہ ایک خاص نظام کے ماتحت چل رہا ہے اور اس بحر العقولِ مشنیری کے مختلف پرزوں میں ایک خاص یک جہتی اور باہمی تعلق پایا جاتا ہے یہ ہوش ربا کارخانہ اس نظم و نسق کے ساتھ کبھی چل ہی نہیں سکتا اور قتیکہ اس کے پیچھے مادہ و مشیت صرف ایک ہوا اس کو قابو (CONTROL) میں رکھنے والی طاقت ایک نہ ہو۔ اگر اسکے پیچھے کہیں مختلف ارادوں والی دو قوتیں بھی موجود ہوں تو یہ نظام کبھی ایک سیکنڈ کے لیے نہ چل سکے۔ اگر مثلاً سورج کی رفتار اور گردش میں ایک ثانیہ کے ہزارویں حصہ کا بھی فرق پڑ جائے تو یہ نظام شمسی ایک آن واحد میں

پاش پاش ہو جائے۔ اور چونکہ آج سائنس کے انکشافات نے حقیقت ثابت کر دی ہے کہ اس سلسلہ کائنات کی جو چیزیں نظر ہر ایک دوسرے سے الگ تھلگ، غیر منقطع اور آزاد نظر آتی ہیں، وہ بھی ایک دوسرے سے پیوست اور باہمی مربوط و منوط ہیں تو ظاہر ہے کہ اگر کہیں دو یا اس سے زیادہ مستقل بالذات، بالارادہ قوتیں اپنے اپنے اختیاردارہ کے ساتھ اس نظام عالم کا بندوبست اپنے اپنے ماتھے میں لے لیں تو نتیجہ کیا ہوگا! قرآنِ کریم کا حسنِ بلاغت ملاحظہ ہو اس نتیجہ کے لیے ایک جامع لفظ استعمال فرمایا۔ لُفْسِدًا تَا۔ اور اس لفظ کے اندر اس ”دعوٰ علی“ یا طوائف الملوک کی نتاج کی صحیح تصویر کھینچ کر رکھ دی ہے، جب کسی نظام کی ہر شے اپنے اپنے ٹھکانے پر صحیح ہیئت میں سرگرم عمل ہو تو اس حالت کا نام اعتدال ہوتا ہے۔ اور فساد کے معنی ہیں اعتدال کی حالت کا بگڑ جانا، کسی سلسلہ کا درہم برہم ہو جانا۔ پریشان و پراگندہ ہو جانا۔ ہر چیز کا اپنے ٹھکانے سے اٹھ کر جانا، بے ربط ہو جانا، یہ بے فساد جو ایک سے زائد مشیت دارادہ کے کار فرما ہونے سے پیدا ہوتا ہے، ریل گاڑی کے انجن میں دو مختار ریل ڈرائیو بٹھا دیجیے۔ اور پھر تصویر میں لایے اس منظر کو جو ان کے اپنے اپنے الادول کو عمل میں لانے سے پیدا ہوگا۔ لُفْسِدًا تَا کی تفسیر سمجھ میں آجائے گی۔ یہ متعدد خُداؤں کا تصور (خواہ وہ مستقل بالذات ہوں۔ جیسے اھرمن ویزداں یا ایک خُدا، برہما، کے مختلف کارندے ہوں۔ جیسے دیوی دیوتا۔ یا اس کی قوتوں کے مختلف مظاہر جیسے شونہ و شونو وغیرہ) یہ سب تصورات ذہنِ انسانی کے عہدِ طفولیت کی یادگار ہیں، جب یہ سمجھا جاتا تھا کہ نظام عالم کے مختلف شعبے الگ الگ کام کرتے ہیں، ان میں باہمی کوئی ربط نہیں، ہوا میں اپنی قوت سے چلتی ہیں اس لیے دیو دیوتا کی ضرورت ہے۔ ہارش اپنے زور سے ہوتی ہے۔ اس لیے اندر دیوتا کی ضرورت ہے۔ پیدائش، زندگی موت الگ الگ شعبے ہیں اور ان سب کے الگ الگ اچھارج ہیں، لیکن عقلِ انسانی جب اپنے عہدِ بلوغت میں، جوانی کے زمانے میں ان معتقدات اور تصورات کی حقیقت کو اپنے مشاہدات و تجربات کی رو سے بے نقاب کر دیا اور انسان نے چشمِ خود ملاحظہ کر لیا کہ

ہو جو رشید کا ٹپکے اگر ذرے کا دل چسپیں

تو آج اس عقیدہ کی کہاں گنجائش کہ نظام عالم ایک سے زیادہ ارادوں کے ماتحت چل رہا ہے اور چونکہ متران کریم انسانی علم و عقل کی انتہائی بلندیوں تک اس کی رہبری کرنے کے لیے ملا ہے اس لیے قرآنی حقائق علم و عقل کی کسوٹی پر پرکھے کیلئے ہیں۔ جہل اور توہم پرستی کا ساتھ دینے کے لیے نہیں۔ اور جب یہ ذات اس قدر غیر محدود قوتوں اور لانا انتہا اختیارات کی مالک ہے تو اسے اس چیز کی بھی ضرورت نہیں کہ مختلف ایجنٹ، مختلف کارندے، اسکے دست بازو نہیں اس کا ہاتھ بٹائیں، نظم و نسق عالم میں مختلف شعبوں کے انچارج ہوں۔ یہ تو رہی عالم طبعی کی کیفیت اور اگر انسان کی تمدنی، عمرانی اور معاشرتی زندگی میں دیکھا جائے تو متعدد خداؤں کے عقیدہ سے جس قسم کا فساد درد نما ہوتا ہے۔ اس کی مثال کے لیے اس دور حاضرہ کا نمونہ سب سے مؤثر قرار دیا جاسکتا ہے، یہ تمام فتنہ و فساد۔ یہ عدم اطمینان و نقصان سکون کی آگ بھض اس لیے ہے کہ انسانوں نے الگ الگ معبود تراش رکھے ہیں۔ اور ہر ایک معبود دوسرے معبود سے برسرِ کجای تو دنیا آج بالعموم خدا کی منکر ہے لیکن ایک حقیقی الہ کے انکار سے دنیا ہزاروں غیر حقیقی الہ بنا رکھے ہیں ان خداؤں کی تفصیل کہیں آگے لے گی، انسان جس عالمگیر مواخات کی تلاش میں یوں سرگرداں ہے اس کا سزا صرف اس ایک عقیدہ میں ہے کہ تمام ممالک، تمام اقوام کا، تمام انسانوں کا خلاصت ایک خدا ہے اور یہ کہ دنیا کو اسی کے قوانین کے ماتحت چلنا چاہیے۔ اس ایمان کو پیدا کر دیجیے پھر دیکھئے کہ یہ تمام فساد امن میں تبدیل ہو جاتا ہے یا نہیں۔ فساد تو اس لیے ہے کہ ایک سے زیادہ الذہن انسانی بچھو بچھو کر رکھے ہیں۔ اٹلی کا الہ روس والوں کو نہیں جینے دیتا رکس کا الہ جرمن والوں پر دھاوا بول رہا ہے۔ ہر ایک اپنی اپنی "مخلوق" اپنے اپنے گروہ کو لے کر ایک دوسرے پر چڑھتے چلے جا رہے ہیں۔ لہذا لفسدک تا۔ ہر جگہ فساد ہی فساد ہے کوئی پڑھ اعتدال پر کام نہیں کر رہا۔ یہ بھی فساد کی تصویر کا ایک رُخ ہے۔ اور جس سے آج کسی کو انکار نہیں یہی وجہ ہے کہ قرآن کریم نے مشرک کی اس شدت سے مخالفت کی ہے کہ مشرک سے کوئی

نظام اپنی اصل حالت پر قائم ہی نہیں رہ سکتا۔ تاکید پر تاکید ہے کہ خدا کے ساتھ کوئی اور الہ نہ تجویز کرو۔

وَلَا تَجْعَلُوا مَعَ اللَّهِ إِلَهًا آخَرَ لَئِنْ لَكُمْ مِنْهُ نَذِيرٌ مُبِينٌ ۝ ۵۱

اور اللہ کے ساتھ کوئی اور الہ مت بناؤ یقیناً میں اس کی طرف سے تمہیں صاف

صاف آگاہی دینے کے لیے آیا ہوں ۝

اس لیے کہ سرمدیت اور ابدیت صرف اسی ایک الہ کے لیے ہے۔ قدیم صرف اسی کی ذات ہے ہر ایک ذات فنا ہو جانے والی ہے۔ بقا صرف اسی کو ہے، اور نظام عالم کو چلانے کے لیے قوت بھی ایسی ہی ہونی چاہیے جو فنا پذیر نہ ہو۔

وَلَا تَدْعُ مَعَ اللَّهِ إِلَهًا آخَرَ كَالَّذِينَ كَفَرُوا سَاءَ مَا يَحْكُمُونَ ۝ ۵۲

لَا إِلَهَ إِلَّا اللَّهُ تَزْمَعُونَ ۝ ۲۸

اور اللہ کے ساتھ دوسرا الہ مت پکارو۔ اسکے سوا کوئی اور الہ نہیں۔ اس کی ذات کے سوا ہر شے فنا ہو جائیوالی ہو (۶۱) حکومت صرف اسی کی ہے اور اسی کی طرف لوٹکر

جانا ہے۔ ۲۸

نہ فتح قدیم ہے نہ مادہ۔ نہ کوئی اور ذات ایسی ہے جو اس حکومت اور اختیار میں اس کی شریک ہو

أَوْ لَهُمْ إِلَهٌ غَيْرُ اللَّهِ سُبْحَانَ اللَّهِ عَمَّا يُشْرِكُونَ ۝ ۵۲

کیا ان کے لیے اللہ کے سوا اور معبود بھی ہے! اللہ ان کے شرک سے پاک ہے ۝

چونکہ یہ تمام قوتوں کو ایک ذات میں مرکوز کر دینے کا اعتقاد۔ نظم و ضبط عالم اور ہم آہنگی و یک جہتی کائنات کی حقیقت پر مبنی تھا۔ اور یہ حقیقت ذہن انسانی کو ایک نئی چیز معلوم ہوتی تھی۔ اس لیے جب ان کے سامنے یہ عقیدہ پیش کیا گیا تو وہ بے حد متعجب ہوئے کہ یہ کیسے ہو سکتا ہے اور کونسی

ایسی حقیقت ہے کہ علم و بصیرت نے اسے انسان کے سامنے پیش کیا ہوا اور جہل اور توہم پرستی نے اسے
ابار نہ کیا ہوا!

أَجْمَلَ الْإِلَهِيَّةِ إِلَهًا وَاحِدًا إِنَّ هَذَا الشَّيْءُ عَجَابٌ ۝ ۳۸

ہیں اب کیا یہ ان تمام خداؤں کو ایک خدا بنا رہا ہے؟ یقیناً یہ تو ایک بڑی تعجب کی چیز ہے،
اور اس عقیدہ کو (نعوذ باللہ) ایک مہل شے سمجھ کر حقارت کی ہنسی منتے تھے۔

إِنَّمَا كَانُوا إِذَاقُوا لَهْمًا لَا إِلَهَ إِلَّا اللَّهُ يَتَذَكَّرُونَ ۝ ۳۹

یہ وہ ہیں کہ جب ان سے کہا جاتا تھا کہ اللہ کے سوا کوئی اور الہ نہیں۔ تو کھڑکیا کرتے تھے
اور اس کے پیش کرنے والے کو (معاذ اللہ) دیوانہ بتاتے تھے۔

وَيَقُولُونَ إِنَّمَا النَّارُ كَوْنًا آلِهَتِنَا لِشَاعِرٍ مَّجْنُونٍ ۝ ۴۰

اور کہتے ہیں کہ کیا ہم اپنے معبودوں کو ایک شاعر مجنون کے کہنے پر چھوڑ دیں

لیکن قرآن کریم نے ان کے اس انکار و اعراض کی کوئی پروا نہیں کی اس لیے کہ اسے علم تھا کہ ذرا
علم و عقل کو ترقی کرنے دیجئے۔ انسانوں کی نگاہوں کے سامنے ذرا نازکائیات کھلنے دیجئے۔ یہ خود بخود
ماننے پر مجبور ہو جائیں گے کہ اس نظام کے پیچھے مثبتیت ایک ہی کارفرما ہو سکتی ہے۔ دو نہیں، متعدد نہیں

الَّذِينَ يَجْعَلُونَ مَعَ اللَّهِ إِلَهًا آخَرَ سَوْفَ يَعْلَمُونَ ۝ ۴۱

جو اللہ کے ساتھ دوسرا معبود تجویز کرتے ہیں، انہیں بہت جلد معلوم ہو جائے گا

کہ حقیقت کیا ہے!

اسی لیے مسلمان کریم نے یہ دعویٰ کیا ہے کہ وہ لوگ جو ایک سے زیادہ معبودوں کے قائل ہیں ان کے
پاس اپنے اس دعوے کی تائید میں کوئی دلیل نہیں ہے۔

أَمْ يَتَّخِذُونَ دُونَهُ آلِهَةً قُلُوبًا بَرَّهَا نَجْمٌ ۝ ۴۲

کیا انہوں نے خدا کے علاوہ اور معبود اختیار کر رکھے ہیں! کہنے کہ آذانی دلیل لاؤ!

دیکھیے کتنا بڑا دعویٰ ہے اور کس قدر سچا ہو سکتا ہے کہ کسی مناظرہ میں ایک مشرک کسی توحید پرست کے

مقابلہ میں بڑے بڑے دلائل و حجج پیش کر رہا ہو۔ اُد یہ سچی ہو سکتا ہے کہ مناظرہ میں وہ توحید پرست ساکت بھی ہو جائے۔ لیکن مناظرہ تو اپنی اپنی علیت اور قوت بیان کے مظاہرے کا اکھاڑہ ہوتا ہے۔ خدا کے اس چیلنج سے تو یہ مفہوم ہے کہ جب علم و بصیرت کی فراوانی ہو جائے۔ حقائق بے نقاب ہو جائیں تو اسوقت کوئی مشرک اپنے مسلک کی تائید میں کوئی دلیل لائے، اسوقت اُسے کوئی دلیل نہیں مل سکے گی، کہ توحید حقیقت ثابت ہے، ظن و قیاس نہیں۔ دلیل و برہان مانگنے کا حق بھی آپ کو پہنچتا ہے جو علم و حقائق کی ان بلند یوں تک پہنچ چکا ہو۔ ورنہ قرآن کے دعویٰ تو ہمالیہ سے بھی زیادہ محکم اور اٹل ہیں۔ اد پر کی آیت میں برہان طلب کی ہے۔ یہ بھی ایک انداز بیان ہے یہ کہنے کا کہ ان کے پاس کوئی برہان نہیں ہے اسی کو دوسری جگہ یوں واضح کر دیا:-

وَمَنْ يَدْعُ مَعَ اللَّهِ إِلَهًا آخَرَ لَا بُرْهَانَ لَهُ بِهِ ۚ

اور جو شخص اللہ کے ساتھ کوئی دوسرا معبود پکارتا ہے تو اس کے پاس اس عقیدہ کے اثبات

میں، کوئی دلیل نہیں ہو سکتی۔ ۲۳

اور اتنا ہی نہیں، بلکہ یہ بھی بنا دیا کہ چونکہ اس عقیدہ کے مدعی کے پاس کوئی دلیل و برہان نہیں ہے، اس لیے حقائق منکشف ہو جانے کے بعد یہ لوگ خود محسوس کر لیں گے کہ وہ کس قدر بڑی غلطی پرچھے بیٹھے تھے۔ اور اسوقت اس شکست پندار سے جو ان کی کیفیت ہوگی وہ ظاہر ہے مشرک کی حقیقت اسوقت کھلتی ہے جب انسان اپنی عظمتوں سے واقف ہو جائے۔ جب اسکے جوہر ذاتی کی قیمت اُس کی نگاہوں کے سامنے آجائے، تو اسوقت اُسے معلوم ہوتا ہے کہ ان حقیر چیزوں کو جسدا بنا کر اُس نے اپنے آپ کو کس قدر ذلیل بنا رکھا تھا، اس علم کے بعد اُس کے دل کی کیفیت ہوگی وہ ظاہر ہے بشرطیکہ قلب میں صحیح احساس موجود ہو۔ اسی لیے فرمایا:

لَا يَجْعَلُ مَعَ اللَّهِ إِلَهًا آخَرَ فَتَقَعُدَ مَذْمُومًا مَلْحُومًا ۚ

(ترجمہ)

(اے انسان) خدا کے ساتھ کوئی دوسرا معبود تجویز نہ کر۔ ورنہ تو راوندہ ہوا۔ (مذمومہ اور)

بے یار و مددگار رہ جائے گا۔ (ماستھے پر ہاتھ رکھ کر بیٹھ جائے گا)۔ $\frac{14}{34}$
دوسری جگہ ہے۔

وَلَا تَجْعَلْ مَعَ اللَّهِ إِلَهًا آخَرَ فَتُلْقَى فِي جَهَنَّمَ مَلُومًا مَّدْحُورًا $\frac{14}{34}$
اور خدا کے ساتھ دوسرا معبود مت اختیار کر ورنہ الزام خوردہ راندہ ہو کر جہنم میں
پھینک دیا جائے گا

سورہ شعرا میں ہے:

فَلَا تَدْعُ مَعَ اللَّهِ إِلَهًا آخَرَ فَتَكُونُ مِنَ الْمَعْدُومِينَ $\frac{24}{313}$
اور اللہ کے ساتھ دوسرا معبود مت پکارو۔ ورنہ تو ان میں سے ہو جائے گا۔ جو
عذاب میں مبتلا ہوتے ہیں

سورہ ق میں ہے۔

رَ الَّذِي جَعَلَ مَعَ اللَّهِ إِلَهًا آخَرَ فَأَلْقِيَاهُ فِي الْعَذَابِ السَّعِيدِ $\frac{5}{34}$

جو اللہ کے ساتھ دوسرا معبود بنا لیتا ہے اسے سخت عذاب میں ڈال دو۔

یہی وجہ ہے کہ عبدالرحمن۔ خدا کے بندے کبھی کسی دوسرے کے سامنے نہیں جھکتے کہ وہ اپنی اصلیت کا آگاہ
ہوتے ہیں

وَالَّذِينَ لَا يَدْعُونَ مَعَ اللَّهِ إِلَهًا آخَرَ $\frac{25}{48}$

وہ لوگ جو اللہ کے ساتھ دوسرا معبود تو جیز نہیں کرتے۔

ایسے عبدالرحمن کی مثال کے طور پر اصحاب کہف کو پیش کیا گیا ہے۔ انہوں نے ہتھیہ کر لیا کہ وہ خدا کے
سوا کسی دوسرے کے سامنے نہیں جھکیں گے۔ استبداد و جلا جلائیات کی پرورش ہوتے کب کبھی سکتا ہے اور
ارباب مذہب اپنے خداؤں کے خلاف اس قسم کا نعرہ بغاوت کب گوارا کر سکتے ہیں! پتہ نہیں
نوجوانوں کے خلاف کیا کیا سازشیں ہوتی ہوں گی کہ وہ سنی کو چھوڑ کر ایک غازیں پناہ لینے پر مجبور ہو

تفصیل آپ کو صحابہ کہف کے عنوان میں ملے گی، فرمایا :-

وَرَبَطْنَا عَلَىٰ قُلُوبِهِمْ إِذْ قَامُوا فَقَالُوا رَبُّنَا رَبُّ السَّمَاوَاتِ وَالْأَرْضِ
لَنْ نَدْعُو مِنْ دُونِهِ إِلَهًا لَقَدْ قُلْنَا إِذًا شَطَطًا هُوَ كَا
قَوْمًا اتَّخَذُوا مِنْ دُونِهِ آلِهَةً لَوْ كَانُوا يَتَّوْنَ عَلَيْهِمْ
بِسُلْطٰنٍ بَيِّنٍ فَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا ۝۱۸

اور ہم نے ان کے دل مضبوط کر دیے، جب وہ (عزم راسخ سے) اٹھ کھڑے ہوئے اور انہوں
نے بر ملا کہہ دیا کہ ہمارا رب تو وہ ہے جو آسمانوں اور زمین کا رب ہے۔ ہم اس کے سوا
کسی اور معبود کو نہیں پکاریں گے ورنہ اس صورت میں تو ہم بڑی بے جا بات کریں گے
اور اس ہماری قوم کو دیکھئے! انہوں نے خدا کے سوا اور معبود بنا رکھے ہیں یہ لوگ
ان معبودوں (کے جوازیں) کوئی کھلی کھلی دلیل کیوں نہیں لاتے! سو اس سے بڑھ کر

ظالم کون ہو گا جو خدا کی خلاف جمہوری ٹہمت باندھے

اور ایک صحابہ کہف کے زمانہ پر ہی کیا موقوف ہو۔ اپنے آپ کو خدا منوانے والوں نے ہمیشہ یہی کیا
ہے۔ فرعون نے حضرت موسیٰ کو ایسی ہی دہمکی دی تھی۔

قَالَ لَئِنِ اتَّخَذَتِ الْفَاعِغِيرِيُّ لَأَجْعَلَنَّكَ مِنَ الْمَسْجُورِينَ ۝ ۲۶
اُس نے کہا کہ اگر میرے سوا تم نے کوئی اور معبود بنا یا تو (یاد رکھو) یقیناً تمہیں جہنم

میں سجود دل گا

اور نشہ قوت و حکومت میں یہ طنز ملاحظہ ہو۔

وَقَالَ فِرْعَوْنُ يَا أَيُّهَا الْمَلَأَ مَا عَلِمْتُ لَكُمْ مِنَ اللَّهِ عِزْرِي فَأَوْقِدْ لِي
يَهَامُنُ عَلَى الطِّينِ فَاجْعَلْ لِي صَرْحًا لَعَلِّي أَطَّلِعُ إِلَى اللَّهِ مِثْسَلَةَ إِبْرٰهٖمَ
لَا ظَنُّكَ مِنَ الْكٰذِبِيْنَ ۝ ۲۸

فرعون نے کہا کہ اے سرداران! میں تو اپنے سوا تمہارا کوئی خدا نہیں سمجھتا۔ پس

ہا مان تم ہمارے لیے برہمنی رکی انیشیں بنا کر ان پر آگ جلاؤ رچکا ڈان کو پڑا وہ میں ا
پھر میرے لیے ایک بلند مینار بناؤ تاکہ میں اُس پر چڑھ کر موسے کے خدا کو جھانکوں

اور میں تو اُسے جھوٹا ہی سمجھتا ہوں - دوسری جگہ ہے۔

وَقَالَ فِرْعَوْنُ يَهَابُ مِنْ ابْنِ لِي صَرَخًا عَلِيًّا اَبْلَغُ الْاَسْبَابِ ه اَسْبَابِ
السَّمَوَاتِ فَاطَّلَعَ اِلَى اِلٰهِ مُوسَى وَرَآنِي كَا كُطْمَةِ كَا ذِ بَا ۳۳۳

فرعون نے کہا کہ اے ہا مان میرے لیے ایک بلند مینارہ بنا دے تاکہ میں آسمان کی
راہوں تک پہنچ جاؤں، پھر وہاں جا کر موسے کے خدا کو دیکھوں بھالوں اور میں تو اُسے

جھوٹا ہی سمجھتا ہوں ۳۳۳۔۳۳۳۔۳۳۳

لیکن اس فرعونیت کا انجام بھی ملاحظہ فرماتے جاییے اور پھر دیکھیے کہ کلا برہان لہٰذا شرک کے دعوے کا
بلا سند ہونا کس قدر حقیقت پر مبنی ہے، جب اپنی بے بسی ظاہر ہو گئی تو کتنی جلدی یہ حقیقت سامنے
آگئی کہ واقعی الہ ایک ہی ہو سکتا ہے اور اس الہ کی صفات کبھی اور ہی ہونی چاہئیں۔

حَتَّىٰ اِذَا ذَكَرَهُ الْعُرُونُ قَالُوا اٰمَنَّا بِاللّٰهِ اَا اللّٰهُ اِلَّا الَّذِيْ اٰمَنَّا بِهِ بَنُوْا اِسْرٰٓئِيْلَ وَاَنَا
مِنَ الْمُسْلِمِيْنَ ۶

تھے کہ جب وہ فرعون اٹھنے لگا تو ہننے لگا کہ میں ایمان لاتا ہوں بجز اس خدا کے جس پر
بنی اسرائیل ایمان لائے ہیں۔ اور کوئی الہ نہیں ہے اور میں جھک جانے والا نہیں ہوں

یہ تو تھا جینے جاگتے انسان کو خدا بنا لینا لیکن جیسا کہ پہلے لکھا جا چکا ہے۔ شرک کی حقیقت ایک ہے
لیکن اس کے مظاہرے کی شکلیں مختلف ہیں کہیں یہ بت پرستی کی شکل میں بھی سامنے آتا ہے جیسا کہ
بنی اسرائیل نے حضرت موسے سے درخواست کی تھی کہ حضور! ہمیں بھی ایک ایسا خدا بنا دیجئے۔

وَجَاوَزْنَا بِبَنِي اِسْرٰٓئِيْلَ الْبَحْرَ فَاَتَوْا عَلٰی قَوْمٍ تَعَلَّفُوْنَ عَلٰى اَصْنَامٍ
لَّهُمْ قَالُوْا يٰمُوسٰى اجْعَلْ لَنَا اِلٰهًا مَّا لَهُمُ الْاِلٰهَةُ قَالِ اِن كُمْ

قَوْمٌ يَّجْهَلُوْنَ ۷ ۱۳۸

اور تم نے بنی اسرائیل کو دریا کے پار اتار دیا، سوان کا ایک ایسی قوم کے پاس گذر ہوا جو اپنے بتوں (کی عبادت) پر جے بیٹھے رہتے تھے وہ کہنے لگے کہ اے موسیٰ ہمارے لیے بھی ایک ایسا ہی معبود بنا دیجئے جیسے ان کے خدا ہیں موسیٰ نے کہا کہ تم (واقعی) بڑی جاہل قوم ہو۔

ان کی اس جہالت پر ایں بھی ملاحظہ فرمائیے حضرت موسیٰ نے فرمایا:-

قَالَ أَغَيَّبَ اللَّهُ أَنْبِيَاءَكُمْ الْهَٰؤُلَاءِ وَهُوَ فَضَّلَكُمْ عَلَى الْعَالَمِينَ ۝ - ۳۳

کہا کہ کیا میں اللہ کے سوا تمہارا کوئی اور معبود تجویز کر دوں حالانکہ اس نے تم کو تمام

جہان والوں پر فضیلت عطا کی ہے

بت پرستی کے خلاف کیا عجیبے دلیل پیش لگی ہے کہا گیا ہے کہ کجگو بہتہیں اللہ نے تمام دنیا جہان، تمام کائنات سے افضل و اعلیٰ بنا لیا ہے اور تم اپنی حقیقت سے بے خبر ایک تپھر کے بت، ایک ادنیٰ سے ادنیٰ چیز کے سامنے جھکتے ہو، ذرا سوچو تو سہی کہ تم خود کیا ہو، اور چاہتے کیا ہو! بت پرستی، یا اللہ کے سوا کسی اور کے سامنے جھکنا، ان ان کا اپنی خودی، اپنی حقیقت سے بے خبری کا ثبوت ہے۔ اپنی کم کاری اور ہچیرہ جی کا اعتراف ہے۔ ذرا پچانو تو سہی کہ تمہاری اپنی قیمت کیا ہے اور تم اس بے بہا جو ہر گز درجہ حق و ذلیل کر رہے ہو۔

کافر اول آڈارہ دگر بارہ باو بسند * بر خویش کشا دیدہ و از غیر سر و بسند

دیدن دگر آموزند دیدن دگر آموزا

لیکن قوم موسیٰ بھی ایک گوندچی تھی۔ صدیوں کی غلامی سے وہ کیفیت ہو چکی تھی جو شہزی مولانا نارام کی اس شیر کی ہو گئی تھی جو بیٹروں میں رہتے رہتے اپنے آپ کو بھی بیٹری سمجھنے لگ گیا تھا۔ ان کی سمجھ میں یہ بات آسانی سے نہ آسکتی تھی کہ حضرت موسیٰ کیا کہتے ہیں۔ یہ غلامی میں پختہ ہو چکے تھے یہی تھی کہ حضرت موسیٰ کی اس قدر حقیقت کشا تعلیم اور انقلاب سیرت کے باوجود انہیں جوہنی ذرا جہالت ملی حضرت محسن کی آنکھ سے ذرا او جھل مجھے اور جھٹ دہیں جاگرے جہاں سے انہیں اٹھایا تھا۔

فَاخْرَجَ لَهُمْ مِجْلَادًا لَّهُمْ خَوَارِفًا لَوْ اَهْدَا إِلَهُكُمْ وَاللَّهُ مُوسَىٰ
 نَسِيًّا ۝ نِي

پھر اس (سامری) نے ان کے لیے ایک بچھاڑ بنا کر پیش کیا جو ایک قلب تھا جس میں
 (بے معنی سی) آواز تھی، سو وہ (ایک دوسرے سے) کہنے لگے کہ یہ ہے تمہارا اور موسیٰ کا
 اللہ (موسیٰ تو ایویں ہی) بھول رہا ہے (جو کسی اور الٰہ کی طرف دعوت دیتا ہے) ۔
 اور حضرت موسیٰ نے پھر اس مورتی کو الٰہ گرد و باد کیا۔

وَانظُرْ إِلَى إِلَهِكَ الَّذِي ظَلْتَ عَلَيْهِ عَاكِفًا لَنُحَرِّقَنَّهُ ثُمَّ لَنَنْبِفَنَّ فِي إِلَهِكَ نَسْفًا ۝
 اور (اے سامری) تو اپنے اس معبود کو دیکھ، حیرت و جا بھٹھا تھا (دیکھ، ہم اسے ابھی جلا دیں
 اور پھر اس کی راکھ کو دریا میں بکھیر کر بہا دیں گے۔

تاکہ لوگوں پر یہ حقیقت کھل جائے کہ یہ معبود کس قدر بے بس تھا اور انسان اس کے مقابلہ میں کتنی تو سنیے
 اندر رکھتا ہے۔

اصنام پرستی کے علاوہ شرک کے مظاہرے کی کئی اور صورتیں بھی ہیں، جو کسی دو مستقل خدا ماننے ہیں
 ایک نیکی کا خدا، ایک برائی کا۔ ایک نور کا خدا، ایک ظلمت کا، قرآن کریم نے اس عقیدہ کی بھی تردید
 فرمائی

وَقَالَ اللَّهُ لَا تَتَّخِذُوا لِلدِّينِ اٰمَنِيْنَ اِنَّمَا هُوَ اِلٰهٌ وَّاحِدٌ فَاَيُّ اٰلِهَةٍ

اور اللہ نے کہا ہے کہ دو معبود مت بناؤ، معبود وہی ایک ہے سو تم لوگ خالص مجھ سے رو

کہ یہ تو صرف نظر کا پھیر ہے جو ظلمت کے لیے ایک الٰہ خدا کی ضرورت محسوس ہوتی ہے ورنہ حقیقت
 تو یہ ہے کہ میرے ساتی نے عطا کی ہے، بے درد و صاف

رنگ جو کچھ دیکھتے ہو میرے پیمانے میں ہے

(تفصیل کے لیے دیکھو شرک خیر و شر)